



مه‌لای رهش

نووسین و کوکردنه وهی:

عهزیزی مه‌لای رهش

زۆر سوپاس بۇ:

- كاك غەفوور مەخمۇرى - سكرتېرى گشتىي YNDK ئەركى چاپى خستە ئەستۆي خۆي.
- كاك قەرەنى جەمىل وئىنەكەي كىشا.
- ئەوانەي لە كۆكردنەوہى ھىندە بابەت يارمەتيان دارىن.

بىنە ماڭەي مەلاي رەش

* مەلاي رەش

* نووسىن و كۆكردنەوہى: عەزىزى مەلاي رەش

* پىت چىنن و نە خشە سازى و بەرگ: كۆمپىوتەرى دەريا

* تىراژ: (۱۰۰۰) دانە

* چاپى يەكەم - ھەولپىر ۲۰۱۰

* چاپخانى: منارە - ھەولپىر

لە بەرپۆبەرايەتى گشتىي كتيپخانى گشتىيەكان ژمارەي سپاردنى ()

سالى (۲۰۱۰) پىدراوہ

پیشه‌کی

غه‌فوور مه‌خمووری

زۆر زاناو هۆنهر و كه‌سايه‌تی مه‌زئمان هه‌بوون به‌هۆی نه‌نووسینه‌وه‌ی میژوو و ژیان و به‌سه‌ره‌اتیان ته‌نها ناوه‌کانیان ماون و شاکاره‌کانیان فه‌وتاون، زانای گه‌وره (مه‌لا ئه‌حمه‌دی بانه‌یی) ناسراو به (مه‌لای رهش) یه‌کیکه‌ له‌و زانا ئایینییه‌ بلیمه‌تانه‌ی کوردستان که به‌هۆی نه‌نووسینه‌وه‌ی ژیان و فه‌وتانی نووسراو و بیرو بۆچوونه ئایینییه‌کانی ته‌نها ناوه‌که‌یمان بۆ ما‌بووه، (مه‌لای رهش) چ وه‌ک زانایه‌کی ئایینی چ وه‌ک که‌سایه‌تییه‌کی ناسراوی ده‌شتی هه‌ولێرو کوردستان خودان هه‌لۆیستی راستگۆیانه‌و پیگه‌ی کۆمه‌لایه‌تی خۆی بووه‌و، بیرو بۆچوون و لیكدانه‌وه‌و فتواکانی به‌هه‌ند وه‌رگیراون و له‌ زۆر پرسدا یه‌کلایه‌ی که‌ره‌وه‌ بوون، مرۆقیك بووه‌ به‌ره‌شی گوتوو ره‌ش و به‌ سپیش سپی.

مامۆستا (عه‌زیزی مه‌لای رهش) ده‌بووا زۆر زووتر ئه‌م کاره‌ی ئه‌نجامدا بوواو ژیان و به‌سه‌ره‌ات و بۆچوون و لیكدانه‌وه‌ ئایینییه‌کان و فتواکانی له‌فه‌وتان رزگار بکردبوونایه‌، به‌لام دیاره‌ هه‌ر ئه‌وه‌ کراوه، ئه‌نجامدانی ئه‌م کاره‌ی

بەرزیزان خزمەتییکی زۆر بەژياندنەوهی بەشیکی ون بووی کاروانی زانستی
ئاین لە کوردستان و خستنه‌پووی راستی ریزگرتنی دانیشتوانی دەشتی
هەولیر لە زانیانی ئاینی دەخاتەپوو.

ئەم بەرھەمەمی مامۆستا (عەزیزی مەلای رەش) شایانی ئەوھیه لە کۆپی
ئاین و لە لایەن زانیانی ئاینی ئیسلام بە چاوی ریزگرتن لیبی پڕوانری و بە
بایەخەوہ بخوینریتەوہو سوودی لیوہ ریزگرتی بۆ نووسینەوہی زۆر لایەنی تری
ئەم بوارە لە کوردستان، لە بەر ئەوہی لەرابردوودا زانیانی کورد جگە لە
خزمەتکردنی ئاینی ئیسلام خزمەتییکی زۆری کۆمەلگای کوردەوارییان کردوہ
لەبوارە خویندن و بلۆکردنەوہی زانست و روشنییری و چارەسەرکردنی گرتە
کۆمەلایەتیھەکان و ری نیشانەدەر بوون بۆ سەردەمی خویمان و تائیسشاش ئەو
کاریگەریھەیان ھەر ماوہ، بۆیە ئەو میژووہ بۆتە بەشیکی لە میژووی خویندن و
بلۆبوونەوہی زانست و زانیاری لە کوردستان و ھەق نییە فەرامۆش بکری،
ئاوردانەوہ لەو میژووہ ئەرکیکی نەتەوہیی و نیشتمانی و ئایینیھە، ئەو کارە
مامۆستا (عەزیزی مەلای رەش) یش سەرەتایەکە بۆ زیندووکردنەوہی ئەو
میژووہ.

۲۰۱۰/۱۰/۱۰

ھەولیر - باشووری کوردستان

مه لای رهش

ناوی (ئه حمهد ره حیم موحه مه د) بووه. سالی (۱۸۹۶) ی زایینی له ئاواپی (پاشبهرد) ی سهر به شاروچکه ی پینجوین له پارێزگای سلیمانی دونیای رۆشه نی بینیه.

ئه وسا خه لکی گونده که ی بو کرینی که لوپه لی پیویستی ژیان ده چوونه شاری (بانه) ی رۆژه لاتی کوردستانی داگیرکراو. بۆیه که چووه ته ده شتی هه ولیر گوتوویه تی (خه لکی شاری بانه) مه. زۆر جاریش لی بیستراوه: (خه لکی شاریکم دوو هر فی: موسبه ت و مه نفی). واتا (با) موسبه ته و (نه) مه نفیه.

بنه ماله که ی مه لا زاده بوونه و به نه وه دوا ی (ره حیم موحه مه د) هه وت پشت: (مه لا ئه حمه دی کوپی مه لا ئه حمه د) دیت. پینجه مین (مه لا ئه حمه د) به مه لا ئه حمه دی گه وره مه شهوور بووه و به ده ست خه تی خو ی له به رگی کتییکی خو ی نووسیوه ده چیته وه سهر (مه لا موسای ته وه که لی). له دوا ی ئه ویش مه لا ئه حمه دی هه وته م له ژیر نووسینه که ی سه ره وه ی نووسیوه: (من مه لا ئه حمه دی هه وته م).

(من ئه مه م له باوکی خو م بیستوه.. نووسهر)، که چی نووسینه کان به رسووتانی کتیبخانه که ده که ویت. له دوا ییدا باس ده کریت. بنه ماله که ی کتیبخانه یه کی یه کجار گه وه ی ده بییت.

له ته مه نی هه وت سالی دا یدا دایک و باوکی وه فات ده که ن. سی برا و خو شکیکی به میردی ده بییت. برایه کی (ئه مین) ی ناو بووه زوو ئه مری خوا ده کات. نه زانداوه له خو ی گه وره تر بووه، یان بچووک تر. دووه که ی تر (حه مه شه ریف و حه مه سالج) گچکه تر بوونه.

ههر یه که له براکانی ده چیته لای مامیکی. به خو شکی خالوی باوکی (مه لا ئه حمه د) ی ناو بووه ده بیاته لای خو ی. که چی زۆر نابات یه که له مامهکانی

(حه‌مه‌سالخ)ی برای ده‌رده‌کات. خوشکه‌که‌یان هه‌رکه ده‌زانیٔت ماله می‌ردی به‌جیٔ دلیٔت و له‌سه‌ریاندا داده‌نیشتیٔ.

خوی شیوه‌ی له (سه‌ید عه‌یشی)ی دایکی ره‌ش و کورته‌له بووه، چوو. بویه (ره‌ش)ی به‌دواکه‌وتوو. باوکیشی سپی و سوورو چاوشین و به‌جه‌م بووه.

خالوکه‌ی له ته‌ماعی کتیبه‌کان، که لای ده‌بن پیی خوش نابیتٔ بخوینیٔت.

سودفه کۆلکه مه‌لایه‌کی دئییه‌که‌یان نه‌وه‌ت و نؤ ناوی خوای مه‌زن (ئه‌سمأوللا) ده‌نوسته‌وه‌و دوو سیٔ روژان له مزگه‌وت، به‌هات و چۆکردن و ده‌نگی به‌رزوه‌و بؤ ده‌رخ کردن ده‌وریان ده‌کاته‌وه. ئه‌ویش به‌هریه‌کی وای هه‌بووه، دوو جار نا، سیٔ جار شتیکی به‌رگویٔ بکه‌وتبووایه ده‌هاته‌به‌ری و له‌بیریشی نه‌ده‌چوووه.

روژیک به‌ کۆلکه مه‌لایه‌که ده‌لیٔت: (ماموستا ئه‌وه‌ی چه‌ند روژه‌ی ده‌وریان ده‌که‌یته‌وه بؤتی بلیم).

مه‌لاش به‌سه‌رسورمانه‌وه ده‌لیٔت:

– ده‌بلی ئه‌گه‌ر درؤناکه‌یت!

ناوه‌کان زۆر به‌پریکی و په‌وانی بؤ مه‌لا ده‌لیٔت.

مه‌لا هه‌رکه ئه‌و به‌هریه‌ی لی‌ده‌بینیٔت و بنه‌ماله‌که‌شیان مه‌لازاده بوونه، هه‌ستی نایینی و مرؤقایه‌تی هانیده‌دات شه‌وان به‌دزی خالوکه‌ی ده‌رسی پی‌ده‌لیٔت. قورئانی پی‌روژ به‌ شه‌ش مانگ خه‌تم ده‌کات. ئه‌وسا ده‌چیته‌ ناو فه‌قییان. له‌به‌ر گچکه‌یی فه‌قیکانی هاو‌پیی ته‌علیقی لی‌ده‌ده‌ن و ده‌لین: (ده‌بیٔ لانکیکت بؤ په‌یدا بکه‌ین).

هه‌رکه ده‌گاته کتیبی (جامی) کتیبه‌کان له‌ خالوی ده‌ستیته‌وه. به‌و کتیبانه‌ ده‌بیته‌ مه‌لا، به‌داخه‌وه سالی (۱۹۱۶) سوپای پروس ده‌گاته ناوچه‌که‌و کتیبخانه‌که ده‌سووتینیٔت.

مه‌لا (نه‌سروللا) ناویک له‌کاتی ئاگرگرتنی کتیبخانه‌که، کتیبیکی زۆر ده‌ریاز ده‌کات. پاشدان زه‌فتیان ده‌کات و نایداته‌وه بنه‌ماله‌که. له‌دواییدا کچیکی خوی له‌ تۆله‌دا، ده‌داته کورپیکی حه‌مه‌شه‌ریفی برای. ئیستاش ژنه‌که له‌ژیاندا ماوه‌و نه‌وه‌یه‌کی زۆری لیکه‌وتووته‌وه.

جگه له زیره کییه که ی زور ساعیش بووه. پيش نه وه ی کتیبی (موخته سهر) ته واو بکات نزیکه ی بیست جار کتیبی (جامی) به به رد گوتوو ته وه. واته به رد یکی کردوو ته فه قی و دهرسی پی گوتوو.

له ناوچه ی (مهریوان و موکوریان و هه ورامان) ههر مه لایه ک عیلمیکی باشی زانیبیت چوو ته لای و عیلمه که ی لاخویندوو.

ئه مه ش ناوی هیئدیك له ماموستایانی:

۱- حاجی مه لا عه بدوللا له گوندی کانی سانان.

۲- سهید موحه مه دی چوپی، له دیی چوپ.

۳- مه لا مه محمودی جوانرویی له (بالک) گوندیکه له ولای مهریوان.

۴- مه لا عه بدولقادی موده پریس له بیاره.

۵- حاجی مه لا عه بدوللای په سوئی له موکوریان.

۶- مه لا عه بدوللای وه لزی له دوو پرووه.

ههرکه مه لایه تی ته واو دهکات خوالیخو شبوو ماموستا مه لا (عه بدولقادی بیاره

ئیجازه ی مه لایه تی ده داتی و زور نابات وه فات دهکات.

خوالیخو شبوو (شیخ عه لئه دین) ی بیاره سالی (۱۳۳۹-۱۹۲۱) ده یکاته مه لا

له جیگه ی ماموستا که ی.



پایه به رزی

ئه مه م چهند جار له باوکی خو م به رگوی که وتوو: نوسهر (ههرکه له بیاره ی شریف به مه لا دامه زرام ره بن بووم. نووستن و خواردنم له گه ل فه قییان بوو. شه ویك، نه شه وی جومعه بوو، نه شه وی سی شه ممه، فه قیکان ده ستیان به به سته و گورانی کرد. پیایوی خوالیخو شبوو شیخ عه لئه دین هات و گوتی: (شیخ ده فه رموویت به یانی ده رستان نبیه؟). منیش به ته وسه وه گوتم: (نه خیر نیتمان).

پیاوھەکه رویشت و ھاتەو و گوتی:

– شیخ دەفەر موویت کە دەرس نییە لیڤرە چدەکەن.

گوتم: (ئیڤرە تەکیەیی شیخ عەبدو للای دەھلەوییە، ئیمە فەقی و مەلاین رازین

لیڤرەین، رازی نینە سبەیی دەچینە جیڤەکی تر).

بۆ بەیانی شیخ جوابی نارد نیوەرپۆ دەعوەتی من.

کە چووین جەنابی شیخ لە تەمەندا بە باپیری من دەشکاو لەدوورەو بەپیرمەو

ھات و ما ئەملاو ئەولام ماچ بکات و گوتی:

– (مەلا ئەحمەد من کردم تو ئەیکەیت. مەلا ئەحمەد من کردم تو ئەیکەیت).



ھەلقەنانی لە بیارە

کۆری مامۆستاکی مەلایەکی باش نابیت و چاوی لە جیڤەیی باوکی دەبیت.

مەلای رەشیش دەلیت: (من بەناو بۆ خوا دەرس دەلیمەو، نەوہی مامۆستام

لەسەر جیڤەیی مەلایەتی لیم دلیگیر ببیت خیرەکەم چۆن دەبیت).

حوجرەیی بیارە ئەوسا باشترین شوین بوو لە پارێزگای سلیمانی بۆ تەدریس

کردن، ناچار بە خوو فەقیوہ سالی (۱۳۴۰) کۆچی روو لەشاری سلیمانی دەکات. ئەو

بەپێزانە موستەعیدی دەبن (مامۆستا مەلا رەشیدی موکریان و مامۆستا مەلا

عەبدو للای چەرۆستانی و مامۆستا مەلا عەلی عەودالان و مامۆستا مەلا عەبدو لکەریمی

موەدپیس) و چەندی تر ناویان لەیادکراو.

میوانی حوجرەیی خوالیخو شبوو: (شیخ عومەری قەرەداخی) دەبن. ئەوکاتەیی

شیخی تاین تەواو دەکات و دیەوویت ببیتە مەلا ئەو مندال دەبیت و (تەسریفی

زنجانی) دەخوینیت. رووی تیدەکات و دفەر موویت:

– مەلای رەش تو تازە خویندنت تەواو کردوو، من تا ئەمڕۆ ھەر تەدریس

کردوو.

- قوربان چ ته‌دریس و چ خویندن هر زانین نییه.
- ئیواره مه‌لوود.. ده‌بیٚت. جه‌نابی شیخ قهره‌داخی بۆ ریزلینان ده‌لیت:
- ده‌بیٚ مه‌لای رهش مه‌لووده‌که بخوینتته‌وه.
- مه‌لوودنامه‌که دست خه‌تیکی هه‌ورامی زۆر ناخۆش ده‌بیٚت و کهم کهس بۆی ده‌خویندرايه‌وه.
- هه‌رکه مه‌لای رهش مه‌لووده‌که ده‌خوینتته‌وه و ناوه په‌ریکی ئاوا ده‌کرد..
- شیخ زه‌رده دایده‌گریٚت. چونکه شاره‌زای مه‌لوودنامه‌که ده‌بیٚت و ده‌یزانی ئه‌و شوینه‌ی ده‌خوینتته‌وه له‌گه‌ل په‌ر ئاواکردنه‌که یه‌ک ناگریٚته‌وه. دوا‌ی ته‌واو بوونی مه‌لووده‌که شیخ ده‌فه‌رمووٚت:
- مه‌لای رهش چیت له مه‌لوودنامه‌که زانی؟.
- نه‌خیر قوربان.
- ئه‌دی ئه‌وه‌ی خویندته‌وه چ بوو؟.
- قوربان من هه‌ر شتیکی سی جاری بخوینمه‌وه دیته به‌رم. بیست جاریشم زیاتر مه‌لوود خویندووه‌ته‌وه.
- پاشدان ده‌لیت:
- قوربان ئاواته‌که‌ت نه‌هاته‌دی.
- ئاواتی چی؟!.
- شکاندنه‌وه‌ی من بوو له‌و مه‌جلیسه، به‌هۆی نه‌زانینی مه‌لوود نامه‌که.
- نه‌خیر به‌سه‌ه‌وو چوویت. مه‌به‌ستی من ته‌نیا ریزلینان و خوشه‌ویستی بوو.
- جه‌نابی شیخ هه‌ول ده‌دات فه‌قیکانی بۆ خو‌ی بگی‌رتته‌وه: (مامۆستا مه‌لا عه‌بدو‌للای چرۆستانی و مامۆستا مه‌لا عه‌بدو‌لکه‌ریمی موده‌ریس) ده‌گه‌رینه‌وه.
- مه‌لای رهش روو له‌گوندی (عه‌ودالان) ده‌کات. پاش چه‌ند مانگیک ده‌چیته ئاوا‌یی (گه‌ل‌له). بۆ ئه‌وه‌ی لایان نه‌پرات خه‌لکه‌که ویستیان کچی کو‌یخای گونده‌که‌ی بده‌نی.
- که‌چی کیژه‌که ده‌لیت: (کهس نازانیٚت: ئه‌و مه‌لا عه‌جه‌مه چ کهسه‌و می‌ردی پیناکه‌م).



دوای بهیانی (۱۱/ی نازاری سالی ۱۹۷۰) دا پیاویکی ریك و پیك و بهه یبه تم له حاجی ئۆمران دیت: (به داخه وه ناوه كه یم له بیر نه ماوه) گوتی (خه لکی گوندی گه لاله ی لای سلیمانیمه).

منیش گوتم: (باوكم چند مانگیك مه لایه تی ئیوه ی کردوه).

گوتی: (کییه؟).

- مه لا نه حمه دی رهش.

گوتی: (ئه هۆ.. وه.. کچی کوخا که مان میردی پینه کرد. بویه رویشته. خه لکی ئاواپی لیكرا سه رکۆنه یان کردو قسه ی ناشیرینیان پیوت. له نه نجامیشدا کچه تووشی نه خووشی (سیل.. وهره م) بوو.. و به کچی تی سه ری نایه وه).

پاشدان گوتی: (ئه گهر میردی پی بگردبووايه ئیستا خوارزای وهك جه نابتمان ده بوو- نووسه ر).



ره‌و کردنی به‌ره‌و دهشتی هه‌ولیر

له‌گه‌لآه‌وه یه‌کسه‌ر به‌ره‌و دهشتی هه‌ولیر هه‌پیه‌ی لی‌ده‌کات.
ئه‌وسا ناوچه‌که خزمه‌تی مه‌لایان یه‌کجار زۆر ده‌کرد. گوند هه‌بووه سا‌لان‌ه
بیست.. سی به‌ردیله زه‌کاتی د‌دا مه‌لا.

له‌شارۆچکه‌ی پردی میوانی فه‌قییان ده‌بن. خوالیخۆشبوو مامۆستا (مه‌لا عه‌لی
رواندن) مه‌لا ده‌بی‌ت.

خوالیخۆشبوو: (مامۆستا مه‌لا سه‌عیدی باشته‌په) موسته‌عید ده‌بی‌ت و پرو له
مه‌لای ره‌ش ده‌کات و:

– مه‌لا ئه‌حمه‌د نیازت چیه‌؟

– ده‌مه‌وی‌ت له‌و دهشتی هه‌ولیر بیه‌ مه‌لا.

ئه‌ویش ده‌لی‌ت: (ده‌فه‌وتی‌ت).

– له‌به‌ر چی‌؟

– من مه‌لامه‌ نازانم تو مه‌لا ی‌ت. به‌هوی گف‌توگو له‌گه‌ل فه‌قی‌کانت‌ه‌وه هه‌موویان
مه‌لانه زانیم جه‌نابیشت مه‌لا باشیت، به‌لام خه‌لکی نه‌خوینده‌واری دی‌هات چۆن ده‌زانن
تو مه‌لا ی‌ت و فه‌قی‌ چۆن دینه‌ لات.

بو‌چوونه‌که‌ی ته‌واو له‌دل سه‌قا ده‌دری‌ت و ناچار ده‌لی‌ت:

– ئه‌ی ته‌کبیر چیه‌!؟

– ئه‌گه‌ر ده‌ته‌وی‌ت ئه‌و عیلمه‌ی هه‌ته نه‌فه‌وتی‌ت و به‌زوت‌ترین کات ناو‌ده‌رکه‌یت و
هه‌رچی فه‌قی‌ی باشی ناوچه‌که‌یه‌ پروت تی‌ بکه‌ن برۆ چه‌ند مانگی‌ک لای (مه‌لا
ئه‌فه‌ندی) هه‌ولیر بخوینه‌ ئه‌و به‌س مه‌دحت بکات یه‌کسه‌ر ناو و شوورته
ده‌رده‌که‌ویت.

خۆی هه‌روه‌ک باس کرا له‌سه‌ر ده‌ستی (مامۆستا مه‌لا عه‌بدولقادی بیاره)
ئ‌یجازه‌ی وه‌رگرت‌بوو. له‌نی‌و فه‌قی‌یانیش دوو ئ‌یجازه‌ وه‌رگرتن به‌کاری دزی‌وو.
ناهه‌موار له‌قه‌له‌م ده‌درا. که‌چی خۆشه‌ویستی عیلمه‌که‌ی هانی ده‌دات گوی به‌و عه‌یبه

نه‌دات و به‌قسه‌ی ده‌کات و روو له‌شاری هه‌ولیر ده‌که‌ن. شه‌و ده‌گه‌نه ئا‌وا‌یی (گرد‌مه‌لا) و می‌وانی خ‌والی‌خ‌وش‌بوو (مه‌حموودی کاکه‌خان) ده‌بن. نه‌وسا خ‌والی‌خ‌وش‌بوو (عه‌لی مه‌حموود کاکه‌خان) تازه هه‌ل‌ده‌هات.

روژی دوایی سالی (۱۹۲۴) ده‌گه‌نه شاری هه‌ولیر و می‌وانی ته‌کیه‌ی خ‌والی‌خ‌وش‌بوو (شیخ موسته‌فا) ده‌بن.

پارچه‌ه‌سیری‌ک له‌سه‌ر هه‌وزی مزگه‌وته‌که ده‌بی‌ت مه‌لای ره‌ش له‌سه‌ری داده‌نی‌شی‌ت. مه‌لایه‌ک له‌هه‌وشه‌ی ته‌کیه‌که هه‌سیره‌که‌ی له‌ژیر ده‌رده‌هی‌نی‌ت و بو‌خوی له‌سه‌ری داده‌نی‌شی‌ت. نه‌ویش زور پی‌ دل‌ گران ده‌بی‌ت، به‌لام ده‌نگ ناکات.

کچی‌کی جه‌نابی شیخ موسته‌فا نه‌مری خ‌وای کردبوو، تازییه‌دار بوون.



ده‌ست به‌خویندن کردنه‌وه

خ‌والی‌خ‌وش‌بوو ماموستا مه‌لا ره‌شیدی موکریانی له‌مندالیه‌وه به‌یه‌که‌وه ده‌خوینن. به‌هوی گوزهرانی خیزانییه‌وه نه‌و از له‌خویندن ده‌هی‌نی‌ت. پاش دوو سی‌ سالان مه‌لای ره‌ش ده‌چی‌ته‌ لای و پیده‌لیت: (ره‌شید وهره ده‌ست به‌ خویندن بکه‌وه).

نه‌ویش به‌گویی ده‌کات و له‌و کتیبه‌ی به‌جیی هیشتبوو ده‌رسی پیده‌لیت و بو‌نه‌وه‌ی نه‌وانی پیشتی بیته‌وه بیر. روژ به‌روژ وه‌ک خویندن له‌گه‌لی پیداده‌چی‌ته‌وه تا ده‌بی‌ته مه‌لایه‌کی باش. خ‌والی‌خ‌وش‌بوو. وه‌زیری ده‌سته‌ راستی بووه. به‌خوی له‌ژیاندا فه‌قیرحال بووه. که‌چی نه‌و زمان زان و له‌کاروباری ژیاندا لیزان و چاپوک بووه. به‌ جه‌نابی شیخ موسته‌فا ده‌لیت:

— قوریان نه‌وه باشترین مه‌لای سه‌رده‌مه‌و هاتوه‌ته ناوچه‌که بیته‌مه‌لا، به‌لام که‌س نایناسی‌ت و عیلمه‌که‌ی ده‌فه‌وتی‌ت. وایکه جه‌نابی نه‌فه‌ندی چه‌ند مانگی‌ک ده‌رسی پی‌ بلیت و بزانی‌ت مه‌لا باشه‌و مه‌دخی بکات و له‌ناوچه‌که ناوده‌ربکات.

نه‌ویش ده‌فه‌رمووی‌ت:

- ئەفه‌ندی ئیستا دیتە تازییەو عەرزى دەکەم.

جەنابى ئەفه‌ندی لە فه‌قییان توورە بووبوو. ماوه‌یه‌ک بوو فه‌قیی رانه‌دەگرت. هەرکە دەچیتە تازییەکە پێیدەلێت: (دەرس بەو مه‌لایه، که له‌شارى بانەى ئی‌ران‌ه‌وه هاتووہ بلى حوجره‌کەت وەک جارەن ئاوه‌دان دەبیته‌وه).

جەنابى ئەفه‌ندی پرووی تێدەکات و دەلێت:

- مه‌لا ئەحمەد من بەس فه‌لسەفه‌و پریازیات دەلیم‌وه.

ئەویش هەردووکی خۆیندبوو. و که‌چی دەلێت:

- قوربان منیش هەر ئەو دوو دەخوینم.

ئەمەش له‌سالی (١٣٤٣-١٩٢٤) دادەبیته‌.

هەرکە جەنابى ئەفه‌ندی لە تازییەکە هەل‌دەستیت، مامۆستا مه‌لا ره‌شید به‌ شیخ دەلێت:

- یا شیخ پیمان نەگوت: ئیمە کۆمه‌له‌ فه‌قییه‌کین.

ئەویش دەفرموویت:

- حوجره‌ی ئەفه‌ندی وەک ته‌کییه‌ وایه‌و حسیبی ئەوه‌ی دەلێت لێناکریت.

هەموو پوژ تێرکە نانیکى گەنم له‌گوندی (باداوان)، مالى ئەفه‌ندی لیوو، دەنارده‌ قه‌لات و نیوه‌ی بو‌ فه‌قییان و نیوه‌که‌ی تر بو‌ دەست و پێوه‌نده‌کانى ئەفه‌ندى.

خه‌لكى قه‌لاتى هه‌ولیر ئەوسا به‌یانى و نیوه‌پو. و ئیواران چییان ده‌خوارد فه‌قیکانیش ئەویان ده‌خوارد. هەموو پوژى جومعانی‌ش مه‌رێک سه‌رده‌پراو نیوه‌ بو‌ دەست و پێوه‌نده‌کان و نیوه‌که‌ی تریش بو‌ فه‌قییان.

مه‌لای ره‌ش هەرکە له‌قه‌لات دامه‌زرا هەموو پوژى ده‌چوو ته‌کیه‌ی شیخ موسته‌فاو ده‌یگوته مه‌لاکه‌ی حه‌سیری له‌بن ده‌ره‌ینابوو: (مه‌لا پرسیاریکى شه‌رعى، یان عیلمیم لى بکه‌).

ئەویش پرسیاره‌که‌ی ده‌کردو داوی وه‌لامدانه‌وه، له‌سه‌ر راقه‌کردنى پرسیاره‌که‌، پرسیارى له‌ مه‌لاکه‌ ده‌کردو ده‌یه‌یناو ده‌یبرد هه‌تا ده‌یگوت: (نازانم). داوی سییه‌مین پوژ به‌م شیوه‌یه. مه‌لاکه‌ ئەوسا پرده‌داته‌ ماچ کردنى ده‌ستی و ده‌لێت:

– مامۆستا لیّم ببووره لاموا بوویت سوّفیهکی نه خوینده واریت و نه مزانی نهو نهوعه مه‌لایهت.
چونکه ریشی هه‌بوو.



جگه‌ره بران

مامۆستا مه‌لا ره‌شید جگه‌ره‌کیش بوو. که‌چی که جگه‌ره‌ی نه‌ده‌ما، به‌خۆی ده‌وه‌ستا و ده‌یگوت: (جگه‌ره‌ ناکیشم).
مه‌لای ره‌ش به‌خۆی نه‌ده‌وه‌ستا. هه‌رکه بو جگه‌ره‌ ته‌نگاو ده‌بوو مامۆستا مه‌لا ره‌شید له‌ده‌وروبه‌ری مزگه‌وتی قه‌لات قونگه جگه‌ره‌ی خپ ده‌کرده‌وه‌و (په‌ره) جغارهی هه‌بوو ده‌یکرده جگه‌ره‌یه‌که و ده‌یدایه‌و که ده‌یگوت (له‌کویت بوو؟).
ده‌یگوت: (خوا ناردی).
پاش جیگبر بوونیان له‌ مزگه‌وتی قه‌لات، ناوبراو رۆژی به‌قۆدییبه جگه‌ره‌یه‌که ده‌رسی به‌ خوالیخۆشبوو (ره‌شاد موفتی) ده‌گوت.



که‌واو سه‌لته

رۆژیک جه‌نابی ئەفه‌ندی ده‌بینیّت مه‌لای ره‌ش شمه‌کی به‌ری کۆنه‌و پاره‌ ده‌داته مامۆستا مه‌لا ره‌شید که‌واو سه‌لته‌ی بو بکریّت:
ئه‌ویش که‌واو سه‌لته‌یه‌کی خراپ ده‌کریّت.
جه‌نابی ئەفه‌ندی ده‌لیّت:
– ره‌شید من پاره‌ی ئەو که‌واو سه‌لته‌یه‌م دا تۆ؟.
– نه‌خیر قوربان. به‌ ئەنقه‌ست ئەو خراپه‌م کپی تاکو هی‌نده پاره‌ بمینیّته‌وه‌ به‌ جگه‌ره‌ی بده‌ین.

– كه واته نه وه پاره كه واو سه لته يه كي باشي بو بکړه و نه و خراپه ش بو جگړه
بفرۆشه وه.



ره شاد موفتي

خواليخوشبوو (مامؤستا ره شاد موفتي) فهرمووي: ((باوكت كه لای جه نابی
نه فهندي ده خویندو: دهرسي (گه له نبه وي و جه معول جه و اميعي) ي به فه قيبان ده گوت،
پوژيک گويم لييوو ده وري کتیبی (سه مهديه) ي، كه کتیبی کی نه حوه و له کاتي
سوختای، پيش کتیبی (جامی) ده خویندریت، ده کاته وه. منيش پيمگوت: (مامؤستا
جه نابت: ده ورکردنه وي سه مهديه يان نه گوتوه).

نه ویش گوتی: نه گهر مندالیکی وهك تو پرسياریکی له و کتیبه ليکردم نه مزانی-
نووسه)).



جه نابی مه لای کويه

پوژيک خواليخوشبوو جه نابی مامؤستا (مه لا موحه مه دي کوي) ميواني مه لا
نه فهندي ده بیټ. مه لای رهش نه وسا کتیبی (گه له نبه وي بوړهان) به فه قیکانی ده لیټ،
به نه نقه ست نزیکه ی نیو ساعات هه ست راده گریټ. به نه فهندي ده لیټ:

– نه وه کییه؟

– فه قیمه.

– کوپه، نه وه، وهك من و جه نابت مه لایه!

– به لی مه لایه، به لام نیشی پیمه.



له‌سه‌ره‌تای حه‌فتاکانی سه‌ده‌ی رابردوودا له‌قوتابخانه‌ی (۱۱/ی نازاری گه‌په‌کی مه‌نتکاوه، مامۆستا بووم. خوالیخۆشبوو مامۆستا (مه‌لا عومه‌ن) یکی په‌نگ سوورو سپی و چاوی ته‌واونه‌ بوو، که منی ناسی و گوتی:

– باوکت لای ئەفه‌ندی ده‌یخویند. من له‌وی سوخته‌ بووم. جه‌نابی ئەفه‌ندی له‌کاتی دهرس گوتنه‌وه‌دا ههر شه‌رحی ده‌کردو باوکیشته ههر ده‌یگوت (به‌لی). پوژیک پییده‌لیت: (مه‌لا ئەحمه‌د بو پرسیاریک ناکه‌یت؟).

ئه‌ویش گوتی: (قوربان پیم خۆشه‌ گوی له‌ ته‌قریره‌که‌ت بگرم).

– نا.. پیم خۆشه‌ پرسیارم لی بکه‌یت.

پرسیاریکی له‌ده‌رسه‌که‌ لیده‌کات چیشته‌ن بوو تا نیوه‌پۆ یه‌کتریان هیئاویرد. ئیهمه‌ی فه‌قییش هه‌موومان به‌سوخته‌و موسته‌عیده‌وه له‌دیاریانه‌وه وه‌ستا‌بووین تا دهرسه‌که‌ ته‌واو بوو.

باوکت گوتی: (قوربان من شه‌رحی کتیبه‌که‌م پیویست نییه. به‌س پیم خۆشه‌ گویم له‌ ته‌قریره‌که‌ی جه‌نابت ببیت).

– باوکت زۆر جار ده‌یگوت: (سپاره‌شم لای بخویندبووایه سوودم لیوه‌رده‌گرت).

جه‌نابی ئەفه‌ندی‌ش باوه‌ری زۆر پی بوو. له‌دواییدا باسی ده‌که‌ین – نووسه‌ر.



ئيجازهی دووهم

پاش نو مانگ خویندن بو ئەوه‌ی مه‌رامه‌که‌ی که ناو‌ده‌نگه‌ بیته‌دی جه‌نابی ئەفه‌ندی له‌کاتی ئیجازه‌دانی، له‌دوای هه‌رچی پیاوی ناودارو به‌دینی شاری هه‌ولیرو ده‌وروبه‌ری بوو ده‌گێرته‌وه. به‌م ته‌رزه‌ مه‌دحی ده‌کات و ده‌لیت:

– من ئەوه‌نده ئیجازهی داومه، مه‌لای باشی وه‌ک ئەو مه‌لا ئەحمه‌ده‌م نه‌هاتوه‌ته‌لا.

خوالیخۆشبوو (مه‌لا سه‌عیدی سمیل سوور) باوه‌رپی‌کراوی ئەفه‌ندی و قه‌له‌مداری گوندی (جدیده‌و مناره‌و مه‌لاقه‌ره‌) و چه‌ند دیی تر ده‌بیته‌، له‌عه‌شیره‌تی سه‌له‌یی و

نیشته جیئی ئاواپی (قەرەبەگ) بوو و لە گەل (مەلای عەیشان) ی دایکی مەلای ئەحمەدی قەرەبەگ لەنەوێ (مەلای تەها) ی دێی (ئاوما) یینە. پاشدان دەچیته قەرەبەگ و هەزار دۆنم زەوی لە خەلکەکە دەکرێت.

دوای مەدحەکە دەلیت:

– مادام ئەو مەلای باشە یە ئەو من کچی خۆم پێشکەش کرد.

ئەویش لە ماوەی ئەو نۆ مانگەدا دەیناسیت: پیاویکی باش و بەدینه دەلیت:

– کچ کچی توو بییت شەل بییت، کوێر بییت ئەو قەبوولم کرد.

خووالیخۆشبوو (موشیری ئیبراهیم ئاغا) ی قەزای (مەخمور) ئەوسا حاکم دەبییت و

دەلیت:

– منیش ئەو چل لێرەمدا بوو جیهازی بووک و مال پێکەوه نان و کردمە: مەلاش لە مەخمور.

ئەوسا دوو سەیارە لەشاری هەولێر دەبن. یەکە هی ئەفەندی و ئەویتیتریش هی موشیر. ژنی بە تورمبیلی موشیر لە قەلاتی هەولێر بوو مەخمور دەگوازیتهوه. ئەمەش لەسالی (۱۹۲۵) دا دەبییت.

ژنی موشیر و قائیمقام و معاون شورتە هەرکە بووک دەبینن سوورو سپی و جوانە

دەلیت:

– لە قەلات هاتوو و دەرمانی لەخۆ داوه.

بوو تەجروبه پەرۆی بەرووی دادهینن سوورتر هەلدهگەریت.



پەییوەندی

بە ماوەی ئەو نۆ مانگە ی مەلای رەش لەشاری هەولێری خویند پەییوەندی لەگەل

زۆر بەی کەسانی ناودارو بەرپرسیانی شار پەیدا دەکات.

خوالیخوشبوو: (حاجی مه‌حموود دی‌ره‌یی) سالی دووقات، (که‌واو سه‌لته‌ی) بو ره‌وانه ده‌کرد. یه‌که له‌وه‌رزی گه‌رمادا نه‌ویتر له‌وه‌رزی ساریددا.
مه‌لای رهش هه‌تا مرد که‌واو سه‌لته‌ی بو خو نه‌کری.
چه‌ندین پی‌اوی ناوداری تر، به‌لام له‌بهر دریزدا دپری پشت گوی خران.



ناوده‌رکردن

به‌هوی مه‌دح و سه‌نا زوره‌که‌ی جه‌نابی نه‌فه‌ندییه‌وه مه‌لای رهش یه‌کسه‌ر ناوو شورته دهرده‌کات و کام موسته‌عییدی باش و زیره‌ک و به‌ناوبانگی شاری هه‌ولپرو ده‌وروبه‌ری ده‌بیته ده‌چنه لای ده‌خوینن. وه‌که نه‌و خوالیخوشبووانه (ماموستا مه‌لا نه‌بووبه‌کری دووگرده‌کان و ماموستا مه‌لا موحه‌مه‌دئه‌مینی سوپری و ماموستا مه‌لا موحه‌مه‌دی مه‌خموورو ماموستا مه‌لا سه‌ید غه‌فووری مه‌لاکاغاو به‌ده‌یانی تر).



پرس پی‌کردن

هه‌رکه سالی (۱۹۲۵) به‌خو... و فه‌قییه‌کی زوره‌وه ده‌چپته شاروچکه‌ی مه‌خموور له‌دلی خه‌لکه‌که ده‌چه‌سپیت مه‌لایه‌کی زور باشه، چه‌ند که‌سانی شاروچکه‌که‌وه ده‌وروبه‌ری، دهرباره‌ی گوزه‌ران و گیروگرفتی سه‌رده‌م پرس‌ی پی‌ده‌که‌ن. له‌بهر دریز دادپری ته‌نیا باسی یه‌کیکیان ده‌که‌ین.

– خوالیخوشبوو: (کوئخا عه‌دوی نازیکه‌ند) سه‌روکی عه‌شیره‌تی بندیانان ده‌چپته لای و ده‌لیت:

– ماموستا ده‌مه‌ویته سی پرست پی بکه‌م: بیان که‌م یان... نا؟

– فه‌رموو.

یەكەم: پلكیكم ژنی پاشا دەبیئت دەمەویئت داوای هەشتیکیهكەى بکەم.
دوومە: مالى پاشای داوام لیدەكەن زەویان بەدەمی بەکری تۆی بکەن.
سییەم: داوادمەكەن رییان بەدەم سالانە بەکری مەریان لەوەرزى زستان بەیننە نیو
پاوانى من.

مەلای رەش یەكسەر دەلیت:

بەگوییى من دەكەیت دووركەوتنەوت لەگیرەى مالى پاشا لەبەرژەوئەندى جەنابت
دایە.

ئەویش بەسەر سوپمانەو دەلیت:

— لۆ...!؟

— یەكەم: گەر لەدادگا داوای حەقى پوورت بکەیت، سبەى ئەوان دەسەلاتدارن، بە
پارە دوو شاھید قیت دەكەنەوئەو سویند دەخۆن: (پاشا پیش مردنى ئەو ژنەى تەلاق
داو).

دوومە: گەر زەوییهكەشت تۆ بکەن، پاش دوو سى سالان دەلین: (داس بپرى
خۆمانەو لەمەحكەمەش بەرەستیان نایەت).

سییەم: پاوانەكەش هەر ئەوھا.

كوپخا عەدۆ لەدوومەو سییەم بەگوییى دەكات، كەچى لەیەكەمدا لەدادگادا چى
دەسگىر نابیئت: (نازانم هۆیهكەى چ بووئە— نووسەر).



تییینی:

(مالى پاشا بەرەبابیكن لە ئاغاواتى دزەیی).

مەسەلە یەكی شەرىعى

كابرایەك لەگوندی (برایم باول)ى ناوچەى قەراج و قەزای مەخمور جوتیار
دەبیئت. رۆژیک سویند بە تەلاق دەخوات بۆ ئاگاکی نەچیتە جوت.

خوالیخو‌شبوو (شیخ عه‌بدولکه‌ریم) ی‌ داره‌خورمای، که‌ گه‌وره‌ترین شیخی ته‌ریقه‌تی قادری بوو له‌ناوچه‌که، ئه‌وسا مائی له‌و دئییه‌ ده‌بیئت و له‌گه‌ل مه‌لاکانی ناوچه‌ی قه‌راج ده‌لئینه‌ جوتیاره‌که، له‌به‌ر ئه‌وه‌ مندالت سه‌رکه‌و بنکه‌نه‌و ژیانیشته‌ ته‌نیا له‌سه‌ر جوتیاریه‌که‌یه‌ برؤ جوت ته‌لاقت ناکه‌ویئت.

کابرای جوتیار دلئی ئاو ناخواته‌وه‌و به‌رگویشی که‌وتبوو: مه‌لایه‌کی باش هاتوه‌ته‌وه‌ مه‌خموور ده‌چیتته‌ لای.

مه‌لای ره‌ش پییده‌لیئت: (ته‌لاقت به‌م ئه‌رزهی وتت خواردییت بجیتته‌ جوت ده‌که‌ویئت).

جوتیار ده‌لیئت:

– قوربان منداله‌کانم ساوانه‌و ژیانیشم له‌سه‌ر جوتیاریه‌که‌یه‌.

– تو ئیمانته‌ به‌ خوا هه‌یه‌؟.

– به‌لی.

– مادام خواجه‌که‌ مندالی پی به‌خشییوت رزقیشیان هه‌ر ده‌دات.

به‌م فتوایه‌ کی‌شه‌ له‌نیوان مه‌لای ره‌ش و شیخ عه‌بدولکه‌ریم و مه‌لایه‌کانی قه‌راج په‌یدا ده‌بیئت و شتاق لا بو‌یه‌کتر ناسه‌لمینن. بیرو بو‌چوونی هه‌ردوولا ده‌کریتته‌ راپورتی‌ک و خوالیخو‌شبوو ماموستا (مه‌لا ره‌شیدی موکریانی) راپورته‌که‌ی به‌پییان بو‌ جه‌نابی ئه‌فه‌ندی ده‌بات و ده‌لیئت:

– قوربان کی‌شه‌یه‌که‌ له‌سه‌ر مه‌سه‌له‌یه‌کی ته‌لاق خواردن له‌نیوان مه‌لای ره‌ش و شیخ عه‌بدولکه‌ریم و مه‌لای گونده‌کانی ده‌وربه‌ر به‌ریابوو.

جه‌نابی ئه‌فه‌ندی باوه‌ری زور به‌ مه‌لایه‌تی مه‌لای ره‌ش بووه‌ یه‌کسه‌ر ده‌لیئت:

– مه‌لای ره‌ش چه‌ ده‌لیئت؟.

– ده‌لیئت: ده‌که‌ویئت.

– منیش ده‌لیم: ده‌که‌ویئت.

ماموستا مه‌لا ره‌شید له‌گه‌ل راگرتنی راپورته‌که‌ ده‌لیئت:

– قوربان ئه‌وه‌ راپورته‌که‌ سه‌یری بکه‌؟.

به‌وپه‌پری هه‌لچوونه‌وه ده‌لیت:

– ره‌شید!

ئیت‌یه‌کسه‌ر ده‌گه‌رپته‌وه‌و قسه‌ی مه‌لای ره‌ش سه‌رده‌که‌ویت.

کابرای جوتیار ناچار له‌گونده‌که بارده‌کات و ده‌چپته‌دی (شیخ شه‌روان) ی نریک
شاری هه‌ولیر.

ئه‌وساله‌ ناوچه‌ی قه‌راج نه‌هات ده‌بی‌ت و له‌گونده‌ نو‌ییه‌که ده‌غلیکی زوری

له‌نیوچه‌وانی مه‌لای ره‌شه‌وه دیت. له‌پادا‌شتا هه‌موو سالی که‌ره‌تیک دیدنه‌ی ده‌کرد.



بارکردن له‌مه‌خموور

خوالیخ‌خوشبوو: (موشیری ئیبراهیم ناغا) ی شاروچکه‌ی مه‌خموور فی‌ره‌ ئاره‌ق

خواردنه‌وه ده‌بی‌ت.

مه‌لای ره‌ش جاریک پی‌یده‌لیت: (ناغا گه‌ر ئاره‌ق نه‌خو‌یت شه‌رته هه‌تا یه‌کتر

نه‌نیژین به‌جیت نه‌هیلیم).

به‌لین دده‌ات واز به‌ینی‌ت.

جاری دووهم دیسان به‌لینی پی‌یده‌ات. که‌چی هه‌ر واز ناهینی‌ت. مه‌لای ره‌ش

ئه‌وسا پی‌یده‌لیت: پاش سی‌ جار پی‌گوتن:

– ئاره‌ق خواردنه‌وه ئه‌و که‌سایه‌تییه‌ی ئه‌م‌رو هه‌ته، ناهیلیت.

دووهم: له‌مالی دونیاش په‌رپووتت ده‌کات.

ئیت‌مه‌لای ره‌ش له‌مه‌خموور بارده‌کات و ده‌چپته‌ (دی‌مه‌کار) ی ئاوا‌یی خوالیخ‌خوشبوو

(شیخ موحه‌مه‌د پاشا) له‌ویش ده‌یه‌و‌یت بجپته‌ گوندی (عاللا) ی خوالیخ‌خوشبوو

(عه‌زین پاشا) ی برای ناوبراو. به‌خو. و فه‌قیوه به‌گوندی (چه‌غه‌میره) داده‌چن.

خوالیخ‌خوشبوو: (ناغاژنه‌ فاتم) ی خیزانی (کانه‌بی ناغا) ی دییه‌که به‌ خه‌لکه‌که

ده‌لیت: (با ئه‌و مه‌لا باشه‌ی له‌ قیس خو‌مان نه‌ده‌ین).

جوتیاره‌کانیش ده‌لین: (ئه‌و مه‌لایه به خه‌لکی ده‌وله‌مهن‌دی دیمه‌کار به‌خیو نه‌کراوه به نيمه چۆن به‌خیو ده‌کریت).

ئه‌ویش ده‌لیت: (به‌خیو ده‌کریت و زیاتریش).

ئه‌وسا ئه‌و خوالیخۆشبووانه (حاجی جوکل و فه‌تاح ناغا) ی برای ناوبراو میوان ده‌بن، ناغاژن رویان تیده‌کات و ده‌لیت:
- ده‌مه‌ویت ئه‌نگۆ هیمه‌تیک بکه‌ن.

هه‌رسیکیان به‌لین ده‌دن: سالانه هه‌ریه‌که‌یان چوار عه‌لبه‌ گه‌نمی بده‌نی. (عه‌لبه‌ = ۱۶ ته‌نه‌که). دوازده عه‌لبه‌ گه‌نم له‌سه‌ره‌تای سییه‌کانی سه‌ده‌ی رابردودا مایکی گه‌وره‌و خیزاندار گوزه‌رانی پیده‌کرد.

به‌م چه‌شنه مه‌لای ره‌ش ده‌گی‌رنه‌وه. هه‌رکه مالی دیت له‌پریگادا سوار سوارانی و ته‌قه‌ی خوشی له‌پیش ده‌که‌ن.

له‌سالی (۱۹۲۵) دا هه‌تا سالی (۱۹۳۳) له‌مه‌خموور دیمه‌کار به‌سه‌ر ده‌بات.

مه‌لای ره‌ش جاریک سه‌ردانی مه‌خموور ده‌کات، میوانی موشیر ده‌بییت، شیوه‌که‌ی ته‌نیا ساواری پروت بوو. پیده‌لیت:

- شیوه‌که‌مان کووه‌؟.

- ئه‌گه‌ر.. پۆنی هه‌بووایه‌و گوشت و ترشی له‌پال بووایه‌ بی‌قسوور ده‌بوو. موشیر هه‌ست له‌خوی ده‌پرییت.

- هه‌تا ئاره‌قت نه‌ده‌خواردوه مالی دنیات زۆر بوو.. و (٤٠) چل لیره‌ت دامن بو‌مال پیکوه‌نان. که‌چی له‌وه‌تی ئاره‌ق ده‌خویته‌وه توانای مالیت له‌ساواری روت زیاتر نییه‌.

به‌ناخه‌وه دان به‌هه‌له‌ی خوی داده‌نییت و ده‌لیت:

- به‌قسه‌ی جه‌نابتم نه‌کرد.. دۆراند.



تییینی:

باوکم ئه‌و قسانه‌ی هه‌رگیز نه‌کردوه، بگه‌ر له‌خه‌لکی شارۆچکه‌ی مه‌خموور

بیستراوه‌ - نووسه‌ر.

مه‌لای رهش له نیو دلی خه لکی دئییه که‌دا

دل‌سۆزی و به‌رده‌وامی مه‌لای رهش له‌سه‌ر ته‌دریس و نه‌چوونی بو تازییه‌ی دهره‌وه و مه‌گه‌ر به‌ده‌گه‌من، سه‌ردان و گه‌شتوگوزار هر هر هیچ. له‌به‌یانی دوا‌ی نان خواردن، چۆکی له‌سه‌ر چه‌سیری ره‌قی مزگه‌وته‌وه، به‌بی پانکه له‌هاوینداو ناگر له‌وه‌رزی ساردیدا د‌داو دهرسی تا نویژی نیوه‌پۆ ده‌گوته‌وه. به‌په‌له نویژی ده‌کردو نانی ده‌خوارد تا نویژی عه‌سر. پاش نویژکردن هه‌تا نویژی مه‌غریب، به‌بی پاره و منه‌ته‌وه.

ئه‌مه وای کرد خه‌لکی ناوچه‌که، نه‌خه‌سه‌له خه‌لکی دئییه‌که‌ی جگه له باوه‌پریان به مه‌لا باشیه‌وه، به‌پیاویکی پیروزی له‌قه‌له‌م بده‌ن و به‌وپه‌ری شه‌وق و له‌خۆبردنه‌وه خزمه‌تیا‌ن ده‌کرد.

بو‌بروای دلی دوو دلان له‌م رووه‌وه: پاش په‌نجاو دوو سال تیپه‌ر بوونی له‌سه‌ر وه‌فاتی پیاویکی گوندی چه‌غه‌میره‌م دیت ئاو‌زه‌ی من بوو، به‌ژنه‌که‌ی گوت:

– ده‌زانی ئه‌وه کورپی مه‌لای ره‌شه‌!

ژنه‌که‌ی دوا‌ی بارکردنمان له‌دایک بووبوو یه‌کسه‌ر پریدا شانم و ماچی کرد – نووسه‌ر.



گۆزه‌ران

خوالیخۆشبوو (حاجی جوکل ناغا) ی گوندی (قۆریتان) هۆیداوه. جگه له ده‌غله‌که سالانه یه‌که عه‌لبه (چه‌لتوک) ی د‌دا مه‌لای ره‌ش و (فه‌تاح) ی براشی نیو عه‌لبه. به هه‌ردووکیان عه‌لبه برنجیکی زیاتر لی‌ده‌ده‌رچوو.

بو‌کو‌تانی چه‌لتوک مالی مه‌لای ره‌ش یه‌که‌م مالبوووه، نه‌که له‌ئاوایی، له‌ناوچه‌ی که‌ندی‌ئاوه‌دا (گرگر) ی⁽¹⁾ تایبه‌تی خۆیان هه‌بوو.

1- گرگر: ده‌ستاری چه‌لتوک لی‌کردن.

خیزانی مه‌لاو کچی و به‌هاوکاری نافرتهانی دراوسی سپیان ده‌کردو به (جونی) یش له‌حه‌وشه‌ی خویان هه‌بوو ده‌کوتا.

له‌سه‌ره‌تای چله‌کانی سه‌ده‌ی رابردودا عه‌لبه برنجیک له‌سه‌رتاپای نه‌ک ناوچه‌که، بگره له‌سه‌رتاسه‌ری ده‌شتی هه‌ولیر، مه‌گه‌ر له هینده مالا ناغان ده‌نا په‌یدا نه‌ده‌بوو. مالی مه‌لا جگه له‌منشه خواردنیان یارمه‌تی زۆر ماله هه‌ژارو بی نه‌نوایان ده‌دا. نه‌خاسمه نه‌خۆش بووایه. باشتین خواردن، بو نه‌خۆش نه‌وسا (شۆریا برنج) بوو.

له‌سالی (۱۹۴۴) دا نه‌خۆشی گرانه‌تا له‌ناوچه‌که په‌یدا بوو. خه‌لکیکی زۆری کوشت. له‌ئاوایی چه‌غه‌میره پینج شه‌ش که‌س پینچوون. یه‌ک له ئەوانه کچیکی جاحیلی ته‌ونکه‌ری مه‌لای رهش. نه‌وسا که‌م نافرته ته‌ونی ده‌زانی. عه‌زیزی کوپیشی گووی چه‌په‌ی پی گران بوو.

کیژکیشی له‌به‌ر نه‌وه له‌کاتی نه‌خۆشیدا شۆریای برنجی زۆر درابووی، برنجی له‌به‌رچاو که‌وت و هه‌تا مردن نه‌چوو هه‌ر زاری.

وی‌رای برنج زۆریش هه‌رکه وه‌رزی به‌هار داده‌هات مه‌رداره‌کانی ئاوایی له هه‌ر لاوه به‌رخه کۆرپه‌ی کوشتنه‌وه‌یان بو ده‌نارد. هه‌فته‌ی یه‌کیان ده‌کوشته‌وه.

سالانه‌ش نزیکه‌ی (۲۰) بیست بردیله = (شه‌که‌مه‌پ) ی زه‌کاتیان ده‌دایه. بۆیه نه‌وه گوزه‌ران خۆشه‌ی مه‌لای رهش هه‌یبوو باوه‌ر ناکریت هیچ ماله مه‌لاو ناغایه‌کی نه‌ک ده‌شتی هه‌ولیر، بگره له‌باشووری کوردستان نه‌وه ته‌رزه گوزه‌ران و ژیانه خۆشه‌ی بووییت. نه‌مه‌ش بو پیاو باشی و به‌دینی و به‌خشنده‌یی خه‌لکی ده‌قه‌ره‌که ده‌گه‌رپته‌وه.



ئاغازنه فاتم

خزمه‌تی خوالیخۆشبوو ئاغازنه فاتم ده‌رحه‌ق بنه‌ماله‌ی مه‌لای رهش هه‌رگیزاو هه‌رگیز به‌حیساب نایه‌ت و به‌هیچ شتیک پر ناییته‌وه.

که بیزانیووايه مالى مه‌لا نوقسانییه‌کیان هه‌یه ده‌لحاز به‌بی پیگوتن و داوا جیبه‌جیی ده‌کردو هه‌ر جاریش ده‌یگوت: (ماموستا من هه‌ردهم خزمه‌تکاری جه‌نابتم. هه‌ر شتیکتان پیویست بوو من وه‌ک تای ته‌ورداس راوه‌ستاوم). هه‌تا له‌ژیاندا ما‌بوو مالى ناغا که‌م و زور درییغان له‌خزمه‌تی مالى مه‌لادا نه‌کردوه. هه‌رکه نه‌و نه‌ما خزمه‌ته‌که به‌ره به‌ره کز ده‌بوو.

(قه‌ت قه‌ت له‌توانای قه‌له‌مه‌که‌م دانییه نه‌و چاکه‌و خزمه‌ته‌ی نه‌و که‌له‌ ئافره‌ته مه‌زنه وه‌ک خوی بخاته سه‌ر کاغه‌زه‌وه. بویه به‌پیویستی سه‌ر شانی خومیدا ده‌نییم ناوی به‌پیزی به‌وپه‌ری شانازییه‌وه بخمه سه‌ر کاغه‌زو چیتیشم له‌م پروه‌وه له‌ده‌ست نایه‌ت) - نووسه‌ر.



ژن هیئانی ماموستا مه‌لا ره‌شید

خوالیخوشبوو: ماموستا مه‌لا (ره‌شید)ی موکوریانی سکرتریو.. وه‌زیری ده‌سته راستی مه‌لای ره‌ش، له‌ گوندیک ده‌بیته مه‌لا. ده‌یه‌ویت ژن به‌ینیت. ده‌چیته لای مه‌لای ره‌ش و داوای پاره‌ی لیده‌کات.

مه‌لای ره‌ش هیچی نابیت و نه‌شیده‌ویست نائومی‌د ره‌وانه‌ی بکته‌وه. له‌و پوژانه‌شدا کابرایه‌کی ئاوایی کچی خوی به‌شیرایی دا‌بوو، مه‌لای ره‌ش پییده‌لیت:

- ده‌ته‌ویت نه‌و پاره‌یه‌ت بو‌حه‌لال بکه‌م؟.

پیاوه‌که به‌که‌یف خوشیه‌وه ده‌لیت:

- وه‌للا مه‌منوونیشته‌ ده‌بم.

- نه‌و پاره‌یه‌ی لاته‌ بده مه‌لا ره‌شید ژن پی به‌ینیت من هه‌رکه به‌ردیلم فروشت

پاره‌ی چه‌لالت ده‌ده‌مه‌وه.

کابرای تایه‌ن رازی ده‌بیته‌و پاره‌که‌ی ده‌داته ماموستا مه‌لا ره‌شید.



پرس پیکردنی دووهم

له‌سالی هاتنی (مستهر لایین) ئەندازیاریکی به‌ریتانی بوو، بو دابه‌ش کردنی زه‌وی و زاری ناوچه‌که، چه‌ند پیاوی پریش سپی و جوامیری ئاواپی (دیمه‌کار) و (چه‌غه‌میره) ده‌چنه لای مه‌لای رهش و ده‌لین:

– رات کووه ئیمه ده‌مانه‌وئیت: زه‌وی خو‌مان نه‌ده‌ینه نا‌غا؟.

مه‌لای رهش پرو له دیمه‌کارییه‌کان ده‌کات و ده‌لئیت:

– بو ئیوه سه‌رده‌گریت. ئەگه‌ر ئیسک شکان که‌وته نیوان ئیوه‌و نا‌غاکه‌تان، له‌به‌ر ئەوه‌ی خزمی یه‌کترن، ناچار ده‌بن پشتی یه‌کتر بگرن، به‌لام چه‌غه‌میره‌یی له‌به‌ر ئەوه‌ی خزمی یه‌کتر نینه په‌رته‌وازه ده‌کن.

ئیتیر دیمه‌کاری به‌قسه‌یان کردو زه‌وییه‌کانیان له‌سه‌ر خو‌یان تاپۆ کردو چه‌غه‌میره‌ییش زه‌وییه‌کانیان پیشکه‌ش به‌ نا‌غا کرد.



مه‌سه‌له‌یه‌کی شه‌رعی له‌سه‌ره‌تای په‌نجا‌کان

کابرایه‌که له‌هه‌مان ئاواپی سویند به‌ته‌لاق ده‌خوات (بو نا‌غاکه‌ی ئیش نه‌کات).

(به‌داخه‌وه کاره‌که له‌یاد نه‌ماوه – نووسه‌ر).

ئه‌وسا خوالی‌خۆشبوو شیخ کاکه له‌دییه‌که ده‌بیئت و پینده‌لئیت:

– بچۆ سه‌ر کاره‌که‌ت ته‌لاقت ناکه‌وئیت.

کابراش به‌قسه‌ی ده‌کات ده‌گه‌رپه‌ته‌وه سه‌ر کاره‌که‌ی. پرۆژیک مه‌لایه‌که وه‌به‌ر گو‌یی

سویندخۆره هه‌لده‌دات و ده‌لئیت:

– لاموايه ته‌لاقه‌که‌ت ده‌که‌وئیت. بو نا‌چپته لای مه‌لای ره‌ش.

کابرا به‌گو‌یی ده‌کات و ده‌چپته ئاواپی چه‌غه‌میره. خوالی‌خۆشبوو (مه‌لا حوسینی

شه‌هل) موسته‌عیدی مه‌لای ره‌ش ده‌بیئت و له‌شه‌رع نا‌گادار بوو. و ده‌لئیت:

– ما‌مۆستا ریم ده‌ده‌یت ئەمن شه‌رعه‌که‌ی بکه‌م.

هه‌رکه مه‌لای رهش ریپیداو ده‌لیت:

— له‌بهر ئه‌وه ئیمانی به شیخ کاکه بووه ته‌لاقه‌که تا ئه‌وساته ناکه‌وتووه، به‌لام له‌مه‌ودوا بچیتته سه‌ر کاره‌که‌ی ده‌که‌ویت.

مه‌لای رهش ئه‌وسا ده‌لیت: (شه‌هه‌ل بردی) ئه‌مه خوری بوو ئه‌گه‌ر یه‌کیک مه‌سه‌له‌یه‌کی له‌پیش بزانی بووایه.



ئو مه‌لایانه‌ی لایان خویندوو

ئهمانه‌ ناوی هیندیکی که مه‌ له‌ مه‌لایانه‌ی لای مه‌لای رهشیان خویندوو:

(مه‌لا ره‌شیدی موکریان. مه‌لا عه‌لی عه‌ودالان. مه‌لا عه‌بدوئلائی چروستانی، مه‌لا عه‌بدوئله‌ریمی موده‌ریس. مه‌لا ئه‌بووبه‌کری دووگرده‌کان. مه‌لا موحه‌مه‌دئه‌مینی سویری. مه‌لا مسته‌فای بیلنگه‌. مه‌لا عه‌بدوئلائی سه‌قز. مه‌لا عومه‌ر مه‌ولوود دیبه‌گه‌یی. مه‌لا عومه‌ری که‌ور. مه‌لا موحه‌مه‌دی مه‌خموور. مه‌لا فه‌تاحی مه‌خموور. مه‌لا عه‌زیزی حوسینه‌ گه‌وره‌. مه‌لا ئه‌حمه‌دی گورزه‌یی. مه‌لا ئه‌حمه‌دی قه‌ره‌به‌ک. مه‌لا تاهیری که‌نداله‌ قه‌ل. مه‌لا سه‌لیمی دیبه‌گه‌. مه‌لا موحه‌مه‌دئه‌مین بایز. مه‌لا عومه‌ری مه‌رزان. مه‌لا عه‌زیزی قادر به‌له‌. مه‌لا ئه‌بووبه‌کری شه‌رکان. مه‌لا عومه‌ری وه‌سمان. مه‌لا سادق که‌سنه‌زان. مه‌لا قادری دیمه‌کار. مه‌لا زاهیری دیمه‌کار. مه‌لا قادری داره‌خورما. مه‌لا عه‌بدوئلائی جانه‌. مه‌لا عوسمانی بیره‌عاره‌بان. مه‌لا عوسمانی جه‌عفر. مه‌لا سألحی جه‌عفر. مه‌لا ساییری مورته‌که‌. مه‌لا ساییری بیره‌عاره‌بان. ناوی ده‌یانیش له‌یاد کراوه‌.



باسی هیندیك لهو مه‌لایانه‌ی لایان خویندوو

مه‌لا زایهر

هه‌رکه مه‌لای ره‌ش له‌گوندی دیمه‌کار بارده‌کات خوالیخو‌شبوو مه‌لا (زایهر) ی دیمه‌کار، له‌عه‌شیره‌تی بندیان‌ه موسته‌عید ده‌بیئت. دۆستایه‌تی زۆر به‌هیژی له‌گه‌لی مائی مه‌لای ره‌ش هه‌بووه. ماوه‌ی دوو سال زیا‌تر هه‌موو پۆژی به‌یانیان زوو له‌دیمه‌کارپا که (٤٠) چل ده‌قیقه به‌پییان دووره، به‌سه‌رماو گه‌رماوه چوو‌ته مائی مه‌لای تایهن. مه‌لا ژن هیشتا له‌ نان کردن نه‌ده‌بووه‌وه نه‌و حازر ده‌بوو. تا مه‌لاژن ده‌ستی به‌رده‌بوو نه‌و چایه‌ی لی‌ده‌ناو نان و چایه‌ی خو‌ی ده‌خواردو ده‌رسی له‌ماله‌وه ده‌خویندو مه‌لای ره‌ش بۆ حوجره ده‌چوو. و نه‌ویش ده‌گه‌راوه. هه‌تا نه‌مپۆی حازریش نه‌و په‌یوه‌ندییه‌وه له‌نیوان مندا‌له‌کانی هه‌ردوولا هه‌ر ماوه. به‌تایبه‌ت له‌گه‌ل ریزدار (خالیدی) کوپه‌ گه‌وره‌که‌ی ئامه‌شو‌ی گه‌رم و گوپ له‌نیوانیاندا هه‌یه.



مه‌لایه‌کی باکووری کوردستان

مه‌لایه‌کی ره‌ش سپی له‌باکووری کوردستانی داگیرکراودا بۆ خویندن کتیبی (ته‌هزیب) ی (عیلمی که‌لام) ه له‌سه‌ره‌تای سییه‌کانی سه‌ده‌ی رابردوو ده‌چیته‌ لای مه‌لای ره‌ش له‌دی‌ی دیمه‌کار. ده‌لیت من مه‌لامه‌و حوجره‌ی تایبه‌تی خۆم هه‌یه‌و ده‌رس ده‌لیمه‌وه فه‌قی هه‌رکه ده‌گه‌ینه کتیبی ته‌هزیب، من نه‌م خویندوو به‌جیم دی‌لن. چوو‌مه خزمه‌ت مه‌لا سألح و مه‌لا عه‌بدو‌ل‌ل له‌شاری هه‌ولیر، چه‌ند ده‌رسیکم له‌خزمه‌تیان خویندوو. عه‌قلم نه‌یگرتوو. و هاتوو‌مه خزمه‌ت جه‌نابت. مه‌لای ره‌ش په‌کسه‌ر ده‌زانیت له‌به‌رچی عه‌قلی ده‌رسی نه‌و دوو مه‌لایه‌ی نه‌گرتوو. بۆیه پییده‌لیت:

- تۆ هاتوویت مونا‌قه‌شه بکه‌یت، یان ته‌هزیب فی‌ر بیئت؟

- به‌س بۆ نه‌وه هاتوو‌مه ته‌هزیب فی‌ر بم.

- كه واته تاكو لای من ده خوینیت ته ماشای حاشیهی قهره داخی مه كه.

- باشه سه رچاو.

پاش ته واو كردنی كتیبه كه به مه لای رهش ده لیت:

- وه لالا نه وانیش مه لان به لام تو زور زانتری.

- چوُن؟

- نه وان هه ركه شه رحیان ده كرد له گهل قهره داخیه كه ی ژیری نه ده گونجاو منیش

لام وابوو نایزانو نه مده سه لماند. به ناموژگار ییه كه ی جه نابت بوُم ده ركه وت

حاشیه كه به هه له راقه ی كردوو وه ته هزیبیک ی باشت فیِر كردم.



مه لای عه بدوللای سه قز

خوالیخوشبوو: ماموستا مه لا (عه بدوللای سه قز) روو له شاری هه ولیر ده كات و

ده چیته خزمه تی نه فهندی و پییده لاین: - (نهو مه لایه له سه قزه وه هاتوو ته خزمه تت).

نهویش ده فهرموویت: (من ناماده م درسی پی بلیم).

- قوربان: هاتوو مه ته خزمه تت تاكو كاغه زیکم بدهیتی بو مه لای رهش قه بوولم

بكات.

- چ له كنه من بخوینیت، چ له كن نهو هه ریه كه.

كاغه زیک ی بو مه لای رهش دنوو سیّت: (نهو خزمی خو ته و به بی كاغه زی ئیمه ش

هه ر درسی پییده لاینیت، به لام له سه ر داوا ی نهو نووسیومه).

نهو سا نهو خوالیخوشبووانه لای مه لا رهش موسته عید دهن (مه لا عومه ر مه ولوود

دیبه گه بی و مه لا خه لیلی دو سه ره و مه لا عوسمانی جه عفه ری و مه لا عوسمانی

بیره عاره بان).

هه ركه نیجازه و هره گریت مه لای رهش پییده لاینیت: (مه چوو وه لی ره ببه مه لا و من

كچی خو مت ده ده می).

ئه‌ویش ده‌لیت: (من زور مه‌منووم به کچی جه‌نابت، به‌لام پیم خوشه بچمه‌وه ناو خزم و ئه‌قربیا).

- په‌شیمان ده‌بیته‌وه.

- بو...؟.

- ئه‌لئه‌قرب و که‌لعه‌قره‌بی.

ئه‌مه‌ش له‌سه‌ره‌تای چله‌کانی سه‌ده‌ی رابردوو ده‌بیته.



مه‌لا قادری دیمه‌کاری

خوالیخوشبوو ماموستا (مه‌لا قادری بندیان) له‌گونده‌که‌ی خویان (دیمه‌کار) له‌هوجره‌ی مه‌لای ره‌ش ده‌ست به‌خویندن ده‌کات. هه‌رکه ده‌گاته پله‌ی موسته‌عیداتی ده‌چپته لای مه‌لای ناوبراو له‌دی‌ی چه‌غه‌میره.

مه‌لای ره‌ش له‌به‌ر ده‌رس گوتنه‌وه، نه‌سه‌فه‌ری ده‌کردو نه‌ده‌چوو تازیان. که‌چی ئه‌گه‌ر فه‌قییه‌ک خویندن ته‌واو بکردبووایه دییه‌کی بو ده‌دیته‌وه‌و ده‌کرده مه‌لا.

هه‌رکه ماموستا مه‌لا قادر خویندن ته‌واو ده‌کات مه‌لای ره‌ش له‌سه‌ر حسیی خوی پاسیک ده‌گریت له‌ ناوایی (پونگینه) ی هادی ناغا به‌ مه‌لای داده‌مه‌زینیت.

له‌به‌رده‌می خه‌لکی گونده‌که به‌ بالای هه‌لده‌دات به‌لام له‌یاد نه‌ماوه چيگوتوه. ته‌نیا ئه‌مه نه‌بیته، که ئه‌وسا ببوو به‌نیشته شینکه‌ی سه‌رزاران:

(مه‌لا قادری دیمه‌کاری عه‌له‌یه‌ی روحه‌تولباری).



مه‌لا ئه‌بووبه‌کری شه‌رکان

خوالیخوشبوو: ماموستا مه‌لا (ئه‌بووبه‌کری شه‌رکان) له‌دی‌ی (دیمه‌کار) لای مه‌لای ره‌ش ده‌خوینیت. ده‌ستی تووشی جوړه خروشتیک دیت. موسته‌عیده‌کانی هاوړی به‌ مه‌لای ره‌ش ده‌لین (ده‌بی دهری بکه‌یت).

ئه‌ویش پییده‌لیت: (مه‌لا ئه‌بووبه‌کر براکانت قیّزت لیده‌که‌نه‌وه‌و ده‌لین: ده‌بی^٢ برۆیت).

به‌مه‌ ناچار ده‌بیّت پروات.

دوای پاپه‌پین مامۆستای ناوبراو سه‌ردانی خیزانی مه‌لای رهش کرد له‌شاری هه‌ولێر. پرووی له‌ مه‌لاژن کردو گوتی:

– داك مه‌لاژن: مه‌لا ئه‌بووبه‌کرو مه‌لا حه‌مه‌ده‌مین له‌ترسی مردن منیان به‌ده‌رکردن دا، که‌چی مه‌لا ئه‌بووبه‌کر به‌ سه‌ره‌تانی خوین چوو. و مه‌لا حه‌مه‌ده‌مینیش به‌سه‌ره‌تانی قورگ، منیش هه‌روا ملم ئه‌ستووور ده‌بیّت. پاشدان گوتی:

– له‌ناوچه‌ی خۆمان خۆم له‌ناو مه‌لاکان هه‌لده‌کیشتاو ده‌مگوت: (من جهمع‌ولجهمیع)م له‌خزمه‌ت مه‌لای رهش خویندوووه‌و ئیوه‌ش لای جه‌نابی مه‌لای کوئی، بابزاین کامه‌مان باشتری ده‌زانی. گوتی: من باشترم ده‌زانی.



مه‌لا فه‌تاح

خواییخۆشبوو مامۆستا مه‌لا فه‌تاحی مه‌خموور دایکی له‌گه‌ل خیزانی مه‌لای رهش ئامۆزا بوون. په‌یوه‌ندیان زۆر به‌هیز بوو. ناوبراو لای مه‌لای رهشی ده‌خویند. منداله‌کانی مه‌لای رهش کورپو کچ له‌ خۆشه‌ویستیان پێیان ده‌گوت: (کاکه فه‌تاح). له‌لایه‌ن خیزانی مه‌لای رهشه‌وه‌ زۆری ریز ده‌گیرا. ئه‌ویش مه‌لاژنی به‌گه‌وره‌ی خۆیدا ده‌نا.

هه‌رکه‌ خویندن ته‌واو ده‌کات مه‌لای رهش له‌گوندی (په‌رکانه‌)ی جه‌میل ناغای کرده مه‌لا.

مه‌لاژن له‌گه‌ل عه‌زیزی کورپی ئه‌وسا شه‌ش هه‌وت سالان بوو ژنی له‌گوندی (حوشترالووک)ی قه‌راج، به‌مندالیه‌وه‌ ماره‌پری بوو گواسته‌وه‌.

ئه‌و خو‌شه‌ویستییه به‌رده‌وام بوو. تا عه‌زیز به‌مندالی بو‌ خویندن چووه حوجره‌ی ئه‌و. که‌چی پازی نه‌بوو. و گوتی (کوو ده‌بی عه‌زیزی پلکم به‌هییه له حوجره بی‌ت) بریدییه‌وه ماله‌وه.

خیزانه‌که‌ی خوالی‌خو‌شبوو دایکی جه‌باری به‌فه‌خرو شانازییه‌وه خزمه‌تی عه‌زیزی ده‌کرد. هه‌ر جاری پییده‌گوت: (هه‌ر ئیشیکت بوو به‌ من بلی تا‌کو لو‌ت جیبه‌جی بکه‌م).

ئه‌و په‌یوه‌ندییه رۆژ به‌رۆژ پته‌وتر ده‌بوو. هه‌رکه ناوبراو بووه مه‌لای مه‌خموور مه‌لاژن ناوه سهردانی ده‌کردن و هه‌ر جاری به‌ بیست شه‌و مانگ ئیزنیان نه‌ده‌دا.



مه‌لا سه‌لیم

خوالی‌خو‌شبوو ماموستا مه‌لا (سه‌لیم)ی دیبه‌گه له‌حوجره‌ی مه‌لای ره‌شی ده‌خویند.

پیش ئه‌وه‌ی ئیجازه‌ی مه‌لایه‌تی وه‌رگری‌ت، خوالی‌خو‌شبوو (حه‌سه‌ن ناغا)ی دیبه‌گه‌ی به‌ری خو‌رئاوا پیاویکی به‌دین و رۆشنیرو ئه‌ودالی زاناو مه‌لایان بوو، جه‌واب بو مه‌لای ره‌ش ده‌نی‌ریت هه‌ر موسته‌عی‌دیک ئیجازه‌ی وه‌رگرت بینیره‌ی لای من ده‌یکه‌مه، مه‌لای گه‌رکه‌ی خو‌م.

زۆری نه‌برد مه‌لا سه‌لیم ئیجازه‌ی وه‌رگرت و مه‌لای ره‌ش به‌ مه‌لایه‌تی له‌گه‌رکه‌ی ناغای ناوبراوی دامه‌زاند.

خوالی‌خو‌شبوو ماموستا مه‌لا (ئیسماعیل)ی دیبه‌گه زۆر له‌به‌ر دل ده‌بی‌ت. چونکه تا ئه‌و رۆژه مه‌لایه‌تی ئه‌و گه‌رکه‌یشی ده‌کرد. مه‌لای ره‌شیش بی ناگابوو.

هه‌رکه مه‌لای ره‌ش وه‌فات ده‌کات نایه‌لیت مه‌لا فه‌تاحی برای، که پیشتر باس کرا تازییه‌که بکات. پاش ماوه‌یه‌ک. دلی به‌روه‌ست نادات، به‌دزی مه‌لا ئیسماعیلی برای دیدنه‌ی مالی مه‌لای ره‌ش ده‌کات و ته‌وازوش ده‌خوازته‌وه.

ماموستا مه‌لا سه‌لیم له‌ئاست مه‌لای رهشی ماموستای زۆر به‌وه‌فابوو، دوو جار بۆ عیلاجی چاوی له‌گه‌ڵی چوو بۆ شارێ موسڵ.
هه‌رکه زانی مه‌لای رهش گوزه‌رانی له‌بار نیییه، له‌گه‌ڵ خوالیخۆشبوو هه‌سه‌ن ناغای گۆرین مه‌لای رهش له‌دیئێ مورته‌که‌ی عه‌لی ناغا داده‌مه‌زێنن.



ئهو مه‌لایانه‌ی ئیجازه‌یان لا وه‌رگرتوو

مه‌لای رهش ئیجازه‌ی زۆر مه‌لایانی داوه، به‌لام که‌میکیان له‌یاد ماون:
(مه‌لا سه‌ید غه‌فووری مه‌لا کاغا. مه‌لا سه‌لیمی دیبه‌گه. مه‌لا که‌ریمی ناسری. مه‌لا ئەحمه‌دی گو‌مه‌گرو. مه‌لا سولیمانی شه‌ریفه قیت. مه‌لا عومه‌ری حاجی مه‌حمود.
مه‌لا عومه‌ری چۆمه‌زه‌رده‌ره‌و مه‌لا عه‌بدوڵلای سه‌قزو چه‌ندی تر که له‌یاد نه‌ماوه.

ئىجازه‌دان

ئىجازه‌ی مه‌لایه‌تی له‌بریتی (شه‌هاده‌ی ته‌خه‌روج) ی ئەم‌رۆ بوو.
له‌شیوه‌ی ته‌ریقه‌تی شیخان له‌پیغه‌مبه‌ره‌وه (د.خ) پشت به‌ پشت هاتوو ته‌ خواره‌وه، تاده‌گاته ئه‌و مه‌لایه‌ی ئىجازه‌که‌ی ده‌دات.
مه‌لا پله‌ی زانیاری مه‌لایه‌تی هه‌رچه‌ند به‌رز بی‌ت و ته‌دریس بکات، ناتوانی‌ت ئىجازه‌ بدات، تا ئىجازه‌ی له‌مه‌لایه‌کی تری موجاز وه‌رنه‌گری‌ت.
هه‌ر فه‌قیه‌که‌ ئىجازه‌ی درایی، واته‌ ماموستا که‌ی کردی به‌ موفتی و ده‌توانی‌ت له‌نیو موسلمانان فتوانات.
هه‌رکه ئىجازه‌که‌ ده‌درا چه‌ند رۆژ پێشتر وه‌ک زه‌ماوه‌ند له‌دوای فه‌قی و مه‌لای گونده‌کانی ده‌وروبه‌ر ده‌گێردراوه. موسته‌عیدیک یان چوار پینج موسته‌عید ده‌یان توانی به‌یه‌که‌وه ئىجازه‌ وه‌رگرن.



ئىجازه‌يه‌ك

ئىجازه‌يه‌ك له‌رېك‌ه‌وتى (۱۹۴۹/۱۱/۳) دا له‌گوندى چه‌غه‌ميره‌ درا. موسته‌عيده‌كه خوالىخوشبوو (حاجى مه‌لا عومهرى شىروانى) بوو. له‌دواى فه‌قى و مه‌لاى ئه‌و گونداڼه گيږدراوه: (له‌يبان، قه‌پلان، سه‌رگه‌ران، په‌لكانه، قوچ، سه‌ريه‌شاخ، جاستان، كه‌نداڼه‌ قه‌ل، لاوهر، كه‌نداڼ، كوژه‌پانكه، عه‌وينه، دووسه‌ره، عاللا، سووريزه، شىخ شه‌وان و ته‌له‌لخيم).

مه‌لاى ئه‌و گونداڼه‌ى فه‌قىيان نه‌بوو. و چه‌ند كه‌سانى ديارى ناوچه‌كه. دوو شه‌وو دوو پوژ، يان دوو پوژو شه‌ويك مانه‌وه. جگه له‌ خه‌رجى و خواردنى ميوانه‌كان جوپه‌و مه‌نديلو (عه‌مامه‌ى) موسته‌عيده‌ه موزانه‌كه له‌سه‌ر خوالىخوشبوو (كانه‌بى ناغا) بوو. تا ده‌ستى كورت بوو. تواناى مه‌سه‌ره‌فى ئىجازه‌ دانى نه‌بوو، ئه‌و خوالىخوشبووانه (حاجى جوكل و فه‌تاح ناغا) ى براى يارمه‌تيان د‌دا. ئه‌مه‌ش هيماى پياو باشى و به‌دينيان بوو. ئه‌گه‌رنا چ مه‌جيوور نه‌بوون مه‌سه‌ره‌ف بكه‌ن.

پوژى (۱۹۴۹/۱/۲) دانى ئيواره ميوانه‌كان هاتن.

ره‌وشت و ابوو هه‌ر كه مه‌لاو فه‌قى ميوانه‌كان ده‌گه‌يشتنه به‌رناوايى ده‌ستيان به به‌سته‌و مقام گوتن و چه‌پله ليدان ده‌كرد. فه‌قى خانه خوييه‌كانيش به به‌سته‌و چه‌پله‌وه پيشوازيان ده‌كردن. ئيواره‌ى يه‌كه‌م شله‌ساوار به گوشت بوو. به‌يانى نان و ماست و هيلكه، نيوه‌پوژ پلاو برنج و گوشت.

سه‌ره‌رشتى خواردنه‌كه‌و كابانى راسته‌قىنه خوالىخوشبوو ناغاژنه (فاتم) بوو. به ئه‌نقه‌ست له‌حه‌د زياترى چيشت دروست ده‌كرد.

من به خوم له‌ديار بووم پييان گوت: (يه‌كجار زوره‌و خه‌سار ده‌بيت). ئه‌ويش

گوتى:

— با زور بيت له‌لايه‌ك نوقسانيمان نايه‌ته‌وه سه‌ر، له‌لايه‌كى ديكه‌وه ئه‌وه‌ى ماوه به‌سه‌ر ده‌ورو جيرانان دابه‌ش ده‌كه‌ين.

هیچ جور ئه‌رکیک له‌سه‌ر شانی جوتیاران نه‌بوو. ته‌نیا نوین و قاپ و قاچاخ له‌ئاوایی خرده‌کرانه‌وه، یاخو ئه‌گه‌ر دنیا سارد بو‌وايه، له‌دیوه‌خان و حوجره‌کان جیگا نه‌بو‌وايه، چ‌ه‌ند که‌سانیک بۆ نووستن به‌سه‌ر ئا‌وایی دابه‌ش ده‌کران.



روژی یه‌که‌م د‌وای نویژی عه‌سه‌ر یه‌کیان کرده پاشا و کلاویکی دريژی ره‌نگا‌وره‌نگیان له‌سه‌رنا و لای سه‌ره‌وه‌ی وینه‌ی ده‌ستیکی لی‌کرا‌بوو. لیی نووسرا‌بوو: (ید الله فوق ایديهم).

دوو که‌س بو‌ونه وه‌زیری ده‌ست راست و چه‌پ. یه‌کیکیش به‌رده‌ستی ده‌کردن و سه‌ره‌رشتی ئاهه‌نگه‌که‌ی ده‌کرد. واته‌ عه‌ریف (حه‌فل) بوو. ئه‌وه که‌سه‌ی بو‌وه (پاشا) خ‌والی‌خ‌وش‌بوو مام‌وستا مه‌لا (خ‌در)ی شه‌مامه‌رو.. وه‌زیره‌کانیش ئه‌وه خ‌والی‌خ‌وش‌بو‌وانه بو‌ون: مام‌وستا مه‌لا (موحومه‌دی شیروانی و مام‌وستا مه‌لا شه‌ریفی عاللا) بوو.

سه‌ره‌رشتکه‌ره‌که خ‌والی‌خ‌وش‌بوو مام‌وستا مه‌لا (موحه‌مه‌دی عه‌لیاوه) بوو. ئه‌وانه‌ی له‌ناهه‌نگه‌که‌دا بو‌ون، به‌لاییده‌وه خ‌ویی و خه‌لکی ئا‌وایی بو‌ونه. سی چ‌وار ری‌ز. ری‌زی پيشه‌وه پاشا و وه‌زیره‌کان بو‌ون. له‌پشت پاشادوو فه‌قی خه‌نجه‌ری رووتیان به‌ده‌سته‌وه گرتبوو. فه‌قییه‌کیش بو‌پیه‌کی سه‌ماوه‌ری له‌جیاتی (مه‌دغه‌ی) به‌ده‌سته‌وه بوو.. و له‌د‌وای خه‌نجه‌ر له‌ده‌سته‌کانه‌وه ده‌پ‌و‌یشت.

چ‌ه‌ند فه‌قییه‌کی به‌وه‌ج کورته‌کیان له‌بریتی به‌نتلۆن له‌به‌ر کردبوو.. و کلاویان بی‌جه‌مه‌دانی به‌وه‌رگه‌پایی و لاتیوی له‌سه‌رنا بوو، هه‌ریه‌که‌یان پشتینیکی به‌توندی بادابو‌وه‌وه. ته‌رزی قامچیان لی‌کردبوو. ئه‌وانه (زه‌فتیه‌ = شورته) بو‌ون و به‌پررسی ریک و پیکی ری‌زه‌کان و نه‌یانه‌ه‌یشت به‌هیچ جوړیک که‌س به‌ملاو به‌ولادا بی‌ت و بجیت. یان به‌پیش ری‌زی پاشا بکه‌و‌یت. هه‌ر که‌سیک په‌یره‌وی پیچه‌وانه بو‌وايه به‌قامچیان ده‌یان برده‌وه ری‌زه‌کان. قامچیشیان به‌هه‌ر که‌سیک بکه‌وتبو‌وايه جیگا‌که‌ی شووی ده‌به‌ستا. بۆیه که‌س تا‌سای نه‌ده‌کرد ری‌ز تی‌ک بدات.

دوو فه‌قیی تر هه‌ریه‌که‌یان له‌جیاتی (ره‌شاش) بو‌ری سه‌ماواریان له‌ده‌ست گرتبوو. و ناویان پر به‌رده ورده کردبوو. هه‌رکه‌سیک، یان مندالیک به پیش بکه‌وتبووایه، ده‌که‌وتنه‌ دوای و به‌بو‌رییه‌کان به‌رده‌کانیان تی‌ده‌گرتن وه‌ک ره‌ش خره‌خریان لیوه ده‌هینا.

دکتوریک، فه‌راشیکی له‌گه‌لدا بوو. و سینیه‌ک له‌سه‌رسه‌ری فه‌راشه‌که بوو. و که‌لوپه‌ل و ده‌رمانی تی‌دابوو. که بریتی بوو له (ناردو هه‌ویرو ره‌ژوو = خه‌لوزو قشپیل.. مه‌سینه‌یه‌کی پر ئاوو بو‌رییه‌کی سه‌ماور).

ریزی پی‌شه‌وه چه‌پله‌یان لی‌ده‌داو به‌سته‌یان ده‌گوت. له‌پریزه‌کانی تر هه‌ر چه‌پله لی‌دان بوو. به‌م جو‌ره‌ فیته‌ به‌ده‌وره‌یه‌کی هه‌ر چوار لای ناوایی یان کرد. تا هاتنه‌وه ساکه‌ گۆریکی نزیك حوجره. له‌و کاته‌دا به‌فه‌رمانی زه‌فتیه‌کان لی‌کرا به‌خری و یه‌ک ری‌ز دانیشتن. له‌به‌ر قامچی زه‌فتیه‌کان که‌س نه‌ده‌وی‌را له‌جیگه‌ی خو‌ی هه‌ستیته‌وه‌و ری‌زه‌که تی‌ک بدات.

سی کورسیان له‌پال یه‌کدانا. کورسی ناوه‌راست بو‌ پاشاو دوو کورسیه‌که‌ی دی وه‌زیره‌کان له‌سه‌ری دانیشتن.

دوو خه‌نجر له‌ده‌سته‌کان له‌گه‌ل مه‌دغه‌عجیبه‌که له‌پشته‌وه‌ی پاشا راوه‌ستان و دوو ره‌شاش له‌ده‌سته‌کان له‌ملاو له‌ولا.

دکتوریش که‌لوپولی خو‌ی له‌نزیك ئه‌وان داناو له‌سه‌ر کورسیه‌ک دانیشتن.

زه‌فتیه‌کان هه‌ر چاو‌یکیان کردبووه‌ چوار چاو نه‌بادا یه‌کیک بی‌ته‌ ناو‌راستی یاریه‌که، یان هه‌ستیته‌وه.

به‌فه‌رمانی پاشا. جگه‌ره پی‌شکه‌ش به‌ پیاوما‌قول و مه‌لا گه‌وره‌کان کرا. بریتی بوو له‌ چیلکه‌ داریکی باریک که‌رته‌ قه‌رسه‌قولی پی‌وه‌ کرابوو. ده‌بووایه‌ قومیش لی‌ بدن. تا یه‌کیک له‌کاتی قوم لی‌دانا گوتی:

– (په‌ح.. تووتنیکی چه‌ند خو‌شه‌!.. بو‌نداریشه‌).

عه‌ریف حه‌فله‌که له‌ناوه‌راستی عه‌شاماته‌که راوه‌ستاو پر به‌زار هاواری کردو

گوتی:

- (مژده، مژده ئەی خه لکینه، مزگینه کی زۆر خووش، له وه تی دنیا دنیایه حکومتی وهك ئەو حکومتی ئیمه دادپهروهرو عادیل نه هاتووه ته سهه پووی زهوی. به لām به داخه وه (قه وان) ی یه کجار زۆرهو (گولله) شی نییه. بۆیه پێویستی زۆر به پارهیه. جا ئەو که سانهی دهوله مندو پاره دارن و دهیانه ویته حه قیك بکهن به ناحق، یان به پێچه وان وه با بیته پیش و ده رگای حکومت بۆ ئەم جوړه که سانه هه ردهم له سهه پشته و ئیمه زۆر به شانازییه وه پێشوازیان ده که یین و به زووترین کات کاروباریان بۆ راده په رینین، به لām ئەو که سانهی رهش و پروت و بی پاره نه و زولمیان لیکراوه په زیان لای ده سه لاتداران قورس و گرانه و پێویست به هاتنیان ناکات و داواکانیان پشت ده خریته.



شکایهت

یه کیک چوه لای پاشا و شکایه تی له کانه بی ناغای گوندی کردو گوتی: (کانه بی ناغا کهری منی فساد کردوه).

زه فتهیه کان چوون که ره که، بریتی بوو له کابرایه که و له گه ل کانه بی ناغا یان هیئا. دختۆر له هه وه له وه کابرای ببوه که ره له سهه پشت راکشان دو به بۆری سه ماوه ر بدنه نیو لنگانی و فه حس کردو گوتی: (به لی راسته هه ر دوو شته که ی کردوه ته یه که ده بی تیمار بکریته).

دختۆر ده می خو ی پر نار دو ناو کردو سه ری بۆرییه که ی به نیو ده لینگی شه لوار ی برده نزی که عه وره تی و ئەوه ی نیوده می پرژان ده نیو گه لانی و چه ند قله قشیل ی دایه و گوتی: (ده بی ئەو حه بانه رۆژی سی جار بخویته).

کانه بی ناغایان هیئا و له سهه گازه ره ی پشتیان در یژ کرد.

خوینه ری هیژا سه ریری ئەو دیمه نه بکه: (ناغای گوندیکی سه ت مالی و ناوداری سه رتاپای ناوچه که وه جه سه ته زۆر گه وره، له ناوه راستی عه شاماتی خه لکه که وه، له سهه

تیه‌قه‌ی پشت راکشاوه و فه‌قییه‌کی لاییده و نه‌ناس لنگی بلند کردوه‌ته‌وه و بو‌پری سه‌ماوه‌ری له‌نیو‌گه‌لانی ناوه. نه‌وجا له‌جیاتى تیک بچیت و تووره ببيت شانازی پیوه ده‌کرد.

ئه‌و خزمه‌تى نا‌غاواتى دزه‌یى، به‌تایبه‌تى بنه‌ماله‌ی بایزو خوالیخوشبوو (سلیمان نا‌غا) ی دیبه‌گه، ه‌ی فه‌قی و مه‌لایان کردوه باوه‌ر ناکه‌م له‌سه‌رتاپای کوردستانی گه‌وره ئه‌و خزمه‌ته‌ کرابیت.

ئه‌و په‌یوه‌ندییه به‌هیزو خوشه‌ویسته‌ی نیوان نا‌غا و کرمانچ و مه‌لا و فه‌قییان، به‌سه‌ره‌لدانی شارستانیته، سه‌ره‌تاکه‌ی ده‌رکه‌وتنى ته‌ره‌کته‌رو ده‌راسه‌بوو بو‌ه‌تا هه‌تایه ته‌فرو توونا بوو - نووسه‌ر.

شه‌و پاش نو‌یژی عیسا دوو یاری کرا:

یه‌که‌م: (ورچ و مه‌یموونانی).

ئه‌مه‌ش به‌م چه‌شنه بووه: دوو فه‌قی وه‌ک گیاندار داوه‌را بوونه‌وه یه‌کیان پاشه‌لی ئه‌ویتری گرتبوو. و جاجمیکیان به‌سه‌ردا دابوون گویا ورچه. په‌تیکیان له‌ملی ئه‌وه‌ی پیشه‌وه کردبوو. یه‌ک سه‌ر په‌ته‌که‌ی به‌ده‌ستیکه‌وه و به‌ده‌سته‌که‌ی تری شوله‌دار.

یه‌کیکی تریان دهم و چاویان به‌ته‌نی ره‌ش کردبوو گویا: مه‌یموونه‌و په‌تیکی له‌مل و سه‌ری ئه‌ویش به‌ده‌ست یه‌کیکی تره‌وه بوو.

ئه‌وه‌ی ورچه‌که‌ی له‌ده‌ست بوو به‌شوله‌داره‌که له‌پشتی ورچه‌که‌ی ده‌داو مقامیکی: (به‌داخوه له‌بیرم نه‌ماوه.. نووسه‌ر) له‌گه‌ل ده‌گوت: ورچ و مه‌یموونه‌که به‌نزمی مقامه‌که هه‌لده‌په‌رین.

هه‌له‌په‌رینی مه‌یموونه‌که بو‌پیکه‌نین بوو، که‌چی هه‌له‌په‌رینی ورچه‌که ته‌نیا بو‌ ئه‌وه‌ی بوو پیله‌قه‌ی له‌و که‌سانه ده‌دا له‌پریزی مه‌جلیسه‌که‌وه چوار چمکی دانیشتبوون. واته‌ جیگه‌یان زور گرتبوو. با پیای ناوداریش بو‌وايه. بو‌یه که‌س نه‌ده‌ویرا له‌سه‌ر چوک بترانیت، که جیگه‌ی زور نه‌ده‌گرت دانیشیت. دواجار له‌کاتی کۆتاییدا مه‌یموونه‌که خوی هه‌لدایه سه‌رپشتی ورچه‌که و چوونه ده‌ره‌وه.



دووه‌م: - (ناشه‌وانانی).

هه‌رکه ریژی خه‌لکه‌که پښکخراو به‌ریکی دانیشتن ناشه‌وانانی دهستی پیکرد. کابرای ناشه‌وان (فه‌قییه‌که بوو). بو‌ئه‌وه‌ی ورگن دیاریتت بالیفیکی له‌سه‌ر زگی خو‌ی دانابوو. له‌ناوه‌ندی خه‌لکه‌که له‌سه‌ر گازره‌ی پشت لی‌ نووست. کورپیکی میردمندال هه‌بوو له‌دیار ناشه‌که (دوو سی‌ ته‌نه‌که‌یان) له‌سه‌ر یه‌ک دانابوو، دانیشتن. باوکیشی پرخ و خو‌ری خه‌وی بوو.

یه‌کیک هاته‌ لای کورپه‌که‌و گوتی: (من باراشه‌پرم و هاتوومه‌ باراش لی‌ بکه‌م). کورپه‌ به‌دار وه‌رگه‌پرا ورگی باوکی و هه‌ر جاری لییده‌داو ده‌یگوت: (بابه، بابه)، تا به‌خه‌به‌ری ده‌هیناو ده‌یگوت: (هه‌سته‌ باراش هاتوو).

ناشه‌وان پووی له‌باراشه‌پر کردو گوتی: (باراشه‌که‌ت چیه‌و له‌چیت بار کردوو؟). باراشه‌پر گوتی: (باره‌که‌م نیسکه‌و و لا‌خه‌که‌م گیسکه‌). ناشه‌وان به‌پروگرژییه‌وه گوتی: (ناشه‌که‌م به‌رده‌کانی کولن و بیرازیان ده‌ویت. نه‌م‌پرو پیم‌ ناکریت).

باراشه‌پریکی تره‌ات و گوتی: (باراشه‌که‌م مزاشه‌و و لا‌خه‌که‌م جاشه‌).

ناشه‌وان ئه‌ویشی به‌ چه‌شنی سه‌ره‌وه‌ی به‌ریکرد. یه‌کیکی تره‌ات و گوتی: (که‌رم پییه‌و باراشه‌که‌م جو‌یه‌). ناشه‌وان به‌هه‌شتاوییه‌وه گوتی: (ماکه‌ره، یان نی‌ره‌که‌ره؟).
- نی‌ره‌که‌ره.

ئه‌ویشی به‌ نائومی‌دی ره‌وان کرده‌وه.

دو‌اجار یه‌کیک هات و گوتی: (باره‌که‌م گه‌نمه‌و که‌ره‌که‌شم ماکه‌ره‌).

یه‌کسه‌ر قیت بووه‌وه‌و باراشه‌که‌ی له‌گه‌ل هینا خواره‌وه‌و کورپه‌که‌و باراشه‌پره‌که‌ی به‌ باراش لی‌کردن خه‌ریک کردن. به‌خو‌شی چوو‌ه گژ ماکه‌ره‌که‌، بریتی بوو له‌پیاویک. هه‌رکه‌ باراشه‌پره‌که‌ دیته‌ دهره‌وه‌و ده‌یبینیت و ده‌لیت (کورپه‌ ئه‌وه‌ چ ده‌که‌یت!؟). ناشه‌وان یه‌کسه‌ر.. رووه‌و قیبله‌، له‌سه‌ر چوک داده‌نیشت و ده‌لیت: (التحیات والمبارکات...).

پوژی دوایی چیشتانیکئی قائم خه‌لکه‌که لی‌کرا له‌سه‌ر سه‌کوئی دیوه‌خان دانیشتن. موسته‌عیده موجه‌که: خوالی‌خوش‌بوو: (ماموستا مه‌لا عومهری شیروانی) بوو. پاش خوشوشتن و سه‌رو ریش تاشین بو‌یه‌که‌مجار جوبه‌ی له‌به‌ر کردو مه‌ندیل و کلاویکی سپی له‌سه‌ر ناو له‌ناوه‌پاستی خه‌لکه‌که، له‌سه‌ر رایه‌خیک، به‌رامبه‌ر به‌مه‌لا موجیزه‌که، مه‌لای رهش بوو، دانیشتن.

یه‌کیکی ده‌نگ خوش نه‌ختیک قورئانی پیروز خویند. پاش قورئانه‌که مه‌لای رهش له‌سه‌ر چوک ئی‌جازه‌نامه‌که‌ی به‌ده‌نگیکی به‌رزو ره‌وان، دوای ئیمزاکردنی خوینده‌وه به‌عه‌ره‌بی.

ئه‌مه‌ش ئی‌جازه‌نامه‌که‌یه به‌زمانی عه‌ره‌بی. دوای مؤرکردنی له‌لایهن سی مه‌لای موجیز. که ئه‌مانه بوون: (ماموستا مه‌لا ئه‌بووبه‌کری دوو‌گردکان و ماموستا مه‌لا ئی‌سماعیلی دیبه‌گه‌و ماموستا مه‌لا موحه‌مه‌د شیروانی). ئه‌مه‌ش له‌پوژی (۱۹۴۹/۱۱/۳) دا بووه:

((... أما بعد فيقول خادم تراب أقدام العلماء والفضلاء أفقر العباد الى الله الغنيّ احمد بن عبدالرحيم الموسوم بالباني ان العلم لواء قدره موضوع لا يوضع. وإن ممن أهدى بنور الله الى الصعود في نماذج هذه المرتبة دون أقرانه ونجلى عليه انجم السعود من رصد النظر الى هذه المنقبة دون أخوانه نائل هذه النميقة وحاصل هذه الوثيقة العالم العامل والفاضل الكامل قد بذل شطر أيام دهره وصرف معظم ريعان عمره نحو اقتناء شوارد الرسوم العقلية واجتناب العلوم النقلية وطوى رداء شبابه لأحزان الفنون وجاب مفاوز الشدائد للوصول الى السر المكنون. ثم صاحبنا مدة من الأزمان وبرهة من الأوان. واشتعل فيها عندنا بقراءة كتب معتبرة. مطولة ومختصرة. حتى تحقق لدينا انه عرج معارج التحقيق واعتلى على سنام مدارج التدقيق. وقد التمس من الفقير المعترف بالذنوب والحقير المقترف للخطايا والعيوب ان يجيزه بتدريس العلوم ونشر الرسوم وذلك منه حسن ظن وان كنت لست أهلاً لأن الحق بالعلماء في علم من العلوم وفن فسارعت لسؤاله وبادرت الى تحقيق أماله برجاء الانتظام في سلك العلماء الأكابر فأنجزنا له تدريس فوائد من الفروع والأصول وبسط

موائد الرسوم من المنقول والمعقول. وشهدنا له بالفضل التام. وأنه حقيق لأن يعدّ من الأعلام كما أجازني رديف المتقدمين وامام المتأخرين وحيد أوانه وفريد زمانه العالم العامل والحرير الكامل الجامع بين علمي المنقول والمعقول. السائر ذكره الجميل في كل قطر سير المثل السائر قدوة الأنام وعمدة الاسلام أستاذي ومولاي ومن تشبث بأذيال أفادته يداي المرحوم بكرم ربّه الخفيّ الجليّ ابوبكر كچك الملا الأربلي (...)).

مدرس چهغه ميره.

أحمد عبدالرحيم - ئيمزا.

أصادق على توقيع المدرس.

مدرس قبلان - ئيمزا.

لقد حضرت الأجازة وصادقت عليها - مدرس ديبه گه اسماعيل محمد - ئيمزا.

أنا شاهدت بما حواه ولم يتفوه به أحد عن هواه - الكويسنجق أبوبكر - ئيمزا.

له ۱۹۴۹/۱۱/۳ دا بووه.



له ئيجازيه كي ديبه گه

له شاروچكه ي ديبه گه ئيجازيه مه لايه تي دهدرا. لاي پاشا شكايه ت له مه لاي رهش

كراو هينايانه حزور پاشاو گوتي:

- مه لاي رهش ده ليين: تو بو جاسووسي هاتوويت؟

- نه فه ندم نه گهر بو جاسووسي بووايه له و كويزه دييه نه ده كه وتمو ساليك،

دووان، بو ئيخباري بردن هر ده چوومه وه.

- دياره له برسان هاتوويت؟

- نه گهر له برسان بووايه هر به ته نيا نه ده هاتم خه لكي تريشم له گهل ده هات.

- نه دي بوچي هاتوويت؟

- زانیم شاری هه‌ولپرو ده‌وروبه‌ری (دارولجه‌هله) و هاتووم عیلم و عیرفان بلآو بکه‌مه‌وه. سوپاس بۆ خوای مه‌زن هه‌تا ئه‌مپرو عیلمیکی زۆرم بلآو کردووه‌ته‌وه.
پاشا هه‌رکه وه‌لامه‌که‌ی بیست و گوتی:
- که‌واته برۆن خه‌لاتی بکه‌ن و به‌پرزه‌وه بیبه‌نه‌وه شوینی خۆی.
پارچه‌ه‌سیریکیان له‌پشت قایم کرد. گویا جوبه‌وه خه‌لاتی پاشایه.
چوار زه‌فتیبیه‌ی پاشا به‌رمالیکی نوێژیان راخست و مه‌لای ره‌شیان له‌سه‌ر دانان
به‌چوار ده‌سته‌وه ده‌نگی (فر.. پ.. پ) گویات ته‌یاره‌یه‌وه بردیانه‌وه شوینی خۆی.



ریبا‌ه‌لال‌کردن

ئاغایه‌که، دوای تاپۆکردنی زه‌وی و زاری ناوچه‌که‌ه‌سالی (۱۹۳۷-۱۹۳۸) دا له‌لایه‌ن (مستهر لاین) و له‌ مه‌حه‌که‌مه‌دا شکایه‌ت له‌دوازه‌ده (۱۲) جوتیاری گونده‌که‌ی خۆی ده‌کات. زه‌وییه‌کانیان له‌سه‌ر خۆیان تاپۆ کردبوو.. و سویند به‌درو ده‌خوات: (من به (۳۰۰) سی‌سه‌ت دینار زه‌ویی ئه‌وه دوازه‌ده که‌سه‌م کړیوه). مه‌حه‌که‌مه‌ش پریار ده‌دات: یان (۳۰۰) سی‌سه‌ت دیناره‌که‌ی ره‌ت که‌نه‌وه، یان زه‌وییه‌کانتانی بدنی.
ئه‌وه‌نده پاره‌ش له‌سه‌ره‌تای چله‌کانی سه‌ده‌ی رابردوودا به‌ جوتیاره‌کان په‌یدا نه‌ده‌کرا.

جوتیاره‌کان په‌لیان له‌عه‌ردی برآو نه‌یانده‌زانی چۆن زه‌وییه‌کانیان له‌ده‌می گورگ ده‌رباز بکه‌ن.

پیاوی لی‌زان و دنیا‌دیته‌ی ده‌وروبه‌ریان وه‌به‌رگوییان هه‌لده‌ده‌ن و:
- (پیاوبن زه‌وییه‌کانتان مه‌دوړینن و برۆن لای حکومت به (۳۰۰) دینار له‌ره‌ه‌نی دانین).

ویستیان بچن، به‌س بیستبوو یان: (زه‌وی له‌ره‌هن دانان به‌پاره‌پیبایه). ئه‌مه‌ش ئه‌وسا گه‌لی کورد خۆیان زۆر لی‌ده‌پاریزت. له‌چه‌ند مه‌لایان پرسی به‌هیچ جۆریک

رئیان نەدان. بەمە پێیەکیان کەوتە پێش و پێیەکی تر کەوتە پاش. دواى مشوور خواردن و تەكیڕیكى زۆرەو چوار پینجیکیان دەچنە لای مەلای رەش و یەكسەر پێیان دەلیت:

– تا زوو زەویەکانتان لە قیس نەچوو بەرۆن لەرەهەنى دانین. هەر کەس گوتی: ریبایە بلین: (مەلای رەش فتوای بو داوین). بەم تەرزە زەویەکانیان رزگار دەکەن.



فتواکە

هیندیک لە ئاگان بەفتواکەى مەلای رەش شییت و هاردەبن و لەسەرانیسەرى ناوچەکیان بلاوکردهوه: (مەلای رەش: ریبای حەلال کردوه).
بو ئەوهى بەسەر مەلای رەشدا زال بىن و ریسوا بىت. کۆیوئەویەکی گەورەیان بەگشت مەلاکانى ناوچەو دەوروبەرى دەکەن.

مەلای رەش لەنیو مەلاکاندا دەلیت:

– بەلى من فتوام داوهو پیموتن: (لەبەر ئەوهى زەویەکانیان هوى ژيانانەو هوى تر نییە پى بژین. دروستە لەرەهەنى دابنن).

ئەمەش یەكسەر لەلایەن ئەم خوالیخۆشبوانە (مەلا مەعسومی کویى و مەلا ئەبووبەکرى دووگردکان پەسند کرا). لەئەنجامدا بوچوونەکەى مەلای رەش سەرى گرت.

(لەبەر بارى کۆمەلایەتى نەمانتوانى: ناوەکان بلین.. نووسەر).



پاره گوگردنه‌وه

سالی (۱۹۴۴) ی زایینی (گرانه‌تا) له‌ناوچه‌ی که‌ندی‌ناوه بلاوده‌بیته‌وه مال‌ه‌ه‌بوو دهرکه‌ی پیوه‌درا. له‌گوندی چه‌غه‌میره دایک و کوپو کچیکی کوشت. کیژی مه‌لای رهش جاحیل و ته‌ونکه‌ر بوو، ئه‌وسا ئافرته‌ی کورد به‌ده‌گمه‌ن ته‌ونی ده‌زانی وه‌فاتی کرد.

عه‌زیزی کوپیشی گوئی چه‌په‌ی به‌گرانه‌تا که‌رپووه.

له‌به‌رئه‌وه ئه‌و خوالیخو‌ش‌ب‌و‌وانه: (حاجی جوکل و فه‌تاح ئاغا) ی برای (کانه‌بی ئاغا) سالانه له‌عه‌لبه‌ برنجیکیان پتر ده‌دا مه‌لای رهش، خواردنیش ئه‌وسا زور که‌م بوو. و باشترینی شو‌ربا برنج بوو. ده‌ست هه‌موو که‌س نه‌ده‌که‌وت. له‌کاتی که‌تنی منداله‌کانی مه‌لای رهش شو‌ربای برنجیان زور ده‌درایی کچیکی له‌و پوژوه‌وه برنجی له‌به‌رچاو که‌وت و هه‌تا مردیش نه‌چووه سه‌ر زاری.

ئا.. له‌م تازیه‌دا مه‌لا ناوداره‌کانی شاری هه‌ولێرو ده‌ورو به‌ری ده‌چنه‌ لای مه‌لای رهش و ده‌لین:

(ده‌بی له‌گه‌لمان بیته‌ هینده‌ پاره له‌و گوندانه‌ کوکه‌ینه‌وه پی بچینه‌ به‌غداو ئیمتیحانی فه‌قییان نه‌هیلین و مه‌عاشیش بو ئیمه‌ی مه‌لای ببردیته‌وه).

مه‌لای رهش ده‌لایت: (من معاشم ناوایت به‌لام له‌به‌ر ئه‌وه خزمه‌تی فه‌قییانی تیدایه‌ ئاماده‌م).

دی به‌دی ده‌گه‌رین. له‌ئاوایی (گابه‌له‌که) گوندیکه‌ له‌ناوچه‌ی که‌ندی‌ناوه، میوانی دیوه‌خانی خوالیخو‌ش‌ب‌و‌وو (حاجی سادق) پیاویکی به‌خشنده‌و ناوداری سه‌رده‌م بوو ده‌بن ده‌لایتته‌ خه‌لکه‌که:

(هه‌موو پوژ گورگ به‌سه‌ر سه‌ده‌ی مه‌حموود بایز دانا یه‌ت. واته هه‌موو پوژ مه‌لای رهش نایه‌ت).

دوازه‌ دینار خر ده‌که‌نه‌وه. ئه‌وسا ئه‌و پاره‌یه‌ یه‌کجار زور ده‌بیته‌. مه‌لای رهش ئه‌وسا رووی تیده‌کات و ده‌لایت: (ئه‌و پاره‌یه‌ بو ئیوه‌ گه‌لیک زوره‌). واته به‌ هه‌وه‌نته‌ په‌یدا نابیت.

له‌لایه‌کی تر ده‌لئیت: (بو ئیوه گه‌لیک که‌مه).

واته ئیوه پیاوی به‌خشنده و پیاون ئه و پارهیه نرخ‌ی نییه.

هرکه مامۆستایانی ناوبراو ده‌چنه به‌غدا پییان ده‌لئین: (فه‌قی به‌چه‌ند سال

خویندن ته‌واو ده‌که‌ن؟).

ئه‌وانیش ده‌لئین: (به‌دوازده سال).

— که‌واته تا فه‌قی عه‌سکه‌ری نه‌که‌ن با دوازده سالان ئیمتیحان بده‌ن.

ئیمتیحانی پیش‌تریش شه‌ش سال بو.. و له‌سایه‌ی هه‌ولی ئه‌وان بو به‌دوازده

سال. موچه‌ی مانگانه‌ی (۱۲) دوازده دینار بو خویمان برییه‌وه و پ‌ی و پ‌ی گه‌رانه‌وه.

له‌سه‌رتاسه‌ری شاری هه‌ولێرو ده‌وربه‌ری بلا‌وبووه مه‌لاکان پاره‌که‌یان بو

(.....)^(۱).



به‌هره‌و زیره‌کی

۱- مه‌لای رهش هرکه گوئی دوو جار تا.. سی جار له عیباره‌تی‌ک بوایه ده‌هاته به‌ری و له‌بیریشی نه‌ده‌چوووه.

خوالی‌خۆش‌بوو مامۆستا مه‌لا (عه‌بدو‌لکه‌ریم) ی موده‌پرس ده‌یفه‌رموو: (هه‌تا ئیمه عیباره‌تی‌کمان ده‌رخ ده‌کرد چاومان ده‌چوووه پشته‌سه‌ر، که‌چی مه‌لای رهش، به‌ سی جار خویندنه‌وه، ده‌هاته به‌ری و له‌یادیشی نه‌ده‌چوووه.

۲- له‌چه‌یروک و حیکایه‌ت گوتندا بی‌هاوتا بووه. زور جار وابوووه شه‌وانی درێژی زستان، له‌کوپری پیاوماقول و جوامیرانی ئاوی و لاییده‌دا حیکایه‌تیکی دوو سه‌عات و سی سه‌عاتی گوتوووه. هرکه لی‌بووه‌ته‌وه، جه‌ماعه‌ته‌که لی‌کرا ده‌ست

1- من ئەمە‌ی به‌ره‌وا نازانم، به‌لام میژووی هه‌لسوکه‌وت و ریزگرتنی باوکه‌مه و نه‌متوانی بیخه‌مه بن که‌ندوان. دا‌وا‌ی چ چا‌وپۆش‌ین له‌ نه‌وه‌ی مامۆستایانی ناوبراو ده‌که‌م.. نووسه‌ر.

خوشیان لیکردووه: (بەخوا بابە حیکایەتیکی زۆر خۆش بوو. بەعەمری خۆمان ئەو تەرەحە حیکایەتەمان نەبیستووه).

ئەویش دەیگوت: (بەخوا منیش یەكەم جارە گویم لەم حیکایەتە بیّت). واتە بەخۆی هەڵیدەبەستا.

منداڵ بووم زۆر جار شەوانی زستان حیکایەتیکم لەخەلکی ئاواپی، یان پیریژنیك دەبیست، لەمەلەوه بۆ خوشک و براکانم دەگێراوه. باوکم دەیگوت: (رۆلە هەر درۆیە.. بۆ. وا بە پچر پچرو شپرزەیی دەیگێریتەوه) ئەوجا هەمان حیکایەت بەشیوێهەکی زۆر باش و ریکتری دەگێراوه.

نەخاسمە هەرکە پالەوانە سەرەکییەکە، بەرەو شوینی تۆلە سەندنەوه دەچوو جوۆرە شیعریکی سۆزداری بە بالای پالەوانەکە هەلەدا، زەوقی گوێگری یەكسەر بکێش دەکرد. کەچی بەداخەوه شیعەرەکەم لەبیر نەماوه.. (نووسەر).



زانست و زانیاری غەیری مەلایەتی

مەلای رەش جگە لەزانینی عیلم و زانستی مەلایەتی دەستیکی بالای لە ئەمانە هەبووه:

۱- میژوو و جوغرافیایا. شارەزاییەکی تەواوی لەم دوو وانە هەبوو، نەخاسمە نەخشەو خەریتە ی جیهانی. باسی هەر ولاتیك بکرا بووایە یەكسەر باسی نەخشەکە ی دەکرد.

۲- لەسیاسەتی دەولەتان: تاییەتی سیاسەتی رۆژەلەت و رۆژئاوا. کەس نەبوو ئەوسا خۆی لەقەرە ی بدات. بۆ دنیایی فەرموون سەیری ئەمانە بکەن:

أ- هەرکە میسر لەگەل ئینگلیزو ئەمریکا بەشەپ هات، مەلای رەش دەلیت: (ئافرەتیک چل سال ژنی پیاویك بیّت چۆن دەسەلاتی بەرەنگار بوونی دەبیّت).

گوتیان: (مامۆستا روسیای له‌پشتته). ئه‌وکات ده‌وری زۆر هه‌بوو، گوتی: (ده
بۆین نیره‌که‌ری سووری له‌پشتته).

ب- کاتی شه‌ری جیهانی، ئه‌مه‌ش به‌دوو‌رو درێژی باس کراوه‌ پێویست ناکات
دوو‌باره‌ چیره‌ی بدهینی.

۳- (علم العقد- زانینی گه‌): هه‌ر حسیبیک باس بکرا‌بو‌وايه مه‌لای ره‌ش یه‌کسه‌ر به
په‌نجه وه‌ک ئاله‌ی حاسیبه‌ی ئه‌م‌رۆ لیکیده‌داوه. بۆینه:

له‌دیوه‌خانی خوالیخۆشبوو (عه‌لی مه‌حمود کاکه‌خان) دا ئه‌مه‌ باس کرا:
(نۆ نوردی نان، هه‌ر نوردی نۆ نان نۆ نان، هه‌ر نانی نۆ کفته له‌سه‌ر، هه‌ر کفته‌ی
نۆ پشیله‌ی له‌سه‌ر، هه‌ر پشیله‌ی نۆ فه‌رخه له‌به‌ر).

ئه‌حمه‌دی کو‌ری عه‌لی ئا‌غا له‌مه‌رحه‌له‌ی چواری کۆلیژی (ماف) بوو. ده‌ستی دا
قه‌له‌م و مه‌لای ره‌شیش به‌ په‌نجه، پێش ئه‌حمه‌د به‌ چه‌ند ده‌قیقه زانی، چا‌ویشی
ئه‌وسا به‌ر خۆی نه‌ده‌دیت.



شت له‌بیر نه‌چوون

خوالیخۆشبوو مه‌لا ئه‌حمه‌دی قه‌ره‌به‌گ کتیبی (جه‌معولجه‌میع) ی لای مه‌لای ره‌ش
ده‌خویند.

خوالیخۆشبوو مه‌لا تا‌هیری که‌نداله قه‌ل سه‌ماعی ده‌کرد.

(سه‌ماع) ئه‌وه‌ بوو: موسته‌عیدیك هه‌رکه ده‌رسی له‌ کن مه‌لا ده‌خویند
موسته‌عیدیکی تر هه‌مان کتیبی ده‌بردو ده‌چووه لایان، به‌بی دهنگ داده‌نیشت و
گو‌یی له‌ ماناکه‌ی مه‌لا راده‌گرت.

مه‌لا ئه‌حمه‌د.. دوو پۆژ بوو له‌سه‌ر مانای یه‌ک بابته نه‌ده‌رپۆیشت.

پۆژی دووهم مه‌لای ره‌ش پێیده‌لێت:

- مه‌لا ئه‌حمه‌د بۆ.. نارۆیت؟

ئەویش دەلیت:

– حاشیەکی بەنیانی ھەییە دژی تەقریرەکەیی جەنابتە.

– تۆ خوا دوو پۆژە مەلای رەشت لەسەر بەنیانی راگرتوو!

ئەوسا دەلیت:

– سە سال بەر لە ئەمڕۆ لەبیارەیی شەریف (نەجاری) یەکم لیڤرە دیتوو مەناکەیی

باش لیڤاوەتەو.

مەلا تاهیر ئەوسا دەلیت:

– مامۆستا نەجارییەکە لای من نووسراوەتەو.

– ئەیی بۆ دەنگ ناکەیت؟

– مەلا ئەحمەد ناھیلیت.

ئەوسا نەجارییەکەیی دەخوینتەو.



خوریكە

سالیك (لە یادی نەماوە چ سالیك بوو)، خوریكە کوت بۆ یەكەم جار دەچیتە ئاوییی

(چەغەمیرە). مەلای رەش بەخەلکەکە دەلیت: (دەبی ھەمووتان مندالتان بکوتن).

مندالی ئاوییی لیکرا دەکوترین: تەنیا خوالیخۆشبوو: (سلیمانی مەلۆک پیاویکی

ئاوییی بوو کچیکی دەبییت و قەرەنی براشی کورپیک دلیان نایەت بیانکوتن:

ھەردووکیان دەشارنەو).

خوریكە پەیدا دەبییت تەنیا لەو دوو مندالە دیت و ھەردووکیان چاویان کویر

دەبییت. کچەکە ئیستاش لەژیاندا ماوە لەگەرەکی تەیراوە دادەنیشییت و (لەعلی

کۆری ناوە کورەکەش (سەلیمە کۆری ناو بوو نەماوە.



گويزه گويز

تالبه‌شیتتی سلیمانی ناوبرا و ئاوزه‌ی عه‌زیزی مه‌لای ره‌شه. تاته‌مه‌نی (۱۲) دوازه سالی به‌یه‌که‌وه به‌سه‌رده‌به‌ن و دلّیان به‌ناسته‌میش له‌یه‌که نه‌ییشاوه، مام سلیمانی سالی (۱۹۵۳) بارده‌کات ده‌چیته دیبه‌گه و ئه و دواوه له‌یه‌که داده‌پرین.

تالب عه‌مری دوازه سال ده‌بیته باوکی دایکی ته‌لاق ده‌دات. هه‌رکه ده‌بیته ماموستا حه‌زی ده‌چیته نافره‌تی و نایده‌نی. ئه‌م دوو نه‌گه‌ته کاری لیده‌که‌ن و شیتته ده‌بیته.

تالب هه‌ر کاتیک چاوی به‌عه‌زیز ده‌که‌ویته ده‌لیته: باوکت هه‌رکه ده‌گه‌یشته من ده‌یگوت: (گويزه گويزی بلویره، کویره‌ی ده‌به‌ین بو کویره).

نه‌یده‌زانی مه‌به‌ستی چیه‌یه تا‌کو عه‌زیز پییده‌لیته: (نیازی له‌علی کویری خوشکت بو (سه‌لیمه کویری ئاموزاتی ده‌به‌ین).



سه‌فارچی

له‌نیوه‌ی سه‌ده‌ی رابردوو... و به‌ولاره: (سه‌فارچی) ده‌هاتنه ده‌شتی هه‌ولیره هیرباری سفریان سپی ده‌کرده‌وه. به‌زۆریش خه‌لکی ناوچه‌ی هه‌ورامان بوون.

پۆژیک (ساله‌که له‌یاد نه‌ماوه) سه‌فارچی ده‌چنه ئاواپی (چه‌غه‌میره) و له‌مالی خوالیخ‌شبوو (مام حه‌مه‌ده‌مین کاره‌وان) ی دراوسی پی مه‌لای ره‌ش ده‌یه‌خن. له‌ژوو رییدا ده‌بن له‌گه‌ل ژووری نووستنی مه‌لای ره‌ش دیواریکیان نیوان ده‌بیته. شه‌ویه‌که سه‌فارچییه‌کان ده‌ست به‌گۆرانی هه‌ورامی ده‌کات. مه‌لای ره‌ش به‌گۆرانی هه‌ورامی وه‌لامی ده‌داته‌وه. نزیکه‌ی دوو سه‌عاتی خایاند. هه‌رکه ماندوو بوون سه‌فارچییه‌که گوتی:

– ئه‌وا کاسبی و نان په‌یدا کردن ئیمه‌ی گه‌یاندوو ئیره ئه‌ی جه‌نابت؟.

– منیش مه‌لایه‌تی.

من ئەوسا دوازدە سال دەبووم یەك وشە چییە لەگۆرانییەكان نەگەیشتم..
نووسەر.

زەكاتیان لەسەر نییە

لەتازییەکی عەشیرەتی شیروانیان ئەم خوالیخۆشبوانە دانیشتبوون: (كانەبی
ئاغا. كوێخا تاهیری دارخورما. مەلا موخەدمەدی شیروانی. حاجی مەحموود
شیروان. حاجی ئیبراهیم رەشی کاریتان و چەند جوامیری ئاوی). مەلای رهش لەو
كاتەدا پوو لە مەلا موخەدمەدی شیروانی دەكات و دەلیت:

– ئیڕە دییەكەى خۆت نییە و پرسیارێكت لێدەكەم؟.

– فەرموو.

– فەلاحى چەغەمیرە زەكاتى شەرعیان لێدەكەوێت؟.

– من نازانم.

– پیم گوتی: ئیڕە چەغەمیرە، قەپلانی گوندەكەى خۆت نییە.

دوو بارە دەلیت:

– نازانم.

– داماننا جوتیارێك (٤) عەلبە دەغلی چاندو لەو سەرى یەك و هەشتى بێرى.

دەكات (٣٢) سى و دوو عەلبە. شەش عەلبە و نزیکەى (٣) قەزناخ تاپۆى ئاغایە.

ماوهى (٢٥) عەلبە و (٧) حەوت قەزناخ.

(٤) عەلبە بنەتۆیەكەى خۆى لێدەرکە، ماوه (٢١) عەلبە و (٧) حەوت قەزناخ.

دوو عەلبەش کرێى جوتیار. (١٩) نوزدە عەلبە و حەوت قەزناخ ماوه. مەسره‌فی

شۆپرین و.. وەردانەو و توکردن و ئالێكى و لاخ دابنى (٤) چوار عەلبە. ماوه (١٥)

پازدە عەلبە و حەفت قەزناخ.

حەقى سەپانیش شەشیكە، دەكاتە نزیکەى (٥) پینچ عەلبە و (٣) قەزناخ. ماوه

(١٠) عەلبە و چوار قەزناخ. کرێى تیلەکیش = گیشەکەر (٤) چوار قەزناخ. ماوه (١٠)

عەلبە.

زهکاتی شه رعیش بیستی دووه = (۱۰٪) و نزیکه (۳) سیّ عه لبه و قه زناخ و نیو دهکات. ماوه (۶) شهش عه لبه و نزیکه ی (۶) شهش قه زناخ و نیو.

تو خوا جوتیاریک سال دوازه مانگ به خوی و خاوو خیزانه وه ماندوو. و هیلاکی سه رماو گه رما بو (۶) شهش عه لبه دهغل. چ بکاته مه سره ف و چ بخوات. بویه من ده لیم: چهغه میره یی زهکاتی شه رعیان له سه ر نییه. پاشدان ده لیت:

- پوژی قیامت خوی گه وره به خه لکی چهغه میره ده لیت: (ئیوه زهکاتان داوه؟).

ئه وانیش ده لین: (به لی زهکاتی بیست و چوارمان داوه).

- داوتانه کی؟

- دایتمانه کانه بی ناغا.

- کانه بی ناغا وایه؟

- به لی وایه.

- ئه و جا خوا به چهغه میره بیان ده لیت: (ئه و بیست و دووتان وه بهر زهکاتی شه رعی ده یه خم و بای بیست و دووه که ی ترتان گوناحی ئیوه ده خمه سه ر کانه بی ناغا).

ئه و جا روو له حاجی ئیبراهیم دهکات و ده لیت: (به لام حاجی ئیبراهیم تو زهوییه که ت مولکی خوته، ئه گه ر یه ک ربه زهکاتت لایمینیّت خوا عه زابت ده دات. له و روژوه چهغه میره یی زهکاتی شه رعیان درنه ده کرد.



شهری جیهانی

لهکاتی شه ری جیهانی دووه مدا بنه ماله ی (بایزی) که تیره یه کی سه ره کین له ناغه واتی دزه یی تازییه یان ده بیّت.

(ئەگەر نەبیتە درۆ: ئاغای ئەحمەدی بایزی وەفاتی کردبوو.. نووسەر).

تازیبەكە يەكجار قەرەبالغ دەبیت.

گەلێ كورد ئەوسا بە بتوونی لایەنگیری ئەلمانیا دەبن. هیندیک لەدانیشتووان دەلین: (بە ئەوەندە رۆژە ی دی.. (ژمارە ی رۆژەكان لەیاد نەماون) - ئەلمانیا پووسیای بەتەواوی دەگریت).

مەلای رەش لەتازیبەكە دەبیت و بەپێچەوانە ی بۆچوونی ئەوان دەلین:

- نەك بەو ماوەیە ی دەلین، بگرە بە سی هەندەتریش بۆ ناگریت و بگرە خۆی تەسلیم دەبیت.

خوالیخۆشبوو: (حوسیین مەلا) ئەوسا یەك لە پایە بەرزەكانی ئاغواتی دزەیی

بوو.. و دەلین:

- مەلای رەش ئەو ئەیشی تۆ نییە. بۆ خۆت بپۆ چەغەمیرە (قال المصنف) ی

بلییتەو بەشترە.

- حوسیین ئاغای ئەیشی تۆ ئەو یە بچیتە سەرگردی ئاوی (قازخانە) بانگی

پیریژنە کرمانجان بەکەیت ئەستورکە جو.. و کۆتکە دۆت بۆ بیین قوون پی ئەستور بەکەیت. ئەو ئەیشی منەو زیاتریش.

قائیمقامی قەزای مەخمور بە بۆچوونەكە ی مەلای رەش پروگرژ دەبیت، بەلام

دەنگ ناکات، کەچی معاون شورتە ی مەخمور پووی تیدەکات و دەلین:

- مامۆستا من زۆر چاک شارەزاتم: خەریتە ی گۆی زەوی وەك ناو لەپت وایە

ئەوئەندە لیی مەعلانیت بەچی دەزانیت: ئەلمانیا سەرناکەویت.

- کاکە راستە ئەلمانیا بەهۆی چەك و عتادەو، دەرەقەتی پووسیای دیت، بەلام

سوپاکە ئەوئەندە (ماوەكە لەبیر نەماوە) ی لی دوورکە و تەووتەو و شوینەكەشی زۆر سارد و بەستەلەكە و ئازووقە ی زۆر بەزەحمەت دەگات و چەك بەچی کەك دیت کە سەرماو برسیتی هوروزمیان هینا. بە بۆچوونی من بەو ماوەیە ی دەلین لەسەرمان و لەبەرسان، بەبی شەر تەسلیم دەبیت، ئیتەر بەو ماوەیە ی گوترا ئەلمانیا تەسلیم بوو.



نایب نایب

له سه ره تای په نجاکانی سه دهی رابردودا، بۆ هه لبرژاردنی نایب و سه رهک وه زیرانی حکومه تی عیراق کیشه له نیوان (نوری سه عید و سالح جبر) ده بیئت. و ابریاربوو کی له هه لبرژاردن ده رچوو ده بیئه سه رهک وه زیران.

له شاری هه ولیرو ده ورو بهری ئه و خوالیخوشبووانه (مه عرفو ئاغای باقرت و خدری پاشا) خویان بۆ نایبی ته رخان کرد.

یه که میان سه ر به سالح جه برو ئه ویت سه ر به نووری سه عید بوو. له شارو گونده کان ده ست به هه لبرژاردن کرا.

خوالیخوشبوو (حه سه ن ئاغای چه غه میره، به مه لای ره شی گوت:

– ماموستا دو عا مان بۆ بکه سالح جه بر ده ریچیت.

ئه ویش گوتی: (تا گورگ = نوری سه عید له گۆرپی بیئت، بزن = سالح جه بر قیمه تی نییه).

حه سه ن ئاغای زۆری پیناخوش ده بیئت، به لام ده نگ ناکات. زۆری نه برد سالح جه بر به زۆری ده نگ ده رچوو.

حه سه ن ئاغای به و په ری خوشحالی و هه له داوانه وه به مه لای ره شی گوت:

– (ماموستا سالح جه بر ده رچوو. ماموستا سالح جه بر ده رچوو).

وه ک تانه یه ک له مه لای ره ش. ئه و سا گوتی:

– وادیاره نوری سه عید قه وچی عه ماله تی ئینگلیزی له سه ر کرا وه ته وه.

دوو پۆژی نه برد سالح جه بریان وه لاناو نووری کرا به سه رهک وه زیران.



مه جید

ساله که له یاد نه ماوه: خوالیخوشبوو (مه جیدی جوکل ئاغای) گوندی قۆریتان خه ریجی کۆلیژی (حقوق) ده بیئت. له تازییه کی خویان، له گه ل ئه و خوالیخوشبووانه:

(مه‌لا عه‌لی قورپیتان و مه‌لا خه‌لیلی دووسه‌ره و مه‌لا سه‌ید موحه‌مه‌دی پیرداودی) له‌سه‌ر سیاسه‌تی ده‌وله‌تان و هه‌لسوکه‌وتی رۆژه‌ه‌لات و رۆژئاوا شتی تر (ته‌وا و له‌بیر نه‌ماوه) ده‌که‌وته گه‌توگۆ. و موناقه‌شه. له‌ئه‌نجامدا هه‌ر سی مه‌لا، له‌گه‌ل مه‌جید ناگه‌نه یه‌ک و تووپه ده‌بن و تازییه‌که به‌جی دی‌لن و ده‌پۆن.

له‌و کاته‌دا مه‌لای ره‌ش ده‌چپته تازییه‌که‌و. واریقاته‌که ده‌زانیت و پروو له مه‌جید ده‌کات و ده‌لیت:

- (ئه‌مرو ئیشم هه‌یه‌و زوو ده‌پۆم، به‌لام به‌یانی دی‌مه‌وه، تۆش سی چوار محامیان په‌یدا بکه‌و ده‌که‌وینه موناقه‌شه).

رۆژی دوایی هه‌رکه مه‌لای ره‌ش په‌یدا ده‌بی‌ت، هه‌رچی پیاوی گونده‌که‌یه ده‌چنه دیاری.

مه‌جید هه‌رچه‌ند پرسیار له‌و باره‌یه‌وه، که باسکرا ده‌کات و مه‌لای ره‌ش به‌په‌وانی وه‌لامی ده‌داته‌وه. تاکو هیچ پرسیار له‌بار نامینیت. مه‌لای ره‌ش ده‌لیت:

- مه‌جید چیترت ماوه؟

- نه‌خیر.

- سه‌ت محامی وه‌ک تو بی‌ت وه‌ک که‌ر له‌قور ده‌یبه‌ستمه‌وه.

به‌ته‌وازوه‌وه:

- مامۆستا له‌به‌ر ئه‌وه تو زانایت وتی‌مه‌ده‌گه‌یت، ئه‌گه‌ر ده‌وم له‌قوره‌شین به‌چه‌قینیت و به‌په‌یله‌قان له‌پشته‌سه‌رم به‌دیت شه‌رت بی‌ت نه‌لیم: ئۆف.

به‌لام مه‌لایه‌کانی دی ئه‌و په‌یه‌یان نه‌بوو. و هیچیان نه‌ده‌زانی و سه‌ریان له‌پرسیاره‌کانی من ده‌رنه‌ده‌چوو، تاکو. وه‌لامم به‌نه‌وه. تووپه‌ییه‌که‌یان کرده هه‌نجه‌تی رۆیشتن.

هه‌یانبوو ده‌یگوت: ئه‌و پرسیارانه‌ی تو بۆنی کوفری لی‌دیت.



خانوو سووتان

ژووری ماله‌وهی مه‌لا ره‌ش پوهوو کویستان سیّ چاوه بوو. چاوهی پوژشه‌لات زه‌خیره‌ی تییدا بوو. ژووری خوړئاوا مه‌لای تییدا دنووست. ژووری ناوه‌پراست، له‌ژووره‌کانی دیکه گه‌وره‌تر بوو. بنه‌بانئی پوژئاوا‌ی سه‌ندوو قیقی گه‌وره‌و دوو دهرکه‌ی هه‌بوو. چوار جامی تییدا گیرابوو. جامه‌کان به‌بویه‌ی ره‌نگاو په‌نگ نه‌خشینرابوو. یه‌کیان وینه‌ی بوړاق و نیمامی عه‌لی له‌سه‌ر پشتمی. یه‌کی‌کیشیان وینه‌ی که‌له‌بابی‌کی لی‌کرا بوو. ناو سه‌ندوو قه‌کان پری که‌لوپه‌ل و ورده‌واله‌و بوخچه‌ی جلوپه‌رگ له‌به‌ر کردن بوو.

زاوییه‌ی بنه‌بانه‌که‌ی تر قوناگردان بوو. له‌وه‌رزی ساریدیا، سببانا نانی لی‌ده‌کرا. مه‌ترو نیویک به‌ره‌و دهرگا که‌رسته‌ی ته‌ون و مافوور له‌داری بوو.

له‌به‌رده‌می سن‌دوو قه‌که‌و به‌رامبه‌ر ته‌ونه‌که‌ من‌دال به‌پریز دنووستن. قوناگردانه‌که هه‌رده‌م پرکاو کوټ و سوته‌مه‌نی بوو. پوژیک من‌دال ناگادار نابن پرووشکه‌ ناگر، له‌ناگردانه‌که‌وه ده‌په‌رته نیو سووته‌مه‌نی‌یه‌که‌و بلی‌سه‌ی به‌رز ده‌بیته‌وه‌و ده‌گاته هه‌راشی خانوو‌که‌و ناگر ده‌گریټ.

مه‌لای ره‌ش دیته دهره‌وه‌و پیاویک ده‌بینیت و پییده‌لیت (هاوار بکه‌ مالی مه‌لای ناگری تیبه‌ر بوو). کابراش پر به‌ده‌نگ هاوار ده‌کات و خه‌لکه‌که‌ له‌ هه‌ر لاه‌ گه‌ماروی ناگره‌که‌ی ده‌دن.

خوالی‌خوشبوو (مه‌لا عومه‌ری مه‌رزان) ی گوندی گه‌زۆکی مه‌رزان موسته‌عیدی مه‌لای ره‌ش و له‌پرووی خیزانیش‌وه‌ یه‌ک مالّ ده‌بن، به‌قه‌له‌مپریک له‌ دیار ته‌ونه‌که راده‌وه‌ستیت. نه‌گه‌ر ناگره‌ گه‌یشته‌ ته‌ونه‌که‌ بی‌پریټ. زوری نه‌برد ناگره‌که‌یان، بیّ نه‌وه‌ی زه‌ره‌ریکی نه‌وتوی بییت کوژانده‌وه.

خوالی‌خوشبوو بلکه (هه‌یبه‌ت) ی خیزانی خوالی‌خوشبوو (حه‌مه‌د باقی) دراوسیی مالی مه‌لا بوون پی‌نج (۵) جه‌ره‌ ئاوی بو کوژانده‌وه‌ی ناگره‌که‌ به‌م چه‌شنه هه‌لگرتبوو:

دوو جه‌ره‌ی به‌گوریس له‌پشتی خو‌ی هه‌ل‌دابوو. جه‌ره‌یه‌کیشی له‌مه‌عین هه‌ردوو جه‌ره‌کانی پشتی دانا‌بوو. دوو جه‌ره‌شی به‌م ده‌ست و به‌و ده‌ست و سه‌ری گوریسی جه‌ره‌کانی پشتیشی به‌دانا گرتبوو. له‌بیریک ده‌یه‌ینا له‌گه‌ل مائی مه‌لا که‌ندیکی ده‌دوازده مه‌تر قوول بوو.



سه‌رتاشی مه‌لای ره‌ش

خوالیخو‌شبوو مام (ئیراهیم کاره‌وان) سه‌رتاشی ناوایی بوو. هه‌موو به‌یانی رۆژی هه‌ینیان سه‌رو ریش و بن هه‌نگلی مه‌لای ره‌شی ده‌تاشی.

رۆژیک له‌به‌ربه‌ر به‌رۆرچکه‌ی دیواری حو‌ج‌ره‌ی فه‌قییانی چه‌غه‌میره، له‌کاتی ژیر هه‌نگل تراشیندا، خوالیخو‌شبوو (میرزای ره‌سول رۆسته‌م) ی خزمه‌تکاری نا‌غا تیده‌په‌ریت و ده‌لیت:

– مامۆستا ئه‌ویشی پی‌ب‌تراشه.

یه‌کسه‌ر ده‌لیت:

– به‌سه‌ری باوکت ئه‌ویم بۆ میرزا هه‌ل‌گرتوو.

مام ئیراهیم زۆر باوه‌ری له‌پرووی ئایینه‌وه به‌مه‌لای ره‌ش ده‌ییت. له‌سه‌ره‌مه‌رگدا پی‌یده‌لین:

– وه‌سیه‌تیک بۆ خو‌ت بکه.

ده‌لیت:

– وه‌سیه‌تم لۆ چییه. نزیکه‌ی بیست و قسوور سال سه‌رو ردینی مه‌لای ره‌شم تاشیوه: خوا کوو لیم خو‌ش نابیت.



براکانی

مه لای رهش له گه ل برا گچکه که ی (حه مه سألج) له شیوه ی دایکیان رهش پیست بوونه. ئەو توژیك گوشتن و به دهنی شلو و خاو بووه که چی ئەمیان لاوژو جهسته توندبووه. ههردووکیان له ژياندا، له دیدهن و سهردانی خزم و دوستان بی رهحم و خه م ساردبوونه. که چی (حه مه شریف) ی برا ناوه ندییه که ی له زور پروان ده تگوت برای ئەوان نییه. سوورو سپی و چاوشین. به باوکی ده چوو. تیگچه قی و توندو تول و زور به رهحم بووه. ته نیا له بالاکورتی وه ک یه ک بوونه.

جاریك بو باراش لی کردن ده چیتته دییه که ی دراوسییان، پیش شه به قی به یان ده گاته شوین جوخینی ناواییه که، تارماییه که له پیشی دیاره و ده منگینیت. هه رکه لیی نزیك ده بیته وه ئەحمه دی برایتی و ده وران ده کاته وه. پییده لییت:

– ئەوه لی رهیت و نه هاتی سه رم لی بدهیت.

له بهر ئەوه برا گه وه بووه. به پیکه نینه وه پییده لییت:

– که ره عه وام بهات بوومایه لات دوو سی پوژ نه ته هیشت برۆم و ده رسیکی زۆرم ده چوو.

ئەویش له حه یفان به گریانه وه له سه رو سه کوتی خو ی ده دات.



جاری دووم هه رکه ده زانییت له گوندی (گه لاله) ی ناوچه ی سلیمانی بووه ته مه لا روژیك به حه مه سألجی برای ده لییت:

– وه ره به یه که وه بچین سهردانی بکه ین.

ئەویش ره زامه ندی خو ی به (باشه) ده رده بریت.

به یانی زوو ده چیتته لای و ده لییت: (ههسته باپروین).

ئەوجاره من بۆم ناکریت تو بو خو ت بچۆ.

به ته نیا سهردانی ده کات.



جاری سییهم: هه‌رکه ده‌زانیت مه‌لای برای به‌رهو شاری هه‌ولیر چووه به‌پییان هه‌ولیر خوٚت بگره‌و واهاتم. به‌پرسیار له‌خه‌لکی ئه‌و گوندانه‌ی له‌نزیك هه‌ولیر ده‌که‌ونه سه‌ر ریگه‌ی ویده‌که‌ویٚت مه‌لای برای له‌شاروٚچکه‌ی (مه‌خموور) بووه‌ته مه‌لا. له‌به‌ر ئه‌وه ریشی گه‌وره بووه، له‌ئاقاری گوندی (سوٚربه‌شی خدر) تووشی چه‌ند شوانیٚک ده‌بیٚت، شوانه‌کان ده‌وره‌ی ده‌ده‌ن و ده‌لیٚن:

– ئه‌وه جووه: ئه‌گه‌ر شه‌هاده نه‌هینیت ده‌تگیٚن.

ئه‌ویش ده‌لیٚت:

– مه‌مگیٚن موسولمان ده‌بم: (أشهد أن لا اله إلا الله وأشهد أن محمداً رسول الله).

ئیواره له‌گه‌لیان ده‌چیٚته نیوٚ ناوی و تووشی یه‌که‌م پیاو ده‌بن و شوانه‌کان ده‌لیٚن:

– ئه‌و کابرایه جووه و ئیسلامان کردووه.

کابرا له‌په‌نگ و پرووی ده‌زانیت ئیسلامه و پیده‌که‌نیٚت و تف له‌شوانه‌کان ده‌کات.

ئه‌ویش به‌پیٚکه‌نینه‌وه ده‌لیٚت:

– توٚ خوا تانه‌یان گاومه له‌ده‌ستیانم رزگار بکه.

پیاوه‌که ئه‌وسا جوٚن به‌ شوانه‌کان ده‌دات و ده‌بیاته‌وه مال:

پوٚنیک دوا‌ی نوٚیژی مه‌غریب ده‌گاته شاروٚچکه‌ی (مه‌خموور). ویده‌چیٚت له‌سالیٚ

(۱۹۳۰) دابیٚت. ده‌چیٚته مزگه‌وت. ئه‌وسا دنیا گه‌رم ده‌بیٚت و خه‌لکه‌که له‌سه‌ربانی

مزگه‌وته‌که دادهنیشن. ئه‌ویش هه‌رکه هه‌ست ده‌کات مزگه‌وته‌که فه‌قیی نییه‌و پرسیار

ده‌کات و ده‌لیٚت:

– ئه‌ری مه‌لایه‌ک لیٚره‌بوو چی لیٚهات!

ئه‌وانیش ده‌لیٚن: (مرد).

له‌تاوان تا ده‌نگی له‌به‌ر داده‌بیٚت ده‌گریٚت و ده‌لیٚت:

– وه‌پروٚ... براروٚ...، وه‌پروٚ... کاکه‌روٚ...!

خوالیخوٚشبوو (له‌تیفی سمایل قوٚلچی) پیاوی ناوداری مه‌خموورو دوٚستی مه‌لای

ره‌ش ده‌بیٚت، له‌سه‌ربانی مالی خوٚی گوٚی له‌گریانه‌که ده‌بیٚت، یه‌کسه‌ر ده‌حسیٚت

واریقاته‌که چییه‌و ده‌چیٚته لای و پییده‌لیٚت:

- تۆ. چ مەلایەك دەلییت؟

- مەلا ئەحمەدی رەش.

- چیتە؟

- برامە.

تومەز دوای مەلای رەش، مەلایەك پێش نوێژ لەمرگەوتەكە دەكات ئەمری خوا بەجی دەهینیت. یەكسەر دەلییت:

- بپروا بکە مەلا ئەحمەدی برای جەنابت نەمردوووەو باری کردوووەو چوووەو گوندی دیمەکار.

دەبیاتەووە مائی خووی و بەیانی زوو بەپیاوو هیستری خووی رەوانەوی دیمەکاری دەكات.



ئاخر جار لە گوندی چەغەمیرە، سالی ۱۹۳۷ دەچیتە لای. ئەوسا عەزیزی برازای لەبەر مەمکان بوو. لەبەر ئەو بە سەیارە هاتبوو لەشاری کەرکوک دەستی وەبەردەرگەوی سەیارە دەکەویت و ئەستوور دەبییت. حکومەتیش لەهەمان شار چەند رۆژیک حەپسی دەكات، لەیاد نەماوہ لەسەر چی بوو. هەرکە دەگاتە چەغەمیرە کەل و پەلەکانی زۆر دژوون و ئەسپیون دەبن، خیزانسی مەلای رەش هەموو شمەکەکانی لەنیو مەنجەل دەیانکوڵینیت و ئەوجا دەیان شوات. ئیتر لەوساکووە لەبەر ئەو توانای رۆیشتنی بەپیان نەمابوو نەشەدویرا سواری ئۆتۆمبیل بییت. پی تیکدەچوو بپرای بپ نەهاتەو.

لەدی چەغەمیرە چەند رۆژیک دەمینیتەووە. رۆژیک مەلای رەش دەبینیت لەگەل چەند کەسی ئاوايي دامە دەكات، لەدڵەووە زۆر لیی پەست و دلگیر دەبییت. لەمالەووە پیدەلیت: (یاخو پاشبەرد کویر بیتهووە.. کە تۆ.. و حاجی قادری لی بوو).

(حاجی قادر پیاویکی قسەرەوان و نوکتەچی بوو).

مەلای رەش دەلییت:

- بۆ کەرە عەوام؟

- عه‌یب نییبه له‌گه‌ل مندال و توالان یاری ده‌ک‌یت. باشه نه‌گه‌ر ریزیکیان لیکردی. همه‌شه‌ریف له‌هینده شتان زوو هه‌لده‌چوو، که‌چی مه‌لای ره‌ش مه‌گه‌ر به‌ده‌گمه‌ن.

پییده‌لیت:

- نه‌گه‌ر ریزیکیان لی کردبوومایه ئیواره بوتم ده‌کرده ترخینه. مه‌لای ره‌ش نوبات ته‌علیقیکی لی‌ده‌دا، نه‌خاسمه له‌سه‌ر ریشه‌گه‌وره‌که‌ی ده‌یگوت: - شه‌ریف تو خوا نه‌و ریشه‌موباره‌که‌تم بو جی بیله تاکو ناوه ناوه زیاره‌تی

بکه‌م.

- وه‌للا داویکی به‌روحت نادم.



پاش (۲۱) بیست و یه‌ک سال تییه‌رین به‌سه‌ر نه‌م دیده‌نه مه‌لای ره‌ش وه‌فات ده‌کات. به‌شه‌ش مانگ خه‌به‌ره‌که‌ی پی‌ده‌کات تاکو له‌خو ده‌چیت ده‌گرییت.

له‌ناوه‌پاستی سالی (۱۹۵۸) سه‌ده‌ی رابردودا عه‌زیز بو یه‌که‌م جار چوو شه‌وانی دوزییه‌وه. له‌و پوژوه‌وه نامه‌شو‌یان گه‌رم و گوپ ده‌بییت. تاکو له (۱۱/۵/۱۹۸۶) دا له‌شاری سلیمانی و له‌ته‌مه‌نی (۸۷) هه‌شتاو حه‌وت سالی‌دا وه‌فات ده‌کات و له‌گردی سه‌یوان نیژرا. براه‌کی تری پیش نه‌وه‌ی عه‌زیز بچیت نه‌مری خوی به‌جی گه‌یانده‌بوو.



حه‌مه‌شه‌ریف زور به‌دین بووه. سالی به‌لای که‌مییه‌وه شه‌ش مانگ به‌پوژوو بووه و له‌ژیانیشدا دروی نه‌کردبوو. خه‌لکی ناوچه‌که به‌ئا‌غاو کرمانجه‌وه بپروایان زور پی‌ه‌بوو. به‌هه‌ر کیشه‌و گرفت و مه‌سه‌له‌تییه‌ک هه‌ل بستبووایه هیچ که‌س حه‌دی نه‌بوو په‌نجه له‌په‌نجه‌ی هه‌ل‌بات و دژی بووه‌ستیت.

جاریک هینده توتنی خوشکراو بو خیزانی مه‌لای برای ده‌هینیت. بو نه‌وه‌ی له‌سه‌یت‌ره لیینه‌گرن هه‌ر قیچ قیچ داویته نیو جوپکیکی بچوو و گلوره به‌نی له‌سه‌ر هه‌ل‌کردبووه‌وه له‌نیو فه‌رده گویزی ده‌نیت. به‌نه‌که براژنی بوی ده‌کرده مافوو. له‌یه‌ک له‌سه‌یت‌ره‌کان پیی‌ده‌لین: (خاله نه‌وه هه‌ر گویره؟).

ئه ویش ده لیت:

- نه خیر کوپ باو کم تووتنیشی تیدایه.
- بو واده لیت: نازانیت تووتن قاچاخه؟
- به لای ده زانم، به لام به عه مری خوم دروم نه کردوه، تازهش به و ریشه سپییه مه وه نایکه م. بو برا زام له شاری هه ولیر ده یه م دیلن باشه، ناییلن فرمومن ده ریبنن.
- ئیت ئیزنی ده دن.



زه وی گوندی پاشبه رد، که له بایرانه وه بو مابووه وه، حه مه شه ریف سه ره پهرشتی ده کرد. حه مه سالخی برای ده چیته دیی (لال هومره) له نزیك گونده که ی خویان.

حه مه شه ریف سی کوری ده بیت. ناوی عه سکه ریان دیت، پولیسی شاروچکه ی پینجوین ته بلیغان ده کن. ئه ویش نایه ویئ مندا له کانی عه سکه ری بکن. ئه مه ناچاری ده کات بچیته گوندیکی لچه پ. سه ره به شاروچکه ی ناوبرا و نه بیت. له ناوایی (مه لکه تین) ی سه ره به ناوچه ی چوارتا ده سه نگریته وه.

چه ند سالیك زه وییه که ی پاشبه رد خه لك به کریی ده عه مه ل ده هینان تا پيشمه رگه په یدا بوو. ئه وسا بنه ماله ی خوالیخوشبوو (شیخ مه حمود) ده ست به سه ره زه وییه که داده گرن.

حه مه شه ریف ده سه لاتنی ئه وانی ناییت و خوی بیده نگ ده کات تا به یانی ۱۱/ی ئاداری سالی (۱۹۷۰) به رپا بوو. بو ئه وه ی زه وییه که ی وهرگرته وه روو له مالی عه زیزی برازای ده کات و ده لیت:

- هاتومه له گه لم بیت بو حاجی ئومهران له باره گای بارزانی داوای زه وییه که م ده که مه وه.

- دوو سی پوژ پشوو بده ئه وجا ده چین.
- نا.. ناغاگانی لای ئیمه ئیستا له وینه و به لینیان داوه یارمه تیم بدن.
- پوژی داوایی چوون. له سه یته ره ی شه قلاوه ئینزیاتیکی عه سکه ری داوای هه وییه ی کردو دایانی. هه رکه داوای له حه مه شه ریف کرد یه کسه ره ده ستی خسته سه ره کوژی و

گوتی: (تفه زهل).

ئینزباته که ماوهیه که پیی شین بووه وه و پاشدان گوتی:
- حه جی ههویه ته که ماشی. حه جی ههویه ته که ماشی.



خوالیخوشبوو (رحمان ناغا) ی دیی (نۆرک) و (حه مه ده مین ناغا) گوندی (زییه)
له حاجی ئومه ران بوون. حه مه شهریف ده بینن، ئه و جا ده چنه باره گای خوالیخوشبوو
(ئیدریس بارزانی). ناغا کان پرو له ئیدریس بارزانی ده که ن و ده لئین:
- ئیستا پیاویکی یه ختیاری لای ئیمه دیته لات، ئه گهر ئازای نانی ده رخوارد
ده ده یت.

هه رکه بۆ ژووره وه ده چیت ئیدریس له بهری هه لده ستیت و دوا ی به خیره اتنیکی
گهرم و گوهره وه ده لئیت:

- له ریگه ی دووره وه هاتووه و برسییه و برۆن نانی بۆ بیئن بخوات.

بی پهرده ی شهرمه وه:

- قوربان نانی ئیوه حه رامه ناتوانم بیخۆم.

- بۆ حه رامه!؟.

- رهنگه به خۆت و جهنابی بارزانی به کاسبی په یداتان کردییت. به زۆر له م و
له وتان سه ندوه.

دهیه ویت هه نده پاره ی بداتی وهرناگریت و ده لئیت:

- قوربان من بۆ سوال نه هاتوومه، بۆ حه قی خۆم هاتوومه.

هه رکه پاره کهش وهرناگریت، ئیدریس پییده لئیت:

- مادام نانی ئیمه ت نه خواردو پاره شت وهرنه گرت، من بیمه ناوچه ی ئیوه سه ت
(۱۰۰) پیشمه رکه ت، له تۆله به سه ر وهرده که م.

- قوربان زۆر زۆر (۱۰) ده کوره مه ره زتان بۆ ده کوژمه وه.

ئیدریس ئەوسا دەزانیټ، بۆ حەقی خۆی هاتوووە لەفرت و فیل دوورە کاغەزێکی دەداتی بۆ (شیخ موحەمەد) ئامیر هیزی (خەبات)ی ئەوسا داوای لێدەکات بەزوترین کات زەوییهکەى بۆ وەرگرێنەوێ. ئەویش کاغەزەکەى پشت گۆی دەخات. جارى دووم لەگەڵ عەزیز چوون کاغەزى دوومیان هیناو توژیکیش هەپرەشەى تیدا بوو. هەننۆب پشت گۆی دەخات.

کەرەتى سێیەم هەپرەشەیهکى یەكجار زۆرو لاموایە ئەگەر نەبیټە درۆ لە ئامیر هیزی دەیه خیت، ئەجا زەوییهکەى تەسلیم دەکەنەوێ. نووسەر.

حەمەشەریف هەرکە زەوییهکەى هاتەوێ دەست دەلحاز دەیفروشیټ و پارەکە دەکاتە سى بەش. بەشیک بۆ خۆى و دوو بەشەکەى تریش بەسەر بنەمالەى هەردوو برا بەش دەکات. هەرکە شوێرشى ئەیلوول نەسکۆى هینا بنەمالەى شیخی گۆرین دەست بەسەر زەوییهکە دادەگرێنەوێ.

حەمەشەریف ناچار دەبیټ پارەکە خڕدەکاتەوێ بۆ ئەو کەسەى دەباتەوێ کە زەوییهکەى لى کۆرێ بوو.



راپەرینی جوتیاران

سالى (١٩٥٣) لەبەر زولم و زۆردارییهکى لەراپەدەر زۆرى ئاغاكان لەجوتیاران کە بەنوو سین نانوسریتەوێ (حیزبى شیوعى) توانى لەگوندى (قازخانە)ى ناوچەى قوشتەپە راپەرینی جوتیاران بەرپا بکات. گوند هەبوو نەیان دەزانى شیوعیەت چیبە، بووێ چاویلکەرى و... وەك ئاگرى (بەرە سوێرە) وەبەردەچوو. لە هەر ئاوايیهکدا خەلکەکە سویندیان دەخوارد (بەرامبەر بە ئاغا خیرمان خیر، شەرمان شەر). واتە ئەگەر بەهۆى راپەرینهکەوێ خیریکمان دەستگیر بوو بەیهکەوێ دەیحۆین، خو ئەگەر شەریش بوو هەر ئەوھا.



له‌دیئی (چه‌غه‌میره) سویند له‌مالی خوالیخو‌شبوو (مام سه‌عید شه‌ریفه قیت) خورا. مه‌لای رهش عه‌زیزی کوپی که ته‌مه‌نی (۱۶) سازده سال بوو بۆ لای جوتیاره سویند خو‌ره‌کانی نارد: (له‌یاد نه‌ماوه داوا چ بوو.. نووسهر).

له‌گه‌رمه‌ی کو‌بوونه‌وه‌که‌دا به‌ژووری مالی ناوبراو که‌وت. ژووره‌که سپره‌ی ده‌هات له‌جوتیاران. پاش سه‌لاو هه‌رکه عه‌زیز زار ده‌کاته‌وه پیش ئه‌وه‌ی تیئی بگه‌ن خوالیخو‌شبوو: (خاله‌ موسا) تو‌زیک تونده ته‌بیعات و له‌سه‌ربوو، له‌جیاتی سه‌لاو وه‌رگرتنه‌وه هه‌تا کو‌له‌مست گرتی له‌سه‌ر دلی دا. زۆر به‌سه‌رخویدا شکاوه و به‌دلساردی گه‌پاوه و بۆ باوکی ده‌گی‌رته‌وه و گوئی: (پۆله‌ ناحه‌قیان مه‌گره. له‌به‌رچاوان بوو چ زولمیکیان لی‌ده‌کرا. هه‌ر که‌سیش بووایه من به‌ جه‌واب ده‌هاتم ته‌نیا ئه‌و پیاوه حه‌ره‌جی لی‌ناگی‌ریت). ئه‌مه هی‌وری کرده‌وه.



ببه‌لامان

چه‌ند جوامی‌رو پیش چه‌رمووی ئاواپی، دوو پۆژ دوا‌ی سوینده‌که چونه لای مه‌لای رهش و گوئیان: (ئیمه شه‌ست مالین، شه‌ست عه‌لبه ده‌غلت ده‌دهینی ببه لامان).

مه‌لای رهش گوئی:

– من نه پیاوی تفه‌نگم، نه دارو به‌رچیغ تا به‌ره‌نگاری ئاغا بيم. به‌لام به‌قسه‌ی چاکه‌و خیر بۆ ئیوه زیاترم له‌ده‌ست نایه‌ت و مه‌رجیش بی‌ت له‌م پروه قسووریتان بۆ نه‌که‌م.

ئاغاش خه‌فیه‌ی ناردبووه پشت مالیان و هه‌رچی گو‌ترابوو له‌مست ئاغای ده‌نی‌ت: (ده‌شزاندریت کی‌بوو. باری کو‌مه‌لایه‌تی ری‌گا نادات ناوی بخ‌ریته سه‌ر کاغه‌زه‌وه... نووسهر). ئیتر ئاغا له‌و پۆژه‌وه هه‌لسوکه‌وتی له‌گه‌ل مه‌لای رهش ئاسایی نه‌بوو. و ویستی باربکات، به‌لام (قائیمقام)ی شارۆچکه‌ی مه‌خموور گی‌پرايه‌وه.



شكايەت

شكايەت كەوتە لای پارىزگارى ھەولير: (رەشىد نەجىب)ى ناوبوو جوتيارەكان دەيانگوت: (ئاغا ويراى تاپوى بىستى چوارو قاوچپانەو شەقلچانەو كاوپرانەمان ليدەستينيت، سوخرەى زورمان پيدەكات و جويندانيش ھەر ھىچ. ھەر پوژيكيش نيازى بيت دەرمان دەكات، يان زەويمان ليدەستينتەو).

ئاغاكانيش: (جوتيارەكان ليكرا لەدين وەرگەرپاون بوونەتە شيوعى).

ھەرکە حكومەتى بەغدا پى حسيا: زوربەى خەلكى گونددەكانى دەشتى ھەولير راپەرپون لەسەر پارىزگارى ھەوليرى كرد بەزوتيرين كات ھوى راپەرپنەكەيان بو رەوانە بكات.

پارىزگار ئەوسا (موتەسەريف)يان پيدەگوت. ناچار بۇدەرخستنى حەقىقەتەكە، لەگەل چەند كەسانى پياوچاك و دیندارو دنيا دیتەى نيو شارى ھەولير كۆدەبيتەو ھو پييدەلین:

– ئيمە دەزانين ھيندە ئاغاوات زولمیان زورە، بەلام ئەگەر بنج و بنەوانى راستیەكەت دەويت بنیرە دواى مەلای رەشى چەغەمیرە. ئەو پيازىكى سپيكرات دەست دەنيت.

لەدواى مەلای رەشى ناردو ھەرکە واریقاتەكەى لیدەپرسیت دەلیت:

– بو من نەھاتووہ ناوى ئاغاو جوتياران بهينم. بەس من سەربردەيەكت بو دەگيرمەو.

پارىزگار دەلیت (فەرموو).

– گۆلە سەگيک بووہ شوانى ميگەلە مەريک. ھەموو بەيانيان ميگەلەكەى بو لەوەر دەربردە نيو پاوان و ئيوارە دەيھيناوہ. چەند وخت بى گيروگرفت وابەسەرچوو. تاكو روژيک ديلە گورگيک خوى دەگەيەنتە گەمبۆلەكەو حەزى دللى دادەمرکينيت. ئەویش لە تۆلەدا مەريکی پيشکەش دەكات. بەم جۆرە ديلە گورگەكە ھەموو پوژى دەچوو خوى لەبەر گۆلەكە دەناو مەريکی بەنسيب دەکرا. ئەفەندەم ئەوہى گوتە حەقىقەتەكەيە).

پاریژگار له‌پادااشتا (۱۲) دوازه دیناری پیشکەش ده‌کات.

هەرکه راستیه‌که‌ی بۆ.. واژێ بووه‌وه یه‌ک‌سه‌ر هۆی راسته‌قینه‌ی سه‌ره‌له‌دانێ
 راپه‌رینه‌که بۆ به‌غدا ده‌نی‌ریت. فه‌رمان به‌زوت‌ترین کات دیته‌وه‌و: (جوتیار نابیت له
 بیستی دوو = $(\frac{1}{2})$) تاپۆ زیاتر بداته نا‌غا و سوخره ناکه‌ن و ده‌رکردن نییه‌و نه‌گه‌ر
 نا‌غا جوینی پیدان پێی بده‌نه‌وه.

پاریژگار پۆلیسی نارد جوتیاره راپه‌ریوه‌کان نا‌گادار بکات و: (راپه‌رینه‌که‌تان
 سه‌رکه‌وتنیکی مه‌زنی وه‌ده‌ست هی‌نا و نا‌غا له‌مه‌وه‌دا هه‌دی نییه‌ جیبه‌جیی نه‌کات و
 له‌ناستتندا پێ خوار دابنیت).

حیزبی شیوعی تاوانیکی یه‌ک‌جار گه‌وره‌ی ده‌رحه‌ق ده‌سکه‌وته‌که نه‌نجامدا.
 وه‌نه‌بیت نارامی بگرتبووایه‌و بزانی‌ت باشه، یان خراپه، بۆ شه‌وه‌ی دوو نه‌ندامی له‌نی‌و
 جوتیاره راپه‌ریوه‌کان زیاد ببیت کادیری بۆ دی‌ها‌ته‌کان نارد.

رۆژیک له‌نا‌قاری گوندی شی‌خان یه‌ک له‌کادیره‌کانی سه‌یاره‌ی شه‌و پۆلیسانه
 ده‌بینیت که جوتیاره‌کانیان ته‌بلیغ ده‌کرد، له‌ترسانا شه‌و به‌یان و نه‌شره‌ی لاده‌بیت،
 له‌به‌ر چاوی پۆلیسه‌کان فری‌ده‌دات و به‌سواری پاسیکل تیده‌قینیت. شه‌وانیش
 هه‌لیده‌گرنه‌وه. ئیت‌ر حکومه‌ت به‌هۆی نه‌شره‌کانه‌وه جوتیاره‌کان به‌درۆزن له‌قه‌له‌م
 ده‌دات و نا‌هاکانیش راستگۆ. بپیار ده‌دات راپه‌رینه‌که له‌ناوبه‌ری‌ت.

حه‌سه‌ن نا‌غا به‌م راده‌برینه‌ی مه‌لای ره‌ش زۆر قار ده‌خوات و دل‌گیر ده‌بیت. به‌لام
 له‌ناستیدا چی پینه‌ده‌کرا. له‌و رۆژه‌وه پشته‌ی به‌یه‌ک‌جاری له‌مه‌لای ناوبه‌راو کرد.



له‌ناوبه‌ردنی راپه‌رینه‌که

له‌هه‌ر گوندیکی راپه‌رینه‌که‌ی تیدا نه‌نجام درابوو، ده‌ دوازه جوتیاریان به‌ند
 کرد.

(لازار) قائمقامی قهزای مه خمور، ناسووری بوو چاوائیشانه دهگه پراو هه پره شهی له جوتیاره کان ده کرد. کوردیشی باش نه ده زانی دهیگوت: (سه رقوت ده که م. سه رپه ل ده دم). ئیتر نه نجامی راپه رینه که، له سایه ی تیکۆشانی حیزیی شیوعیه وه به فیرۆ چوو. بوو به جه ژنی ناغان و خه م و که سه ری جوتیاران و ناچار بوون مل وه ک جاران بو ناغا که چ بکه نه وه.

ئه م دوو وشه یه (گۆرده) و (چه ره) له م ساله دا باویان ساند.

۱- گۆرده مانا (گه وادی مل پان). ده قه به ل ئه و جوتیارانه کرا له کاتی راپه رینه دا لایه نگیری ناغا بوون.

۲- چه ره: (شتیک به خوائشتی خۆت به جی بیلیت و ئه و جا چه وجهی بیته وه). به و جوتیارانه ی له گه ل ناغا پیک هاتبوونه وه ده کوترا.

لازار وه ک چاوائیشه دژی جوتیاره کان له ناوچه که ده گه را. ناحه قیش نه بوو مانگی به لای که میه وه سی چوار جار له لایه ن ناغا کانه وه ده عه وت ده کرا.

به س ناغای گوندی چه غه میره چه ندین جار ده عه وتی کرد. بو ئه وه ی خه لکه که پینه حسین ئیواران لۆکسیان له سه ر سه کو ی دیوه خان داده ناو به به تانیه ک قائمقامیان په نا ده دا. ناغا به مندالی خۆی سینی رازاوه ی به تکه ی گوشت به رخ و ئاره ق له ناو، به په رۆیه کی سپی داپۆشراو پیشکه ش ده کرد.

له ناست قائمقامیکی ناسووری ئه مه هه لویستی ناغا کان بوو، که چی له ناست میله ته که ی خۆیان که له باب و باپیرانه وه به یه که وه ژیا بوون ده یانگوت: (کرمانج لی کرا کافر بوونه و بوونه ته شیوعی).



به ند کردن

له ناوایی چه غه میره، به فیتی ناغا نزیکه ی دوازه که سی دهستی بالایان له جمو جۆلی راپه رینه که هه بوو، له مه خمور گیران.

مه‌لای رهش زۆر پی دلتەنگو خەمبار دەبیت. بە دەیان جار لە سەر نان دەیگوت: (له‌تاو گیراوه‌کان، نه نامم بۆ دەخوریّت، نه خەویشم هه‌یه).

هه‌موو پۆژی به‌لای که‌مه‌وه، بۆ به‌ردانیان که‌ره‌تیك، دووان یه‌خه‌ی ئا‌غای ده‌گرت. (له‌یاد نه‌ماوه چه‌ند گیران- نووسەر). له‌کاتی پیکهاتنه‌وه‌ی جوتیاره سویندخۆره‌کانی ناوچه‌که، له‌گه‌ل ئا‌غا، بۆ ئه‌وه‌ی سوینده‌که‌یان (ته‌لاق) بوو، نه‌که‌ویت گوتیان: (ئیمه‌ ته‌نیا به‌ مه‌لای ره‌ش پازینه‌ واکات سوینده‌که‌مان لینه‌که‌ویت) ئه‌ویش ده‌لحاز بۆ به‌یانی به‌گویره‌ی ئایینی ئیسلامی جیه‌جیی کرد. زۆر له‌ جوتیاره‌ راپه‌ریوه‌کان باریان کرد. هیندیکیان چوونه‌ دیی تر. زۆریشیان به‌ره‌و شار چوون. هیندیکیش ئا‌غا ده‌ری کردن. ئیتر راپه‌رینه‌که‌ به‌ته‌واوی سارد بووه‌وه.

ئا‌غاکان له‌و پۆژه‌وه‌ هه‌لیان به‌ستا: (هه‌ر مندالیکی له‌دوای سالی (١٩٥٣)دا بووبیت بیژییه). که‌چی راستیان نه‌ده‌کرد. ته‌نیا بۆ ئیها‌نه‌ هه‌لیان به‌ستا. ئه‌گه‌رنا مه‌لای ره‌ش گیروگرتی ته‌لاق خواردنه‌که‌ی بنه‌ر کردبوو.



سليمان مه‌لوك

خوالیخۆشبوو (سليمان مه‌لوك) پیاویکی جه‌سوورو لیها‌توو بوو. وه‌زیری ده‌سته‌راستی ئا‌غابوو. له‌سالانی دابه‌ش کردنی زه‌وی و زارو دیارکردنی سنووری دیها‌ته‌کانی ناوچه‌که‌دا ده‌ستیکی بالای هه‌بوو. خزمه‌تیکی یه‌کجار زۆری به‌ ئا‌غاو گوندی چه‌غه‌میره‌ گه‌یاند. وی‌پرای ئه‌وه‌ش ئا‌غا هه‌ر کاریکی گران و زه‌حمه‌ت مه‌یسه‌ر بووایه، به‌ ئه‌وی راده‌په‌راند. خۆشه‌ویستین که‌س بوو به‌رامبه‌ر به‌ ئا‌غا. تا ئه‌ویش له‌ زولم و زۆرداری و سوخره‌و بی‌کاری ئا‌غاکه‌ی بیزارو... وه‌رس بووبوو. له‌سالی (١٩٥١-١٩٥٢) به‌خۆ.. به‌ پینچ براوه، به‌ پالپشتی ئا‌غای (...). له‌گه‌ل ئا‌غای گوندی ناکوکیان هه‌بوو، به‌ره‌نگاری ئا‌غا خۆشه‌ویسته‌که‌ی خۆی بووه‌وه‌و گوتی:

- ئەو زەووییانهی لەبەر دەستی خۆم و براکانم دانە مافی ئاغایان بەسەریانەوه نییە.
شەوان نۆبەتیان دەگرت و ئاغاو خزمەتکارەکانی تاسایان نەدەکرد تەخوونی
گەرەکهکیان، کە بەگەرەکی (مەلۆکان) ناودەبردرا بکەون. بەپۆژ ئەگەر یەکیان
بچووبووایە جوت چەکی لەگەڵ خۆی دەبرد.



مەلای رەش بانگی سلیمانی کردو گوتی:

- پیاوی چاک بە وەرە لەگەڵ ئاغا پیکتان بەینمەوه.

ئەویش گوتی:

- زولمی یەكجار زۆر لیکردیمەو ناتوانم لەگەڵی پیکبیمەوه.

- بۆ خوات پیدەلیم: چیت پی لەگەڵی ناکریت.

- هەتا ئاو لەدوا بێلم بێت چنگ قژ دەکەمەوه. ئەگەر چیم بۆ نەکرا سەری خۆم

لەقور دەنیم و دەچمەکن نووری سەعید.

مەلای رەش بەسەر بادانی ناپەزاییەوه گوتی:

- نووری سەعیدو ئاغای غەنیم و پالپشتهکەت یەك پیرن. ئەگەر بۆت بکات،

سبەینی ئەم ئاغایەش دەست لەپشتی جوتیارانی ئەو دەدات.

هەر نەیسەلماندو، دواجار مەلای رەش پییگوت:

- ئەو زەوییە لەژێر دەستی جەنابت دایە، لە ئاغا مارەکراوه و هەتا ئەو

حکومەتە بمینیت ئەو تەلاقە ناکەوێت.

پاش سال و نیویک کیشمەکیش و بەردەق بەردەق ئاغا ئەمری دەرکردنی سلیمانی

هیناوه نەیهیشت دەغلی شینیش بدوورنەوه.



لەکۆبوونەوهیەکی ئیجازە ی مەلایەتیدا، لە (....) دەدرا، خەلکیکی یەكجار زۆر

لەمزگەوتی (....) کۆبوونەوه. لەنیو ئەو عەشاماتەدا ئاغای پالپشتی سلیمان مەلۆک،

بە پلارو تەوسەوه پووی لە مەلای رەش دەکات و دەلێت:

– مه‌لای ره‌ش لۆ ئیستا سلیمانی مه‌لۆکی ناگیڤیتته‌وه‌؟.

پاش ئه‌وه‌ی خانوو به‌ره‌شیان تی‌کدرا بوو، مه‌لای ره‌ش یه‌کسه‌ر له‌پلاره‌که‌ی ده‌گات و ده‌لیت:

– سوبحانه‌للا له‌و کرمانجانه‌ی خۆمان، بۆ من نه‌هاتوو به‌لیم: بئی ئاقلن، به‌لام بۆ هینده‌ ساویلکه‌و خۆش باوه‌رن!

بۆ ئه‌وه‌ی له‌زاری بگات و:

– له‌ مه‌رامت ناگه‌م.

بئی په‌رده‌و به‌جورئه‌ته‌وه‌:

– باپیری له‌گه‌ل باپیرت هه‌فتا سالی رابردوو، باوکی له‌گه‌ل باوکت هه‌فتا سال، به‌خۆشی شه‌ست سال، له‌ماوه‌ی ئه‌وه‌نده‌ ساله‌ قسه‌یه‌کی راستی له‌ئێوه‌ به‌رگۆی نه‌که‌وتوو، نازانم چۆن به‌ده‌ست له‌پشتداندا: (وه‌ره‌ من بۆت ده‌که‌م) هه‌لفریوا.

ئهو قسه‌یه‌، له‌به‌رده‌م ئهو هه‌موو دۆست و دوژمنه‌ زۆره‌وه‌ گۆتیه‌ نه‌بوو. ناگاکه‌ به‌وپه‌ری هه‌لچووئه‌وه‌:

– مه‌لای ره‌ش ئه‌وه‌ قسه‌ نه‌بوو کردت. مه‌رجه‌ له‌تۆله‌دا ناوچه‌ به‌ده‌رت بکه‌م.

– ناتوانیت ته‌ماشاشم بکه‌یت.

– به‌هۆی چ هه‌یزیکته‌وه‌؟.

به‌ده‌ست بردن بۆ مه‌ندیل و پدینییه‌وه‌:

– به‌هۆی ئهو مه‌ندیله‌و ئهو ریشه‌وه‌. زۆر زۆر ئه‌گه‌ر بۆ دیوه‌خانت هاتم، سه‌ده‌که‌ریک به‌پیرمه‌وه‌ نه‌یه‌ت ده‌لین: (به‌خوا با به‌ فلان که‌س پیاویکی بئی ئاقله‌و به‌پیر مه‌لای ره‌شه‌وه‌ نه‌چوو).

خوالیخۆشبوو: (.....) پیاویکی زاناو دین په‌روه‌رو هه‌ق خوازو بوو. و گۆتی:

– به‌حه‌قی خوا ئه‌گه‌ر جه‌نابت لۆ دیوه‌خانی من بی‌ت سه‌ده‌که‌ریک به‌سه‌ری کۆت و پی‌خواسیه‌وه‌ به‌پیرته‌وه‌ دیم.

مه‌لای ره‌ش ئه‌وسا پووی زاری له‌ به‌رپۆه‌به‌ری ناوچه‌که‌ ده‌کات و که‌ له‌ مه‌جلیسه‌که‌ ده‌بی‌ت و ده‌لیت:

- نه‌گهر حکومت باوکه میللهت مندالییتی بۆ باوکیکی ئه‌وه‌نده بی به‌زه‌یی و کهم تهرخه‌مه منداله‌کانی هه‌موو تهره‌و توناکران. نه‌گهر حکومت شوانه‌و میللهت میگه‌لییتی بۆ شوانیکی ئه‌وه‌نده بی ناگا و خه‌م سارده، گه‌له‌گورک مه‌ره‌کانی که‌ل و علوم کردن. خو نه‌گهر حکومت: میرده‌و میللهت ژنییتی بۆ میردیکی ئه‌وه‌نده گه‌واده ژنه‌کانی هه‌موو فه‌ساد کران.

به‌رپه‌به‌ری ناوچه‌که، به‌نا به‌دلی و ساردییه‌وه ده‌لیت:

- ماموستا قسه‌کانت زور راست و ره‌وانن، به‌لام ئه‌مرو زرووی باس کردنی نینه.



خدر مه‌لا

خوالیخوشبوو: (خدر مه‌لا) له‌گه‌ره‌کی مه‌لوکان ده‌بییت. کچیکی به‌ مندالی له‌خوالیخوشبوو (خالندی برای سلیمانی مه‌لوک ماره ده‌کات. مام خدر له‌کیشه‌که ده‌بیته لایه‌نگیری ناغا.

ئه‌و شه‌وه‌ی (به‌هییه خان) ی کچی خوی ده‌ناسییت، به‌فیتی ناغا، بۆ ئه‌وه‌ی زه‌ره‌به‌یه‌که له مه‌لوکییه‌کان بدات، به‌یانی له‌شوینی خوی هه‌لناسییت و تا دوو سی ژنی ئه‌ملاو ئه‌ولای مالیان دینه لای و ئه‌وسا ده‌لیت: (ئه‌نگۆ به‌شایه‌ت بن ئه‌وا من ته‌لاقی خۆم له خالند مه‌لوکی به‌تال کرده‌وه).

خوالیخوشبوو (حه‌سه‌ن ناغا) یه‌کسه‌ر واریقاته‌که‌ی له مه‌لای ره‌ش ده‌گه‌یه‌نییت. نه‌ویش ده‌لیت: (زۆرم پک له‌وه ده‌بیته‌وه کچ به‌ مندالی ماره بکرییت، کاتی خوی، باوکی کوپه‌و کچه سی که‌ره‌ت خویان هاویشته مالم ئه‌وجا ماره‌م کرد. ئیستاش به‌گویره‌ی ئه‌و دینه‌ی ده‌پیه‌رستم ته‌قه‌لاکه ناکه‌ویت.

ناغا ده‌چیته لای مه‌لایه‌کی ترو ئه‌مری که‌وتنی ته‌قه‌لاکه‌ی بۆ مه‌لای ره‌ش ده‌هیینییت.

- ناغا من ماره‌م کردوه، نه‌که فلان مه‌لا.

ئاغا زۆر توورپه ده‌بیئت و ده‌لیت: (وهره مه‌لای جییان ده‌یه‌خیت کهچی مه‌لای خوومان نایه‌لیت).

- کورپ باوکم دینی خووم بۆ ره‌زامه‌ندی جه‌نابت ناچوینم.

ئاغا بۆ یه‌کلا بوونه‌وه مه‌لای ره‌ش له‌گه‌ل مه‌لای باس کرا، (ناوه‌یانی هه‌موار نییه) به‌یه‌ک ده‌گه‌یه‌نیئت.

مه‌لاکه ده‌یه‌ویئت ئه‌و کتیبه شه‌رعیه‌ی بابه‌ته‌که‌ی تیدا‌یه نیشانی بدات، مه‌لای ره‌ش یه‌کسه‌ر ده‌لیت:

- تۆ کتیب به من نیشان مه‌ده. ئه‌گه‌ر ئه‌و کتیبه ره‌ش بووه‌وه من سه‌ر له‌ نووی بوئی ده‌نووسمه‌وه: (ده‌لیله‌که‌تم پی بلی، که ته‌لاقه‌که نه‌هاتوه).

- باوکی کچه فاسقه و ناتوانیئت کچی خووی ماره بکات.

- به‌چیده‌زانیئت: فاسقه؟.

- نویری چوواندوه‌و روژی نه‌گرتوه‌و هه‌رامی خواردوه‌و ره‌شبه‌له‌کی کردوه.

- ئه‌گه‌ر پیاو به ئه‌وانه‌ی ده‌لیت بیته فاسق ئیمه‌ی کورد هیچمان ناتوانین کچی خوومان ماره بکه‌ین. فاسق له‌شه‌رعی ئیسلامدا ئه‌و که‌سه‌یه، له‌ کۆرو مه‌جلیسان، به‌ پاره هه‌له‌په‌ریت و سه‌ما بکات. ئه‌و ته‌رحه که‌سه به‌دینی ئیسلام، له‌ باوکاتی ده‌که‌ویئت و کچی خووی پی ماره ناگریئت.

ئاغا که له‌لایه‌ن مه‌لای ره‌شه‌وه به‌ مه‌رام نه‌گه‌یشت ویستی به‌ریگه‌ی عورفییه‌وه ته‌لاقه‌که بیه‌خیت.

خوالیخووشبوو (ره‌شید ئاغای گوندی کۆزه‌پانکه) له‌لای به‌ریوه‌به‌ری ناحیه‌ی دیبه‌گه دانیشتبوو هه‌سه‌ن ئاغا عه‌ریزه‌یه‌کی، بۆ مه‌سه‌له‌ی ته‌لاقه‌که دا به‌ریوه‌به‌ر، پییگوت:

- من بکه به‌ شاهید.

ئه‌ویش ناوی به‌ شاهید نووسی.

پۆرژیک به‌ریوه‌به‌ر به‌ ره‌شید ئاغا ده‌لیت:

- کوو له‌و ته‌لاقه‌ی ده‌گه‌یت؟.

- تو ژنت هه‌یه؟
- به‌لی دوو مندالیشم هه‌یه.
- راست و راست پییده‌لیت: (تو ته‌لاقت نییه).
- به‌حه‌یرمانه‌وه (بو له‌به‌رچی!؟).
- ئه‌وه‌ی ده‌لییت: مه‌لای رهش ماره‌ی کردووه هیژ نییه بییه‌خیت.
- ئیتر عه‌ریزه‌که ره‌فزکراوه^(۱).



ئه‌و پیاوانه‌ی په‌یوه‌ندیان له‌گه‌ل مه‌لای رهش هه‌بوو

مام ته‌ها سه‌فه‌ر

هه‌رکه مه‌لای رهش له‌شاروچکه‌ی مه‌خموور ده‌بیته مه‌لا په‌یوه‌ندی له‌گه‌ل پیاو ماقوول و ناوداری شاروچکه‌که په‌یدا ده‌کات، تایبته له‌گه‌ل خوالیخوشبوو (مام ته‌ها سه‌فه‌ر).

خیزانه‌که‌ی ناوبراو: پلکه (عیسمه‌ت) خزماتی له‌گه‌ل مه‌لا ژن ده‌بیته. ئه‌و په‌یوه‌ندییه به‌رده‌وام ده‌بیته. داوی بارکردنی مه‌لای رهش بو چه‌غه‌میره هه‌ردوو بنه‌ماله ئامه‌شو‌یان گه‌رم و گوپ ده‌بیته. مه‌لاژن تایبته سه‌ردانی پلکه عیسمه‌تی ده‌کردو ئه‌میش هۆیده‌داوه.

زور جار کوره‌کانی مه‌لای رهش به‌ ئیش ده‌چوونه مه‌خموور گویدریژیان له‌مالی مام ته‌ها ده‌به‌ستاوه و نیوه‌پروش نانیاں له‌مالی ده‌خواردو نوبات شه‌وان ده‌مانه‌وه.

1- له‌به‌ر ئه‌وه ئه‌و بنه‌ماله خزمه‌تی ئیهمه‌یان به‌یه‌کجار زور کردووه، نه‌خه‌سه‌له ئاغاژنه (فانم) بویه ئه‌و نووسینه‌ی من ده‌چیته ژیر په‌رده‌ی نا‌هه‌مواریه‌وه. به‌لام میژووی راسته‌قینه‌ی گونده‌که‌یه‌و پشزاندریت که مه‌لای رهش سه‌ری بی‌دینی بو کاریه‌ده‌ستان دانه‌هیناوه، بویه ناتوانم دروی له‌گه‌ل بکه‌م. دا‌وا‌ی لی‌بو‌ردن له‌ بنه‌ماله‌ی خوالیخوشبوو: حه‌سه‌ن ئا‌غا ده‌که‌م... نووسه‌ر.

هه‌رکه قه‌سران له‌ته‌ک مه‌خموور دروست کرا، مام ته‌ها بیستانى به‌راوى ده‌چاند.
سالى دوو که‌رته جوابى بو مالى مه‌لا ده‌نارد: (بين شفتى و گندوره بيه‌ن).
هه‌ر جارى تيرکه‌يه‌کيان پر ده‌دايه. گه‌رچى شفتى و گندوره‌ى مه‌خموور گچکه
بوون، به‌لام زور به‌تام بوون و شيله‌يان به‌ده‌ست وه ده‌نوسا.
ئه‌و په‌يوه‌ندييه به‌هيزه، تاكو مه‌لای رهش بو دى مورتکه‌ى گواسته‌وه وه له‌يه‌کتر
دوورکه‌وتنه‌وه، به‌ناسته‌ميش سارد نه‌بووه‌وه.



حاجى موحه‌مه‌د نه‌چار

مه‌لای رهش له ناخرو ئوخره‌ى بيسته‌کان و سه‌ره‌تای سييه‌کانى سه‌ده‌ى رابردو
ده‌چيته گوندى (ديمه‌کار)ى شيخ موحه‌مه‌د پاشا.
خوالیخوشبوو حاجى موحه‌مه‌د نه‌چار پياويكى به‌دين و راستگوو ديمه‌ن جوان،
دارتاشيكي ده‌ست په‌نگين. له‌سه‌رتاسه‌رى ناوچه‌که بى هاوتا ده‌بيت، دوستايه‌تى
له‌گه‌ل مه‌لای رهش په‌يدا ده‌کات. هه‌ر ئه‌و ساله کتیبخانه‌يه‌کى نه‌خشین و قه‌شه‌نگو
مکووم و دريژى مه‌ترو شه‌ست سه‌نتيمه‌ترو به‌رينيش شه‌ست سه‌نتيمه‌ترو دوو
ده‌رگه‌و سى جيگه‌ى کتیب له‌ناوه‌وه بو دروست ده‌کات. هه‌شتا ساله و ئیستاش
کتیبخانه‌که ماوه و توندو توله.

مه‌لای رهش ده‌چيته گوندى (چه‌غه‌ميره) و حاجى موحه‌مه‌دیش ده‌چيته گوندى
(عالا). نيوانيان به‌پييان سى چوارىگه سه‌عاته دوستايه‌تى ئه‌و دوو ماله به‌رده‌وام
ده‌بيت. ناوه ناوه منداله‌کانيان جگه له‌بونه‌ى شايى و تازييه‌دا ئامه‌شوى يه‌کتريان
ده‌کرد. مه‌لای رهش مه‌گه‌ر به‌ده‌گمه‌ن دنا له‌به‌ر دهرس گوته‌وه سه‌فه‌رى نه‌ده‌کرد.
ماوه‌ى بيست سال حاجى موحه‌مه‌د ده‌چوه مالىان و مه‌لای ره‌شيش ناوه ناوه
خه‌به‌رى بو ده‌نارد: (بليين به‌و دارتاشه رۆژيک ديم ده‌يتاشم).

مالی حاجی موحه‌مه‌د نه‌چار بار ده‌کات و ده‌چیته شاری که‌رکوک و مه‌لای ره‌شیش ده‌چیته گوندی (مورتکه‌ی) عه‌لی ناغا. نامه‌شۆیان هه‌ر تی‌ک نه‌چوو بوو. هه‌رکه مه‌لای ره‌ش وه‌فات ده‌کات حاجی موحه‌مه‌د له‌گه‌ل‌چهند مه‌لا ناوداره‌کانی شاری که‌رکوک چوو تازییه‌یان که‌چی ئاموشۆکه دوی راپه‌رین برا.



کی‌خوا مه‌حموود

چاکه‌ی خوالی‌خۆشبوو کی‌خوا مه‌حموودی خدری گوندی قه‌لاته سۆزانی بامه‌ندان، ده‌رحق بنه‌ماله‌ی مه‌لای ره‌ش هه‌تا ته‌پلی قیامت له‌یاد ناکریت. مه‌لای ره‌ش سالانه بو سپیاتی هه‌شت نۆ سه‌رمه‌رو بزنیان راده‌گرت. تاکو منداله‌ نی‌رینه‌کان پینه‌گه‌یشتبووون نه‌و رۆژه‌ی شیروشک ده‌بوو نه‌و پیاوه مندالی خۆی له‌قه‌لاته سۆزان را، که‌ نزیکه‌ی چوار پینچ سه‌عاته‌ پینه‌ به‌پینیان ره‌وان ده‌کردو ئازله‌که‌کان مالی مالایان ده‌بردو هه‌تا وه‌رزی به‌هار، به‌کاو جۆی خۆیان به‌خۆی ده‌کردن. گریمان کاریک، یان به‌رخیک بمردبوویه، کارو به‌رخ‌ی خۆی ده‌خسته به‌ریزن و مه‌ره بی‌چوو مه‌ردوه‌که. نه‌وجا به‌ مندالی خۆی ره‌وانی ده‌کردنه‌وه. هه‌رکه موحه‌مه‌د نه‌مینی کوپی مه‌لا پیده‌گات ده‌یبردن و ده‌یه‌ینانه‌وه. پاش نه‌و عه‌زیزی کوپی پی‌ه‌له‌ده‌ستا. یه‌که‌م جار موحه‌مه‌د نه‌مین گچکه ده‌بی‌ت و ده‌ترسی‌ت و ده‌لی‌ت: (ری‌گر چه‌یوانه‌کانم له‌ناو زورگ لی‌ناستی‌ن؟). خوالی‌خۆشبوو (حوسی‌ن)ی کوپی کو‌ی‌خا مه‌حموود ده‌لی‌ت: (ئه‌گه‌ر ری‌گرت تووشبوو بلی: جوتیاری حوسی‌نی مه‌حموودی خدریمه لی‌تتاستی‌ن). جاری یه‌که‌م عه‌زیز له‌گه‌ل‌بارگه‌و بنه‌گه‌ی گونده‌که‌یان بو قه‌راج ده‌چوون چوو. له‌نزیک گوندی (بیرمه‌یدی) لی‌یان دابراو ری‌گه‌که‌یان پی‌نیشاندا.

باران دهستی پی‌کرد. ئەو پوژە خەلکی قه‌راج زۆر بە‌په‌رۆشی باران بوون. هه‌رکه گه‌یشتە ئاواپی له‌شی سه‌رتا‌یا ته‌رپوو. چه‌ند زه‌لامیک سه‌ریان له‌ده‌رگه‌ی دیوه‌خان ده‌ره‌یناو خوالیخۆشبوو (مام مه‌عجوم)، برا گچکه‌ی کو‌یخا مه‌حموود عه‌زیزی ناسی و گو‌تی: (کو‌رپه‌ ئەوه مه‌لای سپیبه‌^(۱) و پی و قدوومی خێرو به‌ره‌که‌ته) هاته‌ ده‌روه‌و باوه‌شی لی‌داو له‌سواری گو‌یدریژ هینایه‌ خواره‌وه. (ئەو پیاوه مه‌زنه‌و پایه‌به‌رزه (مام کو‌یخا مه‌حموود) نزیکه‌ی بیست و دوو سال له‌سه‌ر یه‌ک به‌م چه‌شنه‌ ختوخۆرا، ته‌نیا له‌پیناوی خوا خزمه‌تی ئیمه‌ی کردووه. ئەگه‌ر سه‌ت هینده‌ی دی له‌سه‌ر ئەو که‌له‌پیاوه بنووسم ب‌پروا بکه‌ن تو‌زی چاکه‌ی هه‌رگیزاو هه‌رگیز ناشکینیت. که‌چی به‌داخه‌وه له‌ناستیدا من هه‌ر ئەوه‌نده نووسینه‌ که‌مه‌و بی به‌هایه‌م له‌ده‌ست دیت و به‌س... نووسه‌ر).



سه‌ید خدری چه‌سه‌ن بلباس

خوالیخۆشبوو مام سه‌ید (خدری گوندی چه‌سه‌ن بلباس که‌وتووه‌ته بناری باکووری خۆره‌لاتی چیای قه‌ره‌چو‌غ له‌سه‌یده‌کانی (پیرخدر) بوو. پیاویکی زۆر باش و نانه‌رو به‌دین و پیرۆز بوو.

خه‌لکی ناوچه‌ی قه‌راج و که‌ندی‌ناوه‌ باوه‌ریان زۆر پی بوو، مائی هه‌رده‌م له‌ زیاره‌تکه‌رو نه‌خۆش مۆنجه‌ی ده‌هات. دووعاو نوشته‌ی به‌لاش بو نه‌خۆش و شی‌ت و ده‌رداران ده‌کرد. به‌قسه‌ی عه‌وامی سه‌رده‌م شی‌ت و هار له‌مائی چاک ده‌بوونه‌وه. له‌گه‌ل مائی مه‌لای ره‌ش دۆستایه‌تیه‌کی زۆر به‌تینی هه‌بوو. مام سه‌ید ناوه‌ ناوه‌ سه‌ردانی

1- مه‌لای سپی: - پوژیک چوار پینچ مه‌لای میوانی مه‌لای ره‌ش ده‌بن. عه‌زیزی کو‌ری مه‌لا، له‌ته‌مه‌نی پینچ شه‌ش سالان ده‌بی‌ت مه‌ندیلیکی سپی له‌سه‌ر ده‌نی‌ت و ده‌چی‌ته‌ لای مه‌لایه‌کان داده‌نی‌شی‌ت و ده‌لی‌ت: (بایم مه‌لای ره‌شه، ئەمنیش مه‌لای سپیمه). له‌و پوژه‌وه، له‌لایه‌ن زۆر که‌سان، به‌تایبه‌تی مه‌لایان به‌ مه‌لای سپی ناوده‌ردرا.

مه‌لای ره‌شی ده‌کرد. باوه‌پری زور به مه‌لایه‌تیه‌که‌ی هه‌بوو. که‌چی مه‌لای ناوبراو له‌به‌ر
ده‌رس گوتنه‌وه نه‌ده‌چوو هه‌یچ شوینیک. خه‌لکه‌که‌ش که‌م و زور هه‌ره‌جیان
لینه‌ده‌گرت.

مندالی ئه‌و دوو بنه‌ماله‌ ناوه‌ ناوه‌ دیدنه‌ی یه‌کتریان ده‌کرد. ریژیکی تایبه‌ت
له‌میوانداریتی مه‌لاژن ده‌گیرا.

عه‌زیزی کوپری مه‌لا له‌گه‌ل خوالیخوشبوو (سه‌ید که‌ریم) ی کوپری به‌یه‌که‌وه فه‌قی
بوونه. هه‌م له‌گه‌ل خوالیخوشبوو (سه‌ید ئیبراهیم) ی براگه‌وره‌ی سه‌ید که‌ریم
دوستایه‌تیان زور به‌هیز بووه.



مام قادر

خوالیخوشبوو (مام قادر) ی برای (مام ره‌جه‌ب) ی ناوایی چه‌غه‌میره، پیاویکی زور
باش و به‌دین و که‌م دوو. و بی زه‌پ بوو. له‌عه‌مری خوی کیشکه‌ی له‌ئاو نه‌کرد بوو.
دوستایه‌تیه‌کی به‌هیزی له‌گه‌ل مالی مه‌لای ره‌ش ده‌بییت. هه‌رده‌م
به‌کاروباری مالی مه‌لا هه‌لده‌ستا. له‌به‌ر خۆشه‌ویستی مندالی مه‌لا ناویان نابوو (مام
قادرۆکه).

کچیک و دوو کوپری ده‌بییت. خیزانه‌که‌ی وه‌فات ده‌کات و کیژه‌که‌شی دا (مه‌لا
ئه‌بوو به‌کری برزای له‌گوندی بیستانه).

مه‌لای ناوبراو بو ئه‌وه‌ی مالی مامی بی کابان و بنه‌وان نه‌مینتیه‌وه، کچیکی (۱۱)
یازده سالان پیشکه‌ش به‌سه‌دیقی کوپه‌ گه‌وره‌که‌ی ده‌کات. کیژه له‌به‌ر مندالی فییره
نان کردن و شیولینان نه‌بوو بوو.

نیوان مالی مه‌لای ره‌ش و ئه‌وان که‌ندیکی زور قول بوو. و ته‌واویکیش دوور،
خیزانی مه‌لای له‌به‌ر خۆشه‌ویستی و پیاوباشی مام قادر هه‌موو رۆژی ده‌چوو مالیان
هه‌تا بوو که‌کیان فییره نان کردن و چیشته‌ لینان بکات، بو ماوه‌ی دوو سالی ره‌به‌ق

مه‌لاژن روژ بی‌ری نه‌ده‌کرد. تا‌کو بو‌وکه‌که‌ی باش فی‌ره نان کردن و شیولینان و گژو. وژی دیکه‌ی سه‌رده‌م کرد. ئی‌ستاش ژنه‌و پیاوه له‌ژیاندا ماون و واریقاته‌که ده‌گی‌رنه‌وه‌و (حاجی سه‌دییق و به‌هییه‌خان)ن. هه‌رکه مائی مه‌لای ره‌ش له‌چه‌غه‌میره باری کرد چه‌ند سه‌رمه‌پرو بزنیان هه‌بوو به مام قادریان سپارد. پاش هه‌فته‌یه‌ک به پییان بۆیانی برده گوندی مورتکه.



حاجی عه‌ولای نه‌بیاوه

خوالی‌خوشبوو حاجی عه‌ولای نه‌بیاوه پیاویکی ناودارو چاوتی‌رو به‌خشنده‌و خاوه‌ن دیوه‌خان بوو. دایکی له‌گه‌ل‌ خیزانی مه‌لای ره‌ش ئامۆزا بوون. بۆیه ناموشۆی نیوانیان گه‌رم و گو‌پ بووه. حاجی عه‌ولا براه‌کی وه‌فات ده‌کات. مه‌لای ره‌ش له‌ئاوایی چه‌غه‌میره‌وه، به‌خۆ. و کۆمه‌له‌ فه‌قیوه ده‌چیته تازییه‌که. حاجی ناوبراو له‌به‌ر خاترو پیزگرتنی مه‌لای ره‌ش له‌دوای مه‌لای گونده‌کانی ده‌وروبه‌ر ده‌نی‌ری‌ت.

ئیواره مه‌لای ره‌ش ده‌سنویژ ده‌شوات و دیته‌وه دیوه‌خان. هه‌رکه پیی ته‌پری له‌سه‌ر لبادی دیوه‌خان داده‌نی‌ت، مه‌لایه‌کان لی‌کرا ده‌لین: (مامۆستا پیت پیس بوو).

ئه‌ویش له‌گه‌ل‌ پی به لباد داهیناندا ده‌لی‌ت:

– ئه‌و لباده چی پیوه‌یه، گووی پیوه‌یه، ریخی پیوه تا‌کو پیس بی‌ت. نازانم ئیوه‌ی مه‌لا ئه‌و دینه سوکه‌ی بۆ واقورس ده‌کن.

مه‌لاکان که‌م و زۆر نقه‌یان له‌به‌ر وه‌نه‌هات.



بارکردن لە چەغەمیرە

پیش پەیدا بوونی تەرەكتەرو دەراسە، نیوان ئاغاو کرمانچ لە ئەوپەری باری پینۆ خوشەویستیدا بوو. گوزەرانی جوتیاران هیچ جوړه گرفتیکى ئەوتوی نەبوو باس بکریت، بەهەموو توانایانەوه یارمەتی مەلایاندهدا.

هەرکە تەرەكتەرو دەراسە پەیدا بوون ئاغا پیویستی بە جوتیاران نەماو تەماع گیربوو. ناو بەناو زەویی لەجوتیاران دەستاندهوه.

بۆچوونەکەى (مستەر لاین)ى ئەندازىاری دابەش کردنى زەویی کشتوکالى سالى (۱۹۳۷-۱۹۳۸)دا: (زەوى مەدەنە ئاغا، دواپۆژ بەخۆی دەرتان نەکات، کوپى، کوپى کوپى دەرتان دەکات.

جوتیارەکان گوتیان:

– ئاغا ناتوانى ئەو هەموو زەوییە بەتەنیا بەکار بێنیت، پیویستی هەردەم بە ئیمە دەبیت.

– تا ئەو پۆژەى من دەئیم: مەکینەیهک پەیدا دەبیت جوت بکات و بشدوورتهوه.

– ئۆی... لەو درۆیه!

جوتیارىش خىزانى سالى بەسال پتر دەبوو. بۆ بەرپۆهچوونى ژيانيان پیویستيان بەزەوى زۆرتر دەبوو، کەچى ئاغا لییدەستاندەنەوه، تا وای لیهات جوتیار لە هیندە ئاواى ئاغانشیندا لەنیوهى زەویی پیشترى کەمتر لەبەردەست ماوهو نەمرى و نەژى دەیگوزەران.

ماله مەلاش ئەوسا بە بەرهمى جوتیاران بەرپۆه دەچوو.

جوتیارىش بۆ خۆى نەبوو بیخوات بۆ مەلا لەکۆى بێنیت، گوزەرانی مەلاش بەجاری دابەزى.

(من زۆرم لەگەل باوکم هەلدا بار بکات نەیدەسەلماندو دەیگوت:

– مندالەکانم لیڤه راهاتوونەو نانە جوێ ئیڤه بە پلاو برنجى جیيان نادەم.

له‌كۆلی نه‌بوومه‌وه هه‌ر كه پیم سه‌لمانده خوالیخۆشبوو (ئاسیاخان)ی كچی ئاغا زانی و هات پیللاهه‌كانی باوكمی ماچ كرد. ئیتر په‌شیمان بووه‌وه.. نووسه‌ر).



عاجز بوون

مه‌لای ره‌ش چاوی ئاوی سپی بوو.. و پێویستی به‌عه‌مه‌لیات هه‌بوو. (عه‌بدولقادر جواد)ی دکتۆری چا و بوو له‌شاری موسل و دکتۆریکی ئینگلیزیش هاتبووه‌و شاری سلیمانی.

له‌سه‌ر چاره‌ی چاوی له‌ خوالیخۆشبوو (حه‌سه‌نی كۆپی ئاغا) عاجز بوو پووی له‌ عه‌زیزی كۆپی كردو گوتی:

– (كه‌لكی ئیهره‌ نه‌ما و بۆ هه‌ر كۆپیه‌كم ده‌به‌یت رازیم. به‌س به‌دزی بیته‌. ئه‌گه‌رنا پیاویکی وه‌ك شیخ عه‌بدولكه‌ریمی داره‌خورماییم به‌گژ وه‌ده‌نین).

وابوو به‌هۆی ئه‌و خوالیخۆشبووانه‌: (مامۆستا مه‌لا سه‌لیم و حه‌سه‌ن ئاغای دیبه‌گه‌) جیبیان له‌گوندی مورتكه‌ی گه‌وره‌ بۆ گرت.

عه‌زیزی كۆپی پێشتر چوووه‌ دیی ناوبراو به‌ خوالیخۆشبوو (عه‌لی ئاغا)ی راگه‌یاند:

– (باوكم دوو شتی له‌ تۆ گه‌ره‌كه‌:

– یه‌كه‌م: من حه‌قم به‌سه‌ر فه‌لاحی ئاوایدا نییه‌، مندالم پروت و برسی بن یه‌خه‌ی جه‌نابت ده‌گرم.

دووهم: من له‌و مه‌لایانه‌ نیمه‌ هه‌ر تازییه‌ك و مونساه‌به‌تیك هه‌بیته‌ من له‌گه‌لی بچم)..

عه‌لی ئاغا به‌وپه‌ری خولق خۆشییه‌وه‌ فه‌رمووی: (له‌یه‌كه‌میان من تاكه‌ كه‌سم به‌رپرسی گۆزه‌رانی. له‌دووهمیشدا ئه‌و مه‌لایه‌و له‌و شتانه‌ فه‌رموویه‌تی ناوه‌شیته‌وه‌.. نووسه‌ر).



بۆ ئه‌وه‌ی بارکردنه‌که سه‌ریگریټ ئیواره‌یه‌که دوا‌ی شره‌که بوونی ناسۆ عه‌زیزی کورپی ئۆتۆمبیلیکی له‌شارۆچکه‌ی (دیبه‌گه) گرت و باوکی به‌ناوی کۆبوونه‌وه‌ی مه‌لایان له‌دیبه‌گه برده شاری هه‌ولێرو له‌مائی مه‌لا نیعمه‌تی زاویانی هه‌شاردا. ئیتر ماله‌که‌یان له‌مانگی ئه‌یلوولی سا‌لی (١٩٥٦) دا گواسته‌وه. له‌پیشدا لۆرییه‌که هات و ئه‌و خوالیخۆشبووانه تی‌دا بوو: (عه‌لی مام عه‌زیزو مام ته‌هاو عومه‌ری پلکه عه‌یشی). ماله‌که‌یان برد.

پاش دوو سه‌عات رۆیشتنی لۆرییه‌که قه‌مه‌ره‌ی (عوسمان خدر خانچی) به‌دوا‌ی منداله‌کانه‌وه هات.

ئه‌وسا چه‌ند که‌س له‌خه‌لکی ئاوا‌یی له‌حه‌ژمه‌تی بارکردنه‌که‌ی مه‌لای ره‌ش له‌برابرۆیاندا. به‌تایبه‌تی خوالیخۆشبوو پلکه (ستی) ی خیزانی خوالیخۆشبوو (مام حوسین حه‌وی‌ن) به‌ده‌نگی‌کی زۆر زۆر به‌رزوه‌ه گوتی:

– وه‌پرۆ... برارۆ... وه‌پرۆ... کاکه‌رۆ!



عه‌لی ئاغا

هه‌رکه مالمان چوو ده‌ی (مورته‌که) ی گه‌وره ته‌مه‌نم (٢٠) بیست سال بوو. ئیستا (٧٤) هه‌فتا و چوار ساله، نه‌مدیوه‌ه نه‌م بیستوه‌ه، به‌ماوه‌ی ئه‌وه‌نده ساله‌ی ژیانم به‌قه‌ت خوالیخۆشبوو (عه‌لی مه‌حموود کاکه‌خان) رۆشنیرو سه‌خی ته‌بیعات و پیاوانه. بۆ درۆ. و راستی فه‌رموون سه‌یری ئه‌مانه بکه‌ن:

یه‌که‌م: له‌سالی یه‌که‌مدا که مالمان چوو (١٩) نۆزده عه‌لبه‌ گه‌نم دوو عه‌لبه‌ جو‌ی دائی‌مه.

نزیکه‌ی (١٠) ده‌ سالیش ده‌بوو ئی‌مه له‌گونده‌که‌ی پیشوو ئه‌وه‌نده ده‌غله‌مان نه‌ده‌هات.

دووم: ھەموو مانگ دوو جار فەقیکانی دەعوەت دەکردن. باوکم ناوھ ناوھ تەعلیقیکى لیدەداو ئەویش زۆر پى خوشحال دەبوو.

جاریك لەسەر دەعوەتدا باوکم گۆشتیکى لە دەستدا بوو. و گوتى:

– عەلى ئاغا لاموایە ئەم گۆشتە کپراندرایتەوھ.

(کپرانەوھش حاشا بۆ سەك دەگوتریت).

لەحریتەیداو گوتى:

– مامۆستا بە حەقى خودا ئەمن نەم کپراندىتەوھ.

سپپەم: ھیچ مەلایەك لە گفٹوگۆدا دەرەحەقى نەدەھات، كەچى لەئاست باوکم چى

بۆ نەدەكرا. تاكو جاریك پىیگوت:

– مامۆستا ئەگەر قەواییدم بزانی بووایە ئەوکات دەمتوانى بە ھەموو شیوھىەك موناقدەشەت لەگەل بکەم.

ئەویش گوتى:

– ئەوکات جەنابیشت یەك دەبوویت وەك حەمەمىنى كورم ھەر ئەوئەندەت بۆ دەكرا سەرى (بەلى) ت راتەكینیت و بەس.

چوارەم: لە تازىیەى باوکم نزیكەى حەوت پوژ میوانمان ھات. بە تاییەتى مەلاو پیاوھ ناودارەكانى شارى ھەولپىرو دەورو بەرو شارى كەركوك. مەسەرف گشت لەسەر عەلى ئاغا بوو. لەدواییدا باس دەكریت.

پىنجەم: لە مانگی رەمەزاندە عەلى ئاغا، باوکم و سى چوار ریش سپى و جوامپىرى ئاواپى و من و كاكى دەعوەتى فتارى دەکردن. پاشیوانیش باوکم و من و كاکم باشتىن خواردنى سەردەمى نامادە دەکرد.

ئىوارەىەك كاتى فتاركردنەوھ، بۆ ئەوھى باوکم بچەربینیت و گوتى:

– مامۆستا نانى ئیمەت پى باشتەر، یان مالى باپىزى؟

یەكسەر گوتى:

– عەلى ئاغا ئەگەر بە پلاو گۆشت و كەباب و عىرم قازى و پاقلوھتدا ھەل بلىم تۆ منت کردووھتە دابەستوو.

- مامۆستا من راستییەكەم پێخۆشە.
- ئەوەی راستی بیّت، نانه جوکەى مالى بايز به و هه‌موو پلاو گوشت و خواردنه‌ى ئیوه ناده‌م.
- به ئەنقەست پروى گرژ نواندو گوتى:
- لۆ.. من چ عەبیم هەیه؟.
- نالیّم توّ عەبیت هەیه، بەلام سى ساله مالى بايز خزمه‌تیان کردوومه، خوا قەبول ناکات سى پوژە هاتوومه لای جەنابت، نانى جەنابتم، له نانى ئەوان پى باشتر بیّت.
- رووی گەش هەلگەراو بەدزی به منى گوت:
- (ئەوه بچیتە لای ناغایه‌كى تر زەمى من ناکات).
- شەشەم: دواى نەمانى باوکم، واتە پایزی سالى (۱۹۵۷)دا عەلى ناغا زهوى و زارى خوێ هه‌موو توّ کردو له‌یادی نه‌بوو شکارته بوّ ئیمه بکات من پیمگوت:
- ناغا جەنابت ئەوسال توّت بوّ ئیمه نه‌کرد؟.
- یەگسەر گوتى:
- خو راست دەکەیت!.
- هەر ئەو سات به خوالیخۆشبوو (قادر خالانى)ى جوامیریکی بەدینی ئاواپی بوو گوت:
- هەر ئیستا له‌گەل مەلا عەزیز برۆ جیگه‌ى یه‌ك عەلبه گەنم له‌زه‌وییه‌که توّ کراوه‌که‌ى من بوّ مالى مامۆستا داپره.
- من و مام قادر چووین، به‌گوێره‌ى عەقل جیگه‌ى یه‌ك عەلبه گەنمان له‌زه‌وى توکراوه‌که‌ى داپری و به‌قوچه‌ک و به‌رد دیارمان کرد.. نووسەر.



هه‌لۆیست

هه‌رکه مه‌لای ره‌ش مائی چوو ه‌گوندی مورتکه‌ی گه‌وره خوالیخۆشبوو (عه‌لی مه‌حموود کاکه‌خان) هه‌ر مه‌دحی (شیخ مه‌حموود) ی ده‌کرد. ئه‌ویش به‌رووی هه‌لشاخا و گوتی:

– عه‌لی ئاغا تو‌ مه‌دحی کی‌م بو‌ ده‌که‌یت! من مندالی ناوچه‌که‌مه: هه‌ر قوره کویخایه‌کی ناوچه‌که‌مان، هه‌رکه ده‌هاته سه‌ره‌مه‌رگا ده‌یوت:

– (سۆیه‌کی گه‌وره‌م له‌سه‌ر دل‌ هاتوو ه‌و عزرائیل نه‌بی‌ت چاره‌ی ناکات. ئه‌ویش پی‌ده‌لین: شیخ مه‌حموود).

هه‌ر که‌سیک پارچه‌ زه‌وییه‌کی هه‌بووایه، به‌پاره‌یه‌کی که‌م، یان به‌داواو هه‌ره‌شه‌ لی‌ده‌ستان. هه‌ر جوتیاریک مه‌رامی به‌جی نه‌هینا بووایه، شه‌و پیاوانی خۆی ده‌نارد هه‌ری و به‌قوربانی گولله‌یه‌کی ده‌کرد.



صاحب‌القمصین

خوالیخۆشبوو (مام عه‌بود) جوامیریکی زاناو پۆشنیرو دینداری عه‌شیره‌تی (که‌شموله‌) ی شاری موسل و خه‌زوری عه‌لی مه‌حموود کاکه‌خان بوو. پۆژیک له‌دیوه‌خانی عه‌لی ئاغا، له‌گه‌ل مه‌لای ره‌ش و چه‌ند جوامیری ئاواپی دانیشتیبون. مام عه‌بود گوتی:

– پی‌غه‌مبه‌ر فه‌رموویه‌تی (صاحب‌القمصین لایدخل الجنة) به‌م شیوه‌یه راقه‌ی کرد: (صاحب‌الرّوجین لایدخل الجنة) واته خاوه‌ن دوو ژن ناچیته به‌هه‌شت).

مه‌لای ره‌ش یه‌کسه‌ر به‌ جواب هات و گوتی:

– ئه‌م فه‌رمووده‌یه ماناکه‌ی وانیه.

– ئه‌دی؟

- (صاحب القمیصین = صاحب الوجهین) واته خاوهن دوو پروو ناچیتته بهه‌شت، نهك خاوهن دوو ژن.

عه‌لی ئاغا زۆری هه‌وه‌ست پیهات و پرووی له‌خه‌زوری کردو گوتی:

- ئیوهی عه‌رب هه‌رچهند عالمی دین بن به‌قته ئیمه‌ی کورد له‌دین ناگهن.



پرسیار کردن له عه‌لی ئاغا

حاجی حوسین مه‌یاس، یه‌ك له‌پیاوه ناو‌داره‌کانی گوندی مورتکه بوو. گه‌رچی نه‌خوینده‌وار بوو، به‌لام گه‌لیک پۆشنیرو هوشیار بوو. به‌تایبه‌تی له‌میژوو ده‌ستیکی بالای هه‌بوو، گه‌راوه‌و گوتی:

(من و عه‌لی ئاغا له‌سه‌ره‌تای په‌نجاکانی سه‌ده‌ی رابردودا چووینه تازییه‌کی مالی بایزی (به‌ره‌باییکه له‌ئاغواتی دزه‌یی - نووسه‌ر). مه‌لای ره‌ش له‌وی بوو. بۆ ئه‌وه‌ی عه‌لی ئاغای بجه‌پینیت. هه‌ستی نیشتمانی چۆنه‌و گوتی:

- عه‌لی ئاغا جه‌نابت نیزامی پۆژئاوات پی‌باشتره، یان پۆژه‌لات؟

ئه‌وسا به‌هۆی پرۆپاگه‌نده‌ی حیزبی شیوعی و حیزبه‌ نیشتمان په‌روه‌ره‌کانی سه‌رده‌م یه‌که‌میان به‌ ئیستیعمارو داگیرکه‌ر ده‌خه‌ملیندراو دووهمیش به‌ نیشتمان په‌روه‌ر.

عه‌لی ئاغا حه‌یر ده‌مینیت: (ئه‌گه‌ر ده‌لیم پۆژئاوا ئابرووم ده‌چیت، خو ئه‌گه‌ر بلیم پۆژه‌لات ناو‌ده‌نگم له‌لایه‌ن حکومه‌ته‌وه‌ پیسه‌و په‌نگه‌ به‌خراب به‌سه‌رمدا بشکیتته‌وه‌). چونکه له‌شه‌ری شیخ مه‌حمود به‌شداری کردبوو که‌چی ناچار نه‌شیش بسووتیت، نه‌ که‌باب به‌م ته‌رزه‌ وه‌لامی ده‌داته‌وه‌:

- مامۆستا ئه‌من نازانم به‌لام به‌لگه‌یه‌کم له‌ده‌سته‌ ده‌بی پۆژه‌لات باشتر بیت.

- چۆن؟

- سین هه‌رده‌م هه‌راو هۆریاو شه‌پرو شوپرو ئازاوه‌ی تیی‌دابوو، تا ئه‌و نی‌زامه‌ی تیی‌نه‌که‌وت بن‌پر نه‌بوو.
- ئافه‌رین وه‌لامی‌کی زیره‌که‌نه‌ت داوه.



حاجی قادر خالانی

خوالیخۆش‌بوو مام حاجی قادر خالانی پیاویکی زۆر به‌دینی گوندی (مورتکه) بوو. پینج فه‌رزه، به‌زستان و هاوین نویژی له‌دوای مه‌لای ده‌کرد. مالیشی له‌مزگه‌وت زۆر دوور بوو. ئه‌گه‌ر چه‌له‌ی زستان به‌فرو بورانی‌ش بووایه‌ جه‌ماعه‌تی خوی نه‌ده‌چوو‌اند. هه‌موو پوژیش، پاش نویژی عه‌سر ده‌چوو هه‌ر گۆرستانی ئاواپی و فاتیحای بۆ مردوو‌ان ده‌خویند.

مه‌لای ره‌ش چاوی ئاوی سپی بوو. و باشی نه‌ده‌دیت مام حاجی هه‌ر جارێ، له‌کاتی ده‌سنوێژ شوویندا به‌مه‌سینه‌ی ئاوی به‌ده‌ست داوه‌کرد. هه‌رکه ده‌گه‌یشته پی شوشتندا مه‌لای ره‌ش مه‌سینه‌که‌ی لیوه‌رده‌گرت و نه‌یده‌هیشت ئاوی به‌ پییدا بکات.



حاجی موحه‌مه‌د

خوالیخۆش‌بوو حاجی موحه‌مه‌دی مام ره‌سول جوامیریکی ئاواپی مورتکه‌ی گه‌وره‌ بوو. گه‌رچی نه‌خوینده‌وار بوو، به‌لام مرویه‌کی زاناو تیگه‌یشتوو. و پو‌شن‌بیر بوو. له‌ئاست که‌سانی زاناو پو‌شن‌بیران له‌پرسیارو وه‌لامیان دانه‌ده‌ما. ری‌زی مه‌لای ره‌شی زۆر ده‌گرت. بۆ وینه:

(جاریک مه‌لای ره‌ش له‌ماله‌وه بۆ حوجره‌ ده‌چیت و قاسمی کوپی ئه‌وسا می‌ردمندال بوو له‌گه‌لی ده‌بی‌ت. خوالیخۆش‌بوو ئاماژه بۆ قاسم ده‌کات ده‌نگ نه‌کات،

که ئەو هاتوو. عه‌باکه‌ی مه‌لای رهش له‌زه‌وی ده‌خشا، حاجی ناوبراو له‌دواوه عه‌باکه‌ی بۆ هه‌لده‌گریت.

مه‌لای رهش مروڤیکی بالاکورت و ئەویش زۆر درێژ هه‌تا ده‌گاته حوجره بۆی هه‌لده‌گریت.



جاریک له‌کوڤیکی قهره‌بالغدا ده‌گوتریت: (مه‌لای رهش ته‌لاق نایه‌خیت).

ئەویش به‌رپه‌رچی ده‌داته‌وه‌و ده‌لیت: (له‌وه‌تی هاتوو ته‌مورته‌که دوو ته‌لاقی هاتوو ته‌لا هه‌ردوکی خستوو).

راسته مه‌لای رهش زۆری ڤق له ته‌لاق خواردن ده‌بووه. هه‌تا له‌دوبیانی بهات بووایه ته‌لاقی نه‌ده‌خست. نه‌گه‌ر چیشی بۆ نه‌کرا بووایه ده‌یگوته ته‌لاق خۆره‌که: (ده‌ستت له‌هه‌مبانه به‌ربوو). ئەوجا جوینیکی زۆر ناشیرینی وای پێده‌دا بی‌زی لێده‌کراوه‌و که‌لکی سه‌ر کاغزی نییه.



چاره‌ی چاوی و.. وه‌فاتی

مه‌لای رهش چاوی تووشی ناوی سپی بوو. دوو جاریان برده‌ شاری موسل و لای دکتۆر (عه‌بدولقادر جه‌واد) هه‌ر جاری ده‌یگوت:

– (هیشتا ئاوه‌که‌ی ماوه عه‌مه‌لیات بکریت).

هه‌ر که چاوی ته‌واو گه‌یشت عه‌زیزی کوڤی سالی (١٩٥٧) بردی بۆ شاری سلیمانی. دکتۆریکی ئینگلیز تازه هاتبوو. له‌چایه‌خانه‌یه‌ک دابه‌زین ئیستراحت بکه‌ن. به‌رپه‌که‌وت مامۆستا مه‌لا (حه‌میدی) مامۆستا مه‌لا ئیسماعیل دیبه‌گه‌ ئه‌وسا له‌شاری سلیمانی مامۆستای ئاماده‌یی بوو، له‌گازینۆکه‌دا تاوله‌ی ده‌کرد. عه‌زیز پێی شه‌رم بوو ده‌نگ بکات. به‌س به‌چایه‌چییه‌که‌ی گوت: (ئیمه‌ فلانین، دوا‌ی رویشتمان به‌ مامۆستا بلی).

چایه‌چییه‌که ده‌ستنی‌شان‌ی ئوتیل‌یک‌ی بۆ کردن و عاره‌بانه‌کیان گرت بۆ ئوتیل‌ه‌که
چوون.

زۆری نه‌برد گه‌یشته‌ لایان و ده‌ستی به‌گازاندان کرد ئاگاداریان نه‌کردوه‌و گو‌تی:
- مامۆستا ئوتیل‌ جیگه‌ی جه‌نابت نییه‌و دوا‌پۆژ بۆ مه‌لاکانی سلیمانی ده‌بیته
عه‌یب و شووره‌یی. به‌م قسه‌یه سه‌لمان‌دیان و له‌گه‌لی چوونه‌ مزگه‌وتی (مه‌وله‌وی)،
خوالیخۆشبوو. و پایه‌به‌رز مامۆستا (مه‌لا عه‌بدو‌ل‌لای چروستانی) ئیمامی مزگه‌وته‌که
بوو. کاتی خۆی نا‌و‌پرا‌و لای خویندبوو. جاری‌کیش سه‌ردانی کرد له‌ئاوایی چه‌غه‌میره.
یه‌کجار زۆر ری‌زی لینان، حورمه‌تیکی وا هه‌تا دنیا دنیا‌یه له‌یاد نا‌کریت. عه‌زی‌زی
سی‌ ژمه‌ ده‌برده‌وه ماله‌وه بۆ نان خواردن. مامۆستا مه‌لا حه‌میدیش بۆ ماله‌وه‌ی
ده‌وه‌ت کردن.



عه‌زیز هه‌ر جاری له‌نیو شاری سلیمانی بسو‌ورا بو‌وایه‌وه: پۆل پۆل مه‌لا و فه‌قی‌ی
ده‌دیت‌و گو‌یی لی‌یان ده‌بوو: (ئه‌لین: مامۆستا مه‌لا ئه‌حمه‌یی ره‌ش هاتووه‌ ئه‌چینه
خزمه‌تی).

له‌مزگه‌وتی مامۆستا مه‌لا عه‌بدو‌ل‌لای بوون چه‌ند فه‌قی‌و مه‌لا دانیشتبوون، کو‌ری
موقتی سنه‌ی پۆژه‌ه‌لاتی کو‌ردستان (به‌داخه‌وه ناوه‌که‌ی له‌یاد نه‌ماوه) عیباره‌تی
کتی‌بیکی به‌ده‌سته‌وه بوو، به‌ زۆربه‌ی مه‌لاکانی سلیمانی نیشاندابوو قه‌ناعه‌تی
نه‌هاتبوو، له‌وکاته‌دا له مه‌لای ره‌ش ده‌پرسی‌ت:

مه‌لای ره‌ش گو‌تی: (من چاوم نییه‌ بۆم بخوینه‌وه).

فه‌قی‌که بۆی خویندوه‌وه. جاری دو‌وه‌م و سێیه‌میش دا‌وای خویندنه‌وه‌ی لی‌کرد. به
سی‌ جار بیست‌ن هاته‌به‌ری و نزیکه‌ی دوو ده‌قیقه‌ بیری لی‌کرده‌وه گو‌تی: (کو‌ر با‌و‌کم
له‌نیوان فلان که‌لیمه‌و فلان که‌لیمه‌ (إلا) یه‌ک نو‌قسانه‌).

ئه‌وسا کو‌ری موقتی گو‌تی: (مامۆستا تازه‌ من پی‌وستیم به‌ مانا‌که نه‌ما).



له‌کاتی عه‌مه‌لیاتی چاوی مامۆستای تایه‌ن له‌دیاری وه‌ستا. دوو سیّ پۆژ له‌نه‌خۆشخانه مایه‌وه. هه‌موو پۆژ سه‌ردانی ده‌کرد.

هه‌رکه دکتۆر گوتی: (بیه‌نه‌ ده‌روه‌و به‌س ده‌بیّ دوو سیّ پۆژان بیته‌وه ده‌رمانی تیده‌که‌م).

ئه‌وسا له‌سه‌ر داوای زۆربه‌ی مه‌لاکان، چوو ه‌ مزگه‌وتی (کاکه ئه‌حمه‌دی شیخ). مزگه‌وته‌که ئیواران پیری مه‌لا ده‌بوو. هه‌موو ئیواران مامۆستا مه‌لا عه‌بدوڵلا ده‌هات:

دوو پۆژ دوا‌ی ته‌داوی تووشی پشوو سواری بوو. وازه‌ین ده‌بردرا له‌به‌رئه‌وه بوو عه‌مه‌لیاته‌که‌ی چاوی نه‌ج‌احه‌تی نه‌هینابوو. لییکرده نه‌خۆشی دل. به‌یانی پۆژی سییه‌م به‌ عه‌زیزی گوت: (بیمه‌وه). هه‌رچه‌نده مه‌لا یه‌کان، به‌تایبه‌تی جه‌نابی مامۆستا مه‌لای عه‌بدوڵلا فه‌رمووی: (هه‌ر ئه‌مپۆت ده‌رمان ماوه، نه‌یسه‌لماندو گوتی: (تازه چاوم بۆ چیه‌، من ده‌مرم، جا با بگه‌مه‌وه ناو منداله‌کانم). ئیتر هاتینه‌وه. له‌په‌یگادا سات به‌ سات نه‌خۆشییه‌که‌ی توندتر ده‌بوو. و له‌حاله‌تی شه‌ریدا بوو. بۆیه له‌شاری که‌رکوک لایندا مائی پووری عه‌زیز. تاکو تۆزیک ئیستراحت بکات. هه‌رکه گه‌یشته ماله‌که‌و پیلاویکی له‌ پیّ کرده‌وه‌و دووه‌می پیّ له‌ پیّ نه‌کراوه‌و به‌پیوه گیانی له‌ده‌ست دا.

عه‌زیز له‌تاوی مردنی ناگای له‌ هیچ نه‌ماو پووری تۆرمبیلی گرت و کفنی کپی و له‌گه‌ل (حاجی ره‌حمانی پوورزا) ی عه‌زیزو پووری و کچه‌که‌ی جه‌نازه‌که‌یان هیناوه.



له‌دوا‌ی به‌پیکردنی جه‌نازه‌که بۆ ئاوا‌یی مورته‌که خوالیخۆشبووان (حاجی عه‌ولای نه‌بیاه‌وه مه‌لا ئه‌حمه‌دی (گۆمه‌گه‌رو) هاتن).

خوالیخۆشبووان (مامۆستا مه‌لا عومه‌ری ره‌ش و حاجی موحه‌مه‌د نه‌جاری دۆستیان، له‌ که‌رکوک گازه‌نده‌یان کردبوو خه‌به‌ریان نه‌دابوونی. خوالیخۆشبوو عه‌لی ناغا ده‌یانگوت بۆ باوکی خۆی نه‌گریاوه. سیّ جار گوتی: (وه‌په‌رۆ.. کاکه‌پۆ).

مامؤستا مه‌لا نه‌حمه‌دی گو‌مه‌گرو، مه‌لای گوندی نه‌بیاوه بوو که به‌هاوار هاتبوو.. موجازی مه‌لای ره‌ش بوو. پی‌ش نه‌وهی ته‌لقین بخوینته‌وه عه‌لی ناغا پی‌یگوت:

– مامؤستا پی‌ویستی به‌ته‌لقین هه‌یه‌؟.

ناوه‌للا پی‌ویستی پی‌ نییه. ده‌بی من که فه‌قیی نه‌وم دهرسی پی‌ بلیم. به‌لام ئوسولیکی شه‌رعیه‌و ده‌بی به‌جیی بگه‌یه‌نین. له‌ته‌لقینه‌که‌دا گوتی: (ئه‌ی مامؤستا، ئه‌ی مامؤستا).

ئاغای ناوبراو له‌سه‌ر قه‌بران گوتی:

– یه‌ک مه‌لای ره‌ش هاته‌لای من ئیستا که پی‌نج مه‌لای ره‌شه. مه‌رامی هه‌ر پی‌نج کوره‌که‌ی بوو.



نزیکه‌ی حه‌وت پوژ میوانیان هات. به‌تایبه‌تی مه‌لا ناوداره‌کانی شاری هه‌ولپرو دهوروبه‌ری و شاری که‌رکوک. مه‌سه‌ره‌فی تازیبه‌که‌ گشت له‌سه‌ر عه‌لی ناغا بوو.. و نیوه‌پو‌یه‌که‌ دو‌لمه‌یان ئاماده‌ کردبوو، ریزدار جه‌نابی خوالیخوشبوو مامؤستا (مه‌لا عه‌بدو‌للا‌ی چروستانی) له‌شاری سلیمانی راهات. عه‌لی ناغا یه‌کسه‌ر جه‌وابی بو‌ ماله‌وه‌ نارد: (جه‌نابی مه‌لا عه‌بدو‌للا‌ی چروستانی هاتووو دو‌لمه‌که‌ی به‌ برنج و ترش بگوین).

مه‌لای ره‌ش دوا‌ی خو‌ی پی‌نج کورو سی‌ کچی به‌جی‌ ماون.



ئیمامی شافعی دووهم

مه‌لای ره‌ش نه‌ک له‌کوردستانی پوژه‌لات و باشوور به‌ناوبانگ بووه، بگره له‌کوردستانی باکوور به‌ ئیمامی شافعی دووهم ناودار بووه.

پوژیک دوی وه‌فاتی باوکم چوومه سه‌ردانی ری‌زدار مه‌لا سالی مه‌لا ره‌شیدی
سکرتیری باوکم، له‌جوهری خوالیخوشبوو. و پایه‌به‌رز ماموستا (مه‌لا سالی
کوزه‌پانکه‌ی ده‌خویند. فه‌قییه‌کی کوردستانی گورین له‌هه‌مان جوهری ده‌خویند.
هه‌رکه دانیشتم مه‌لا سالی پروی له‌فه‌قییه‌که‌ی کردو گوتی:
- (ئه‌وه کوپی نیمامی شافعی دووه‌مه).

ئه‌ویش زوری هه‌وه‌ست پیه‌ات و چاک و چوئیه‌کی گه‌رم و گوپی له‌گه‌ل کردم و
فه‌رموی: (زور خوشحالم به‌ناسینت) - نووسه‌ر



چاکه

له‌ژیر چاکه‌ی خوالیخوشبوو حاجی حوسین مه‌یاس به‌سه‌ر بنه‌ماله‌که‌مانه‌وه هه‌تا
پوژی هه‌لاوه‌لایی ده‌رنایی: دایکم له‌کاتی گرانییه که وه‌فاتی کرد. (ده‌به‌ی به‌نزین ئه‌وسا به‌چل دینار بوو.
پاره‌ش یه‌کجار زور کهم بوو. خزمه‌کان پییان گوتم: (گرانییه و په‌وانیه جه‌نازه‌که‌ی
بیه‌یته‌وه گوندی...).

منیش گوتم: دایکم بی‌برا بووه و باوکیشم خه‌لکی ناوچه‌که نه‌بووه و سی و سی
سال به‌یه‌که‌وه ژیاون، تو خوا حه‌یف نییه جه‌نازه‌کانیان له‌یه‌که داب‌پرینم. به‌حقه‌ی
خودا خانووه‌که‌شم له‌سه‌ر دانا‌بیت ده‌بیه‌مه‌وه مورتکه.

باوکم سالی (۱۹۵۷) له‌گورستانی ئه‌م ئاواویه نیژراوه.

جوابم بو خوالیخوشبوو حاجی ناوبرا و ناردو گوتم:

- دایکم وه‌فاتی کردووه و ده‌بیه‌ینه‌وه گوندی.

جوابی یه‌کسه‌ر ناردو گوتی:

- ئیوه حه‌قتان به‌سه‌ر چیه‌وه نه‌بیت و هه‌مووی عائیدی منه.

بۆ ئەوه‌ی باوه‌رمان بی‌ت کۆستهر و پیکابیک پ‌ر زه‌لامی قه‌بر لیدهری هینا پ‌یش
مالمان و فه‌رموی:

– ئەنگۆ به‌س جه‌نازه‌که‌ی بشۆن و بی‌نن. ئیمه‌ واده‌رۆین. هه‌تا جه‌نازه‌که‌مان
شۆری و بردمان گۆره‌که‌یان ته‌واو کردبوو.

چ‌ل تو‌رمبیلی به‌دواکه‌وت. ب‌ی ئەوه‌ی فلووسیکم بچ‌یت. ئیت‌ر د‌لم له‌م ڤروه‌وه
داکه‌وت.. نووسه‌ر.



هیندیک له‌واریاته‌کانی

۱- سو‌فی ره‌سوول

خوالیخۆشبوو (سو‌فی ره‌سوول) بن عامی مه‌لای ره‌ش ده‌بی‌ت شه‌وان له‌مزگه‌وت
ده‌ماوه‌ و خواپه‌رستی ده‌کرد.

مه‌لای ره‌ش به‌پ‌یچه‌وانه‌ی فه‌قییان ئیواران زوو ده‌نووست. هه‌رکه‌ فه‌قیکان
به‌ده‌ورو سه‌عی کردن هیلاک ده‌بوون ده‌نووستن، ئەوجا هه‌ل‌ده‌ستاوه‌ و سه‌عی ده‌کرد.

شه‌وان له‌گه‌ل‌مام ره‌سوول، تا نزیک به‌یانی به‌یه‌که‌وه‌یان به‌سه‌ر ده‌برد. (به‌داخه‌وه
ناوی مزگه‌وته‌که‌ له‌یاد نه‌ماوه‌.. نووسه‌ر). هه‌رکه‌ وه‌ختی خه‌ویان داده‌هات سو‌فی

ره‌سوول ڤووی تیده‌کردو ده‌یگوت:

– ئەری ئەحمه‌د تو‌ بۆ ناخه‌ویت؟

ئەویش ده‌یگوت:

– مامه‌ به‌سه‌رت قه‌سه‌م هه‌رکه‌ ریشه‌ گه‌وره‌که‌ت ده‌بینم یادی ڤیشی (ساب‌رین) یکی
خۆمان ده‌که‌مه‌وه‌ و نایه‌ل‌یت بخه‌وم.

ئەوسا راوی ده‌ناو ده‌یگوت:

- (په‌پکه‌قیر شه‌رت بی داری مردووت له‌سه‌ر سک دابنیم). ئەویش خووی
ده‌شارده‌وه‌و به‌یانی بانگی ده‌کردو تمه‌نیکی له‌مست ده‌نا.
(پاره‌که له‌بیر کراوه‌و من کردوومه به‌تمه‌ن.. نووسه‌ر).



۲- گونی کاکتا بوو

جاریک مه‌لای رهش، له‌کاتی فه‌قییاتییدا، بو‌خویندن ده‌چیتته حوجره‌ی شاریک
له‌شاره‌کانی پۆژمه‌لاتی کوردستان: (به‌داخه‌وه ناوی شاره‌که له‌یاد نه‌ماوه..
نووسه‌ر).

فه‌قییکان پییده‌لین: (ئیمه له‌ژیانی خو‌مان زۆر بیزار بووینه).

مه‌لای رهش وای بو‌ده‌چیت گوزه‌رانی ژیانیان باش نه‌بییت و ده‌لیت:

- بو..؟

- ئیمه له‌ئیوارپوه به‌ده‌ورو سه‌عی کردن، تابه‌تریکی شه‌و، خه‌ریک ده‌بین، دوای
تۆزیک نووستنمان، پینش به‌یانیدان (سو‌قی)یه‌که هه‌یه شه‌و بی‌رناکات و دیت یه‌که
یه‌که‌مان له‌خه‌و ده‌کات و ده‌لیت:

- فه‌قیینه هه‌ستن خه‌ونم دیتووه‌و ته‌عبیرم بو‌لیده‌نه‌وه.

ئه‌ویش ده‌لیت:

- ئەگه‌ر ئەم شه‌و هات بو‌لای منی بنیرن.

سو‌فی هه‌روه‌کو جارن فه‌قییکان به‌خه‌به‌ر دینیت و لی‌کرا ده‌لین:

- فه‌قی (ئه‌حمه‌د)یک تازه هاتووه ئەو له‌ته‌عبیری خه‌ونان زۆر له‌ئیمه چاکتر
ده‌زانیت.

یه‌کسه‌ر ده‌چیتته لای و ده‌لیت:

- فه‌قی ئەحمه‌د له‌خه‌ودا لاموا بوو له‌ئاسمانان ده‌گه‌پام.

ئەویش بەشیۆه یەکی ئاساییه وه پێیده لێت:

- مام سوڤی ئەوهی جەنابت بەناو خەونە لەپراستیدا زۆر زۆر پیروژهو ئەگەر
شتیکی لەگەڵدا بێت مسۆگەر بەکەرەمەت دادەندرێت و تۆش وەلییەکی لەوەلییەکانی
خوای گەوره.

بەحەیرمانەوه دەلێت:

- شتی چی...؟!.

- ئەگەر لەکاتی سەرکەوتنت بۆ ئاسمان سەرت بەشتیکی نەرم کەوتوو بێت
کەرەمەتە. ئەگەر نا خەونی جڕناو فرنایه.
باش بیرکردنەوهو دامیکی زۆرهوه دەلێت:
- نازانم.

- مام سوڤی زۆر باش بیر بکەوهو بینەوه یادت. ئەگەر وایبێت باوەر بکە تۆ
پیاویکی نوورانییت و دەبی من دەستەکانت زیارەت بکەم.

سوڤی سەر بەخۆیدا شوڤدەکاتەوهو تەواویک دادەمینێت، پاشدان دەلێت:

- ئەگەر لێم نەبێتە درۆ تازه دێتەوه یادم سەرم بەشتیک کەوت.

- مام سوڤی بە قوربان: پیمگوتی: گۆترە نییەو چاک بەبیرە خۆت بینەوه.

بەزەردەخەنەوه:

- بەلێ، بەلێ تەواو بیرم هاتەوه: سەرم بەشتیکی نەرم کەوت.

- مەعلووم.

- قاتی بەو ریشە سپیەمەوه درۆت لەگەڵ ناکەم.

- با پێت بلێم: شتە نەرمەکە (گون) ی کاکت بوو. من ئەوەندە لەسەرەوهی تۆ

بووم.

ئێتر لەو رۆژەوه سوڤی بپرای بپر تخوونی فەقییان نەکەوتەوه.



۳- سالی گرانی

سالی (۱۹۱۶-۱۹۱۷) گرانی دەبیئت و نان زۆر زەحمەت پەیدا دەبوو. مەلای رەش ئەوسا موستەعید دەبیئت و بەخۆ. و سێ چوار سوختەو بە خۆیندن دەچنە دێیەك (بەداخووە ناوی گونەهەكە لەیاد كراوە).

مەلای ئاواپیەكە دەلیت:

- جیگا هەیه، بەلام نان نییە. مەگەر بە خەلكی دێیەكە بلییت: پوژانە ناتان بو
بپرەنەو.

ئەویش ریش سپی و جوامیری گونەهەكە خەر دەكاتەووە و پێیان دەلیت:

هەریەكەیان بە قەدەر توانا ئەوەندەیان نان بو دەپرەنەو بەشی ئەوان زیاتر بكات.

لە سێیەم پوژدا نانی (كوێخا كەریم) ناویك دەبریت.

مەلای رەش هەرکە وێدەكەوێت: كوێخای تایەن ژنەكەى لەمالەو بەسەریدا زالەو

بى ئەو ناتوانیت ئەو تەرەجە كارانە ئەنجام بدات.

پوژیک كوێخا گۆرین لەمال نابیت، مەلای رەش بەدەرفەتی دەزانیت و فەقییەك

دەنیرتە لای (زولێخا)ی خیزانی كوێخای ناوبراو دیتە میوانی.

مەلای رەش دەببینیت ژنیكى جوان و قۆزو بەهەیکەلەو ئەملاو ئەولای باسكى پەر

بازنى زێرەو قوتوو، جگەرەى دەفتەرى پێچراوى لەپێشە، پێى سەرسام دەبیئت.

پاش لەبەر هەستان و بەخێرەتانیكى گەرم و گۆرەو، جگەرە پێشكەش كردن و

دەلیت:

- مەلای رەش نەتدەزانی تاكو من هەبم كوێخا كەریم چ حسیبىكى بو ناکریت.

ئەویش یەكسەر دەلیت:

- خانم هەزار شیری نابەلەد بەقوربانى رێوییهكى بەلەد بیت.

هەرکە ئەمەى لى بیست بەوپەرى خوش گوراحیهو گوتى:

- مەلای رەش هیچم لەبەر دل نەماو پریار بیت، هەتا ماوم لەژیاندا ئەو نانه بو

فەقییان بەردەوام بیت.

ئیتەر لەو پوژەو بە (كوێخا زولێخا و كوێخاژن كەریم) ناودەبردان.



۴- سونه‌تی موئه‌ککه‌د

کابرایه‌کی خه‌لکی ئاواپی (چه‌غه‌میره)، (ناوه‌ینانی په‌سند نییه) به مه‌لای رهش ده‌لیت: (من سونه‌تی موئه‌ککه‌ده جییه‌جی ده‌که‌م: کیژی خۆم لو خۆم به‌ژن ده‌ده‌م).
گویدریژیکیشی هه‌بوو بیست و چوار سه‌عات به‌ره‌للای ده‌کردو زه‌ره‌رو زیانی به به‌ره‌می کشتوکالی خه‌لکه‌که‌ی ده‌گه‌یاند.

مه‌لای ره‌شیش پییده‌لیت:

- ئه‌و سونه‌ته موئه‌ککه‌ده‌ی مه‌که‌و واجییبک هه‌یه له سونه‌ت له‌پیشتره بیکه.
- چییه؟
- که‌ره‌که‌ت تیرکه‌و بیبه‌سته‌وه.



۵- که‌ر به‌گویی ده‌ناسم

خوالیخۆشبوو (حه‌مید) ی برای (مه‌لا عومه‌ر) ی مه‌رزانی گوندی (گه‌زۆک) ی ناوچه‌ی قه‌راج، له‌کۆنه‌وه دۆستی مائی مه‌لای ره‌ش بوونه، له‌عه‌سکه‌ری حکومه‌تی عیراق فیرار ده‌کات و که‌لوپه‌لی عه‌سکه‌رییه‌که‌ی به‌ئامانه‌ت ده‌باته مائی مه‌لای ره‌ش له‌دی جییه‌میره.
ئیواره‌یه‌که عه‌زیزی کورپی له‌به‌ری ده‌کات. هه‌رکه مه‌لای ره‌ش له‌نوێژی مه‌غریب ده‌چته‌وه مال، به‌ره‌و پیرییه‌وه چوو. و ده‌ستی ماچ کرد. له‌به‌ر دنیا تاریکی نه‌یناسی و گوتی:

- به‌خیر بی‌ت کور باوکم.

هه‌رکه عه‌زیزی به‌هۆی پیکه‌نینه‌وه ناسی، مندا‌له‌کان لیکرا گوتیان:

- نه‌تناسی.

ئه‌ویش گوتی:

- که پشتی تیکردم و گوئییه‌کانم دیتن ناسیم. چونکه که‌ر به‌گویی ده‌ناسم.



۶- ئیبن و چه‌جر (۱)، ئیبن و چه‌نجر

کابرایه‌کی عه‌شیره‌تی شیروانی ئاوایی (چیغلۆک) له‌گه‌ل خوالیخۆشبوو: (موسا عه‌لی) ی گوندی چه‌غه‌میره. شکایه‌ت له‌یه‌که‌تر ده‌که‌ن. ئەمه‌یان توند ته‌بیعات و له‌سه‌ر بوو. مه‌لای ره‌ش پاش گوی لپراگرتنیان ده‌لیت:

- ئەگه‌ر به‌ ئیبنو چه‌جهری ده‌لیت هی شیروانییه، خو ئەگه‌ر به‌ ئیبنو چه‌نجه‌ریش ده‌لیت هی موسایه.



۷- تو ببه‌ کوری من

پیاویکی یه‌ختیاری ئاوایی چه‌غه‌میره له‌ده‌وری چه‌فتا سالدا ده‌بوو. و پینج فه‌رزه له‌دوای مه‌لای ره‌ش نوێژی به‌جه‌ماعه‌ت ده‌کرد.

پوژیک جاشکیکی مالی مه‌لای ره‌ش ده‌چیته‌ سه‌ر جو‌خینی مالی ناوبراو له‌ده‌رکردنیدا چه‌نجه‌ریکی لیده‌دات. ئەوسا ئەو ته‌رزه‌ کاره به‌ ئیها‌نه له‌قه‌له‌م ده‌درا. که‌ریش ئەو پوژه زور به‌ره‌غه‌به‌ت بوو. مه‌لای ره‌ش زور چه‌لیم بوو. و به‌هیچ جو‌ریک تووره نه‌ده‌بوو. له‌جیاتی سه‌رکۆنه‌کردنی پییده‌لیت:

- فلان تو له‌مه‌ودوا ببه‌ کوری من و (به‌هییه) ی خیزانم دایکت و کوپو کچه‌کانم خوشک و براتن.

ئەویش زۆری هه‌وه‌ست پییدی‌ت و هه‌تا مردیش ده‌یگوت:

- بریار مامۆستا بۆره ماره‌ییه‌کی له‌سه‌ر دایکمی هه‌بووایه.

خه‌لکی ئاوایی کاره‌که‌یان زور لا ناره‌وا ده‌بی‌ت و پێیان خۆش بوو مه‌لای ره‌ش ریسوای بکات و پییده‌لین:

- مامۆستا چت له‌ فلان کرد؟

- کردم به‌ کوری خۆم.

بەحەپەسانەو دەلین:

- ئەو دەی جەنابت دەفەر موویت کابرا هەتا لەژیاندا ماوێ شانازی پێو دەدەکات.
- ئێو خراپ حالێ بوونە. هیچ کەس لەخوێریاتی ناگاتە کوپە مەلایان تەنیا ئەو پیاوێ نەبییت. بۆیە بە کوپری خۆم قەبوول کرد.



۸- بۆنان هاتوومە

لەسالی (۱۹۴۷-۱۹۴۸) دا گرانی دەبییت. واتە لە دەشتی هەولیر دەغل و دان باش نابییت. عەلبەهی گەنمی گەیشته (۳۲) سی و دوو دینار. ئەوسا ئەو پارەیه بەهەووتتە پەیدا نەدەبوو.

مەلای رەش باراشی نامینییت و دەچیتە لای خوالیخۆشبوو (کانەبی ناغا) ی گوندو دەلییت: (ناغا باراشمان نەماو).

ئاغاش لەسەر کورسی دانیشتبوو، بەروو گرژییەو پشتی تیدەکات.

مەلای رەش یەكسەر دەلییت:

- ناغا من بۆنان هاتوومە، بۆگان نەهاتوومە قوونتم تیدەکەیت.

ئاغاش هەرکە ئەمەهی گوێ لیدەبییت پروو لە خزمەتکارەکی دەکات و دەلییت:

- کوپە برۆ نیو عەلبە گەنمی گانی بۆبە.



۹- ئاسیاخان

رۆژیک خوالیخۆشبوو (ئاسیاخان) ی تاکە کچی ناغای گوندی جەواب بۆ مەلای رەش دەنیییت: (دوو عایەکی خیرم بۆ بکات).

ئەویش لەمەرامی دەگات و دەلییت:

- (مەنیشە وەبار نووشتەهی مەلاو، بنیشە وەبارکاری خواو).

پۆڙيک خوالیخوشبوو کانهبی ئاغا چهند میوانیکی دین و لهسهر سهکۆی دیوهخان دادهئیشن. مهلاي رهش به ههلی دهزانیئت و پرووی تیدهکات و دهلیئت: (ئاغا بۆ ئاسیای کچت به میرد نادهیت؟).

ئهویش به چهپهسانهوه دهلیئت: (مامۆستا خۆ بهخۆم ناگهپریم، نابیئت یهکیک بیته داخوازی).

– تۆ دهتهویئت بیدهیتنه کوپری مهعروف ئاغای باقرت و جوکل ئاغا، ئهوانهش نایانهویئت.

– ئهدی بیدهمه کی؟

– بهگویم من دهکیت: وهره بیده میرزای رهسوول رۆسته می خزمهتکارت.

– حکۆ.. مامۆستا ئهتوو ههموو قسان دهکیت!

– ئاغا واجیبییکی شهرعی سهه شانم بوو پیمراگه ندوویت و کهیفی خوشته.



۱۰- بهس من مهخۆ

پۆڙيک خوالیخوشبوو مامۆستا مهلا (ئهبووبهکری دووگردکان میوانی مهلاي رهش دهبیئت له بهرئهوه لای خویندبوو یهک مال بوون. نیوهپۆ پلاوو برنج بهگۆشت مریشکی بۆ ئاماده دهکن. له بهر ئهوه یهکجار زۆر خۆر بووه، ههرچی لهپیشی دهبیئت خلاسی دهکات و ئهوجا پروو له مهلاي رهش دهکات و دهلیئت:

– مامۆستا چ نهما من بیخۆم.

ئهویش بهزهردهخهنهوه دهلیئت:

– بابه هیشتا زۆر ماوه بیخویت: ئهوه قاپهکه، ئهوه سینیهکه، ئهوه خیزانهکه،

ئهوه مندالهکانه بهس من مهخۆ.



۱۱- له‌گه‌ل تۆم نییه

ئیجازیه‌کی مه‌لایه‌تی له‌ئاوایی چه‌غه‌میره‌ ده‌را. (به‌داخه‌وه‌ ساله‌که‌ له‌یاد نه‌ماوه‌.. نووسه‌ن)، (۹) نۆ موسته‌عیدی خوالیخۆش‌بوو: مامۆستا مه‌لا (ئیسماعیلی) دیبه‌گه‌ کتیبی (جه‌معو‌لجه‌وامیع) یان ده‌خویندو له‌ئیجازه‌که‌ به‌یه‌که‌وه‌ داده‌نیشتن. خوالیخۆش‌بوو مامۆستا مه‌لا (ئه‌بووبه‌کر)ی دو‌گرده‌کان پ‌رویان تی‌ده‌کات و ده‌لیت:

- ئیوه‌ هه‌ر نۆتان موسته‌عیدی مه‌لا ئیسماعیلن؟.
- به‌لی.
- چیده‌خوینن؟.
- جه‌معو‌لجه‌وامیع.
- پرسیاریکتان له‌و کتیبه‌ لی بکه‌م؟.
- فه‌رموو:
- هه‌رکه‌ پرسیاره‌که‌یان لی‌ده‌کات شتاقیان نازانن. ئه‌وسا ده‌لیت:
- دلگیر مه‌بن، مامۆستا که‌شتان نازانیت.
- له‌و ساته‌دا مه‌لای ره‌ش ده‌گاته‌ لایان و ده‌لیت:
- مه‌لا ئه‌بووبه‌کر پرسیاره‌که‌ت چی بوو؟.
- به‌ته‌وازووه‌وه‌ ده‌لیت:
- مامۆستا چاوه‌که‌م له‌گه‌ل تۆم نییه‌.



۱۲- تۆ له‌ من‌ عالم‌ تری

خوالیخۆش‌بوو مامۆستا مه‌لا سالی کۆزه‌پانکه‌ له‌ مه‌لا هه‌ره‌باشه‌کانی شاری هه‌ولیر بوو. پۆژیک به‌ مه‌لای ره‌ش ده‌لیت:

– جیگایه‌ک له‌کتیبی (شهرحه‌ه‌قائیدی مه‌لا جه‌لال) هه‌یه هه‌فته‌یه‌که ته‌ماشای ده‌که‌م مانا‌که‌یم بۆ نایه‌ت.

ناوبراو به‌بی موبالاتییه‌وه ده‌لیت:

– شهرحه‌ه‌قائیدی مه‌لا جه‌لال کوپری خۆمه‌و بۆم بخوینه‌وه.

ئه‌ویش به‌وه‌لامه‌که زۆر هه‌لده‌چیت و له‌گه‌ل ره‌وانه‌ کردنی کلکی کۆچانه‌که‌ی ده‌ستی بۆی ده‌لیت:

– ئه‌وه‌نده خۆت هه‌لمه‌کیشه: ئه‌من ده‌لیم هه‌فته‌یه‌که سه‌یری ده‌که‌م نایزانم تۆش ده‌لیت: کوپری خۆمه‌.

– تووره‌ مه‌به جیگاکه‌یم نیشان بده‌.

– هه‌رکه ده‌ستنیشانی بۆ ده‌کات و ده‌لیت:

– به‌سه‌ری ئه‌و مه‌لا سالحه‌ه‌فتا که‌په‌ت ئیره‌م گوتوه‌ته‌وه.

بۆی شهرح ده‌کات و ئه‌ویش ئه‌وسا پرده‌داته‌ ماچ کردنی ده‌ستی و ده‌لیت:

– ئه‌شه‌هو و بیللا تۆ له‌ من عالم تری.



۱۳- خۆ نه‌مگا‌بوویت

مه‌لایه‌که له‌ده‌رووبه‌ری هه‌ولیر: (ناوه‌ینانی هه‌موار نییه) کاتی خۆی فه‌قیی مه‌لای ره‌ش بووه، پاش چه‌ندین سال رۆژیک له‌مونا‌سه‌به‌تیکدا، بۆ ئه‌وه‌ی به‌شکانده‌وه‌ی

مه‌لای ره‌ش، مه‌لایه‌تی خۆی له‌مه‌جلیسه‌که ده‌ربخات، رووی تیده‌کات و ده‌لیت:

– مه‌لای ره‌ش کاتی خۆی له‌کتیبی (موته‌وه‌ل) فلان جیت به‌ من گوت: ئه‌وکات من عه‌قلم شهرحه‌که‌ی تۆی نه‌گرت، به‌لام ئیستا ده‌زانم: نه‌ترانیوه‌.

ئه‌ویش یه‌کسه‌ر ده‌لیت:

– ئه‌وسا خۆ نه‌مگا‌بوویت بۆ ده‌نگت نه‌کرد.

پاشدان پییده‌لیت:

- مادام هیندهت را له‌خویه، له‌فلان جیی کتیبی (سیوتی) (ئه‌بووتالیب) یك هه‌یه،
ئه‌وا سئ سائم ئیزن دایت مانا‌که‌یم بؤ بلئیت.
ئیت مه‌لاکه له‌مه‌جلیسه‌که نه‌ک فه‌شهل ده‌بیته‌وه، بگره به‌سه‌ر خو‌شیدا شکاوه.



۱۴- مه‌لای سه‌رگه‌ر

پوژیک مه‌لای رهش له‌حوجره، به‌فه‌قییه‌ک جه‌واب بؤ مال‌ه‌وه ده‌نی‌رئیت: (مه‌لای
سه‌رگه‌ر میوانه). به‌گوندی (سه‌رگه‌ران) ی ده‌گوت: (سه‌رگه‌ر).
خیزانه‌که‌شی زور پیزی هینده پیاو ماقوولانی ناوچه‌که ده‌گرت. یه‌ک له‌ئه‌وانه:
خوالی‌خو‌شبوو ماموستا (مه‌لا تاهیر) ی سه‌رگه‌ران بوو. به‌قه‌سه‌که‌ی مریشک
ده‌کوژته‌وهو به‌پلاو برنجی لی‌ده‌نی‌ت.

مه‌لای رهش که نیوه‌رؤ ده‌چته‌وهو که‌سی له‌گه‌لدا ناییت مه‌لاژن پی‌یده‌لی‌ت:

- ئه‌ی میوانه‌که؟

ئه‌ویش له‌گه‌ل سه‌ربادانی به‌ملاو به‌ولادا ده‌لی‌ت:

- ئه‌وه مه‌لای سه‌رگه‌ر.



۱۵- شیخ ئیسماعیل به‌رزنجی

خوالی‌خو‌شبوو: (شیخ ئیسماعیل شیخ عه‌بدوکه‌ریمی به‌رزنجی)، پوژیک به‌خو. و
چهند ده‌رویشیکه‌وه ده‌چنه ئاواپی چه‌غه‌میره‌و روو له مه‌لای رهش ده‌کات و ده‌لی‌ت:
- ماموستا دوو‌عام بؤ بکه بيمه شیخیکی باش.
مه‌لای رهش ده‌لی‌ت:
- دوو شتت لی بیته دی ده‌بیته قوتبی ره‌ببانی.

به‌سه‌رسورمانه‌وه ده‌لیت:

- چین ئه‌و دوو شته‌!؟.

- یه‌که‌م: له‌ فی‌شالان قه‌ت مه‌په‌نگیوه.

دووه‌م: ناوه‌ ناوه‌ش به‌ پاشه‌ل ئی‌ح‌تاجی خه‌لك جیبه‌جی بکه‌.

شیخ ئیسماعیل له‌قاران شی‌ت و هار ده‌بی‌ت و به‌لام مه‌لای ره‌شه‌و چی له‌گه‌ل
ناکریت.

پاشدان مه‌لای ره‌ش ده‌لیت:

- ئی‌مه‌ سه‌رجه‌له‌یه‌که‌مان ده‌چیت‌ه‌وه سه‌ر سه‌یدان. من له‌هه‌وه‌له‌وه باوه‌رم نه‌ده‌هات.

که‌چی ئیستا ده‌لیلیکی زور به‌هی‌زم لایه‌ که‌ من سه‌یدم.

- پیم نالی‌ت چیه‌!؟.

- به‌ من‌دالی زورم حه‌ن له‌(.....) بوو.

شیخ ئیسماعیل تا له‌سه‌ر پشت که‌وت پی‌که‌نین به‌ری نه‌دا.



۱۶- مریشکی حه‌بیبه

خوالیخو‌شبوو (حه‌بیبه) بیوه‌ژنیکی ئاوا‌یی بوو (۹) نو‌ مریشکی ده‌بی‌ت.

پو‌ژیک (ئه‌بووبه‌کرو قاسمی مه‌لای ره‌ش و عه‌بدو‌للا حه‌سه‌ن ئا‌غاو ئه‌بووبه‌کرو

حوسی‌نی موحه‌مه‌د بندیان) حه‌بیبه له‌مال نابی‌ت و ده‌چنه‌ حه‌وشه‌ی، حه‌فت مریشکان

ده‌گرن و سه‌ریان هه‌لده‌کی‌شن و دینه‌ ده‌ره‌وه بانگ ده‌که‌ن: (هوی.. گوشت هوی..
گوشت).

خه‌به‌ری مه‌لای ره‌ش ده‌دریت و ده‌لیت: (کو‌پی من له‌گه‌ل‌دا نه‌بووه).

- ماموستا به‌چاوی خو‌مان بینیوما‌نه: که‌له‌شی مریشکیان له‌سه‌ر شان بوو.

- من باوه‌رم نایه‌ت و ده‌لیلیکی زور گه‌وره‌م لایه‌ ده‌ستی کو‌پی منی تیدا نه‌بووه.

خه‌لکه‌که‌ش ناچار ده‌بن بلین: (پیمان نالی‌ت ده‌لیله‌که‌ت چیه‌!؟).

– نه‌گهر ده‌ستی کوپری منی تیدا بووایه: دوو مریشکه‌که‌ی تریش نه‌جاتیان ده‌ده‌بوو.



۱۷- مه‌ی‌مونیک‌ی وه‌ک تو

(لازار) قائیمقامی قه‌زای مه‌خموور، زوری مه‌راق بوو کی‌شه‌ی نیوان نا‌غاو جوتیاره راپه‌ریوه‌کانی سالی (۱۹۵۲) بنبر بکات. پوژیک بو‌ئهم مه‌به‌سته له‌کاتی ده‌عوته کردنیدا له‌دیوه‌خانی نا‌غای چه‌غه‌میره‌وه پووی له مه‌لای ره‌ش ده‌کات و ده‌لیت:

– ماموستا تو باش مه‌لای نا‌وچه‌که‌یت بو‌ئه و گپروگرفته‌ی نا‌غاو جوتیاره‌کان چه‌لنا‌که‌یت.

ئه‌ویش ده‌لیت:

– تا مه‌ی‌مونیک‌ی وه‌ک تو حاکم بی‌ت به من چه‌لنا‌کری‌ت.
قائیمقام نه‌یتوانی به‌ریه‌رچی بداته‌وه.



۱۸- مه‌لا مسته‌فای بی‌لنگه

خوالی‌خوش‌بوو ماموستا مه‌لا مسته‌فای بی‌لنگه، له‌کوردستانی پوژمه‌لات ده‌خوینی‌ت. پرسیاره ده‌کات کام مه‌لای باشه، تا بچی‌ته لای بخوینی‌ت. پییده‌لین:

(خه‌لکی کوینده‌ریت؟).

– کوردستانی عی‌راق.

– له‌کوردستانی ئیران و عی‌راق بگه‌پریت، له مه‌لا نه‌حمه‌دی ره‌شی لای خوتان باشر نییه.

یه‌کسه‌ر ده‌گه‌پرته‌وه‌و ده‌چی‌ته لای، له‌گوندی دی‌مه‌کار.

له‌به‌ر ئه‌وه گونده‌که ئاوی تال و سویر بووه و له‌وه‌رزنی هاوینیش وشک و گهرم، به‌خۆی ده‌یفه‌رموو: (ئێواره بپارم د‌دا بۆ به‌یانی برۆم که‌چی هه‌رکه ده‌که‌وتمه سه‌ر ده‌رس په‌شیمان ده‌بوومه‌وه).

جه‌نابی فه‌رموی:

– خوالیخۆشبوو شیخ عومه‌ری باليسان ئیجازه‌ی ده‌دا و مه‌لای ره‌شیش هاتبوو.

شیخ عومه‌ر پووی له مه‌لای ره‌ش ده‌کات و ده‌لیت:

– (ئێوه خه‌لکی شاری هه‌ولێرو ده‌وروبه‌ری هه‌رچی هه‌تانه هی ئێمه‌یه). بۆ.

وینه: (کاریته‌تان هی ئێمه، شه‌قه‌تان هی ئێمه، میوه‌تان هی ئێمه، ته‌ره‌تان هی ئێمه، ئاوتان هی ئێمه‌یه، به‌فرتان هی ئێمه‌یه).

– پیم سه‌یر بوو مه‌لای ره‌ش زۆر سه‌ریعول جه‌وابه تائیس‌تاش وه‌لامی نه‌دايته‌وه.

– پاشدان مه‌لای ره‌ش هاته وه‌لام و گوتی: (راسته ئه‌وانه‌ی ده‌فه‌رموویت هه‌مووی

هی ئێوه‌یه. ته‌نیا یه‌ك شت هی ئێوه نییه).

شیخ عومه‌ر واقی ورده‌مینیت که، چ نه‌ماوه تاكو شانازی پێوه بکات و ده‌لیت:

– چییه؟

– عه‌قل.



١٩- بیبیسوو^(١)

پوژیک چه‌ند پیاویکی ناوداری ناوچه‌که لای مه‌لای ره‌ش کۆده‌بنه‌وه، یه‌کیکیان زۆر زالم و بی‌دین ده‌بی‌ت (ناوه‌یانی په‌سند نییه) پوو له مه‌لای ره‌ش ده‌کات و ده‌لیت:

١- به‌داخه‌وه زۆر له‌وااریقته‌کانی فه‌وتان و ئه‌وانه‌ی ئێره نووسراون که‌میکن و له‌زاری ئه‌م و ئه‌و وه‌رگیراون. نووسه‌ر.

- مامۆستا منیش ده‌لیم خوا لیم خوشده‌بیٔ؟.

ئه‌ویش ده‌لٔت:

- راست ده‌فه‌رموویت. ئافره‌تیک هه‌بوو ناوی (بیییسوو) ده‌بیٔت که ده‌چوو ده‌کۆستانان به‌پیشه‌وه‌ی ئیش ده‌کرد، له‌گه‌رمیانیش پشتته‌وه. هه‌رکه ده‌که‌وته سه‌ر سه‌جده‌ش ده‌یگوت: (خوایه خو من چیم نه‌کردوو، بو لیم خوشنا بیٔت)، توش بیییسوویت خوا بو لٔت خوشنا بیٔت.



٢٠- میژووی دروست کردنی مزگه‌وتی دئی (پاشبه‌رد).

مه‌لای رهش میژووی دروست کردنی مزگه‌وتی گوندی پاشبه‌ردی به‌م شیوه‌یه، له کۆله‌که‌ی مزگه‌وته‌که‌ی نووسیوه:

(کل هم وغم سینجلی).

ئه‌مه‌ش به‌حسیبی پیتی (ئه‌بجهد)ی سالی (١٣٠٤) هه‌زارو سی سهدو چواری کۆچی ده‌کات.

ئه‌مروش سالی ناوبراو (١٤٣١) و ئه‌مه‌ش ناقیس (١٣٠٤) = (١٢٧). واته سه‌ت و بیست و هه‌ت ساله دروست کراوه.

بابزانی وایه:

پیتی ئه‌بجهدی به‌م جوړه‌یه:

(ابجد هوز حطی کلمن سعفص قرشت ثخذ ضظغ)

هه‌ر پیتییک ژماره‌ی تایبه‌تی خو‌ی هه‌یه. فه‌رمون سه‌یری بکه‌ن:

٦	=و
٧	=ز
٨	=ح

٣	=ج
٤	=د
٥	=ه

پٔته‌که	ژماره‌که‌ی
=ا	١
=ب	٢

۵۰۰	=ث
۶۰۰	=خ
۷۰۰	=ذ
۸۰۰	=ض
۹۰۰	=ظ
۱۰۰۰	=غ

۷۰	=ع
۸۰	=ف
۹۰	=ص
۱۰۰	=ق
۲۰۰	=ر
۳۰۰	=ش
۴۰۰	=ت

۹	=ط
۱۰	=ي
۲۰	=ك
۳۰	=ل
۴۰	=م
۵۰	=ن
۶۰	=س

(كل همّ وغمّ سينجلی)

۱- وشه ی (كل) بریتیه له پیتی (ك.ل).

پیتی (ك = ۲۰ ژماره) و پیتی (ل = ۳۰ ژماره) كۆی ژماره ی وشه كه (۵۰) په نجا به.

۲- وشه ی (هم) له پیتی (م.ه) پیک هاتوو.

پینی (ه = ۵ ژماره) و پیتی (م = ۴۰ ژماره) كۆی ژماره ی وشه كه (۴۵) چل و پینجه.

۳- وشه ی (وغم) له م پیتانه (و.غ.م) دروست بووه.

پیتی (و = ۶ ژماره)، (غ = ۱۰۰۰ ژماره) و پیتی (م = ۴۰ ژماره). كۆی ژماره ی

وشه كه: (۱۰۴۶) هه زارو چل و شه ش.

۴- وشه ی (سينجلی) نه م پیتانه به خووه گرتوووه:-

پیتی (س = ۶۰ ژماره) و پیتی (ی = ۱۰ ژماره) و پیتی (ن = ۵۰ ژماره) و پیتی (ج =

۳ ژماره) و پیتی (ل = ۳۰ ژماره) و پیتی (ی = ۱۰ ژماره) كۆی ژماره ی وشه كه (۱۶۳)

سه ت و شه ست و سی.

$$.۱۳۰۴ = ۱۶۳ + ۱۰۴۶ + ۴۵ + ۵۰$$

ناوه پۆك :

۳	پیشه کی كاك غه فوور
۵	مه لای رهش
۷	پایه به رزی
۸	هه ئقه نانی نه بیاره
۱۱	رهو کردنی به رهو دهشتی هه و ئیر
۱۲	دهست به خویندن کردنه وه
۱۴	جگه ره بران
۱۴	که واو سه لته
۱۵	ره شاد موفتی
۱۵	جه نابی مه لای کۆیه
۱۶	ئیحازه ی دووهم
۱۷	په یوه نندی
۱۸	ناوده رکردن
۱۸	پرس پیکردن
۱۹	مه سه نه یه کی شه رعی
۲۱	بارکردن نه مه خموور
۲۳	مه لای رهش نه نیو دئی خه ئکی دئییه که دا
۲۳	گوزهران
۲۴	ئاغازنه فاتم
۲۵	ژن هیئانی ماموستا مه لا ره شید
۲۶	پرس پیکردنی دووهم
۲۶	مه سه نه یه کی شه رعی نه سه ره تای په نجاکان
۲۷	نهو مه لایانه ی لایان خویندوو
۲۸	باسی هیئندیک نهو مه لایانه ی لایان خویندوو
۲۸	مه لا زایهر
۲۸	مه لایه کی باکووری کوردستان
۲۹	مه لا عه بدو ئلای سه قز

۳۰	مه لا قادری دییه کاری
۳۰	مه لا نه بوویه کری شه رکان
۳۱	مه لا فه تاح
۳۲	مه لا سه لیم
۳۳	نه و مه لایانه ی نیجازه یان لا وهرگرتووه
۳۳	نیجازه دان
۳۴	نیجازه یه ک
۳۷	شکایه ت
۴۱	له نیجازه یه کی دییه گه
۴۲	رپییا جه لال کردن
۴۳	فتواکه
۴۴	پاره کوگردنه وه
۴۵	به هر وه زیره کی
۴۶	زانست و زانیاری غه یری مه لایه تی
۴۷	شت له بیر نه چوون
۴۸	خوریکه
۴۹	گوئزه گوئز
۴۹	سه فارچی
۵۰	زه کاتیان له سه ر نییه
۵۱	شه ری جیهانی
۵۲	نائیب نائیب
۵۳	مه جید
۵۵	خانوو سووتان
۵۶	سه رتاشی مه لای رهش
۵۷	براکانی
۶۲	را په رینی جوتیاران
۶۴	ببه لامان
۶۵	شکایه ت

- ٦٦ له ناویردنی را په پینه که
 ٦٧ به ند کردن
 ٦٨ سلیمان مه نوك
 ٧١ خدر مه لا
 ٧٢ نه و پیاوانه ی په یوه ندیان له گه ل مه لای رهش هه بوو
 ٧٣ مام ته ها سه فخر
 ٧٤ حاجی موحه مه د نه جار
 ٧٥ کیخوا مه حموود
 ٧٦ سه یید خدری حه سه ن بلباس
 ٧٧ مام قادر
 ٧٨ حاجی عه ولای نه بیاوه
 ٧٩ بارکردن له چه غه میره
 ٨٠ عاجز بوون
 ٨١ عه لی ناغا
 ٨٤ هه نویست
 ٨٤ صاحب القمصین
 ٨٥ پرسیار کردن له عه لی ناغا
 ٨٦ حاجی قادر خالانی
 ٨٦ حاجی موحه مه د
 ٨٧ چاره ی چاوی و... وهفاتی
 ٩٠ نیمامی شافعی دووهم
 ٩١ چاکه
 ٩٢ هیندیك له وار یقاته کانی
 ٩٢ ١- سؤفی ره سوول
 ٩٣ ٢- گونی کاکت بوو
 ٩٥ ٣- سائی گرائی
 ٩٦ ٤- سونه تی مونه ککه د
 ٩٦ ٥- کهر به گوی دهناسم

- ۹۷ ۶- ئىيىن و جەجەر، ئىيىن و خە نچەر
- ۹۷ ۷- تۆببە كۆرى مەن
- ۹۸ ۸- بۇ نان ھاتوومە
- ۹۸ ۹- ئاسياخان
- ۹۹ ۱۰- بەس مەن مەخۇ
- ۱۰۰ ۱۱- ئەگەل تۆم نىيە
- ۱۰۰ ۱۲- تۆلە مەن عالم تری
- ۱۰۱ ۱۳- خۆنە مگابوویت
- ۱۰۲ ۱۴- مەلای سەرگەر
- ۱۰۲ ۱۵- شىخ ئىسماعىل بەرزنجى
- ۱۰۳ ۱۶- مریشكى جەیبە
- ۱۰۴ ۱۷- مە یمونیكى وەك تۆ
- ۱۰۴ ۱۸- مەلا مستەفای بیلنگە
- ۱۰۵ ۱۹- بیبیسوو
- ۱۰۶ ۲۰- میژووی دروست کردنى مزگەوتى دىی (پاشبەرد)
- ۱۰۸ ناوەرۆك